

# వజ్రమూలం

వివిధమూర్తి



Ban.

**చా వలమడుం జంక్షను వచ్చేవారిని అవ్వనిస్తోంది**

(కుళ్ళు వానవ) విశాఖవట్టం నుంచి వెళ్ళేవారికి

ఏళ్ళోలుచెబుతోంది.

ఆ తీసెంబరు నెల ఉదయం చలిచలిగా ఉంది. బస్సులకోసం ఆ జంక్షనుకు ఆ ఉదయం వేళ చేరుకున్న వాళ్ళలో ఎక్కువమంది వనివాళ్ళు.

అప్పటికింకా విశాఖవెట్టం. సైనేటు అమ్మల మీదే వదుస్తోంది. కెపాసిటీ రూలు వల్ల బస్సులు అగతుండా పోతున్నాయి. ముందుగా వచ్చినవాళ్ళు వెనక వస్తున్న జనాన్ని చూసి - ఏర లాభం ముందువచ్చి? - అనుకుంటున్నారు.

వెనకాలచేరిన వాళ్ళు - ముందుగా కాలేకవి తాత ఎందుకులే - అనుకుంటున్నారు.

మధురవాడ, పెదవల్లెరులాంటి ప్రాంతాలనుంచి వస్తున్న వాళ్ళు సైకిళ్ళు తోక్కుకుని వచ్చి చెమటలు కళ్ళుతున్నారు. అందులో కొందరు సైకిలువాళ్ళు బాక్ సీట్ -యిస్తున్నారు.

నడిచిపోయినా పోయే వాళ్ళం - కొందరి విచారం.

యిప్పుడు చుట్టుదోవ - యీ సైపుల మీంచినడవలేం - కొందరి నిరాశ.

ఈ కెపాసిటీ రూలు తీసేస్తే బాగుండును - కొందరి పరిష్కారం. 'ఎవడు పాటిస్తున్నాడు- మనని ఏడిపించటానికి కాని-' కొందరి అభియోగం.

ఆ జనంలోకి చేరిన వాళ్ళలో రామ్మూర్తి ఒకడు.

అతని 'కిలుగుర్రం' వైద్యశాలకి వెళ్ళింది. నెలాఖరు రోజుల్లో దానికి మదుపు పెట్టలేక బస్సుకి వచ్చాడు.

ఫార్మనెక్ తనకి పడటం లేదన్న విషయం పదే పదే అతని బుర్రలో మెదులుతోంది.

ఇంతలో అటునుంచి ఓ కాళీ బస్సు వచ్చింది.

పదండి పదండంటూ ఉపారిచ్చి బస్సుకి అడ్డంగా పరగెత్తాడు.

రామ్మూర్తినీ జనాన్ని చూసి బస్సు ఆగిపోయింది

లైను మీద లేదని కండక్టర్ దైవరూ మొత్తుకున్నారు

. రామ్మూర్తి వాళ్ళని బుజ్జగించాడు. బెధించాడు. చివరకి

'ఓ ట్రిప్ప యేసేద్దారి-' కండక్టరు దైవర్ని సర్దాడు.

'బస్సు సరినేదురా నంజికొడకా-' తిడుతూనే బస్సుని తిప్పాడు దైవరు.

అయస్కాంతానికి ఇనపరేణువులు అతుక్కుని పోయినట్లు ఎక్కేసారు బస్సులోకి - జనం.

రామ్మూర్తి బస్సులోకి చూసాడు.

తమ వాళ్ళు చాలామంది ఉన్నారు బస్సుకదిలింది.

కంపు వదిలింది. చలిగాలి తోసుకు వస్తున్నా జనం రద్దీవల్ల వెచ్చగా ఉంది.

'పట్టుకుంటే నాపనయిపోద్ది -' అన్నాడు కండక్టరు రామ్మూర్తితో టికెట్ కొడుతూ.

'ఫర్లేదు బెదరూ-' రామ్మూర్తి అతని భుజాన్ని చరిచాడు. మోహనరావు వెనకాల గేట్లొంచి పెద్దగొంతుతో రామ్మూర్తినీ పలకరించాడు.

జనాన్ని చీల్చుకుని వెనక్కి కదిలాడు రామ్మూర్తి.

మోహనరావు కాస్తలావుగా ఎత్తుగా ఉంటాడు. నిర్లక్ష్యంగా కనిపిస్తాడు.

"ఏంటి గురూ" అడిగాడు రామ్మూర్తి.

"ఇయ్యల కొత్త యముడు దిగుతున్నాడు."

"ఎవరాడు?"

"అంబలగవ్ పోయాడుగదా- ఈసారి బెంగాలి దొరని దింపుతున్నారు."

"ఎవడయితే మనకింకే - మనకి యిచ్చిన కాడికి మనం ఎవరిపేనుకు పోతాం-" అన్నాడు రామ్మూర్తి.

"మనకి బాక్కపెడితే - గాజాలు తొడిగించుకుని కూర్చునిలేం-" అన్నాడు మోహనరావు.

"ఏంటి బెదరూ-" వెనకనుంచి ఎవరో పలకరించారు. కబుర్లు సాగుతూండగానే బస్సు గమ్యం చేరుకుంది. బిలబిలలాడుతూ పనివాళ్ళు కిందకి ఉరికారు. ఏడుగంటల మీద యిరవై రెండు నిమషాలయింది. జంక్షనకి మీనాంబికా యిండస్ట్రీస్ గేటుకి మూడు సర్దాంగులుంటుంది.

7-33లోగా పంచింగ్ అవాలి. లేకపోతే లేట్ మార్కెతప్పదు.

పరుగులాంటి నడకతో మీనాంబికా యిండస్ట్రీస్ పనివాళ్ళు సుడిగుండంలోకి దూసుకుపోతున్నట్లు పోతున్నారు.

బొయ్యమని ఫాక్టరీ సైరన్ మొదలయింది. అది రమ్మని అవ్వనిస్తున్నట్లు లేదు. బతిమాలుతున్నట్లు లేదు. వస్తావా సీక తీసెయ్యనా - అని బెదిరిస్తూన్నట్లుంది. పరుగు తియ్యమ న్నట్లుంది.

'నంజికొడుకులు - టయిం కాకుండానే కూమస్సిపిల్లారు -' అన్నాడు కొర్లయ్య చేతిలో కారేజి మార్చుకుంటూ - వాచీ చూస్తూ.

"నీ వోచి పట్టుకెల్లి పట్టాలమీద యెట్టు-" అన్నాడు మరో నవ్వులరాయుడు.

'గేటుకాడయినా నేడు పంచింగు మెసీను-' మరొకడు అంటున్నాడు.

'యింటికాడ యెడతాలా - పంచింగు మెసీను. పంచింగ్ చేసేసి మంచం ఎక్కియే-' యింకొకడు నవ్వులరాయుడిని తిట్టాడు.

మీనాంబికా యిండస్ట్రీస్ - పెద్దబోర్డు కింద పెద్దగేటు. లోపలికి తనిఖి చేసి వదుల్తున్నారు సెక్యూరిటీ వాళ్ళు-

'రోజూ నూసే ముఖాలకి- ఎందుకురా యిన్ని తనిఖీలు-' అన్నాడొకడు సెక్యూరిటీ గార్డుతో,

"ప్రతి ఫాక్టరీలోనూ యెళ్ళేటప్పుడు తడముతారు. యీళ్ళు లోపలికొస్తే కూడా తడముతారు-" అంటున్నాడొకడు.

ఫాక్టరీ ఆవరణలో ప్రవేశించగానే మానేజర్లు గుమస్తాలూ కూర్చునే ఆఫీసు. ఆ తర్వాత లేబర్ ఆఫీసర్ రూం. అక్కడే పంచింగ్ మెషిన్లు. రెండేరెండున్నాయి. పొద్దుటిపూట అంతరద్దీగా ఉండకపోయినా మధ్యాహ్నం సాయంత్రమూ వివరీతమయిన రద్దీ. ఆసమయంలో మానేజ్ మెంట్ ని తిట్టుకోని వాడు ఉండడు.

ఆరోజు బస్సులు లేటవటం వల్ల రద్దీ తక్కువగా ఉంది. ఒక గుమస్తా వచ్చి బింకివచ్చిన వాళ్ళ నంబర్లు తీసుకుంటున్నాడు. రామ్మూర్తినీ చూడగానే 'హలో' చెప్పి నంబరు రాసుకున్నాడు.

డ్రస్సింగ్ లాకర్స్ దగ్గర పనివాళ్ళు బట్టలు విడిచిపెట్టి డాంగ్రీలు వేసుకుంటున్నారు. కొందరు టూల్ బాక్సులు తీసుకుంటున్నారు. పనిమొదలయింది.

టీ టయిమ్ కి కొత్త మానేజర్ వచ్చిన వార్త వ్యాపించింది. టీలు తాగుతూ అక్కడా యిక్కడా చతికిలబడి కబుర్లు చెప్పుకుంటున్నారు.

"మంచి గట్టడటగురూ-" అన్నాడు సుదర్శనం.

"మనం కాదేంటి-?" నవ్వాడు రామ్మూర్తి.

"నువ్వు ఉక్కు మనిషివి -" అన్నాడు లక్ష్మణరావు. రాజులు చేరాడు అక్కడ.

'ఏట్రా అల్లుళ్ళు-' అంటూ.


రామ్మూర్తి అతన్ని పట్టించుకొలేదు- మానేజర్లు వస్తారు. సోతారు. అక్కూ జీతాలుచ్చుకుంటారు. మనమూ పుచ్చుకుంటాం- అడిపని అడిది -మన పని మనది -" అన్నాడు.

'ఓరి ఏచ్చుకుత్తలాడా- మనకి మనని అజమాయిషీ చేసేవాళ్ళకి చాలా తేడా ఉంది. వాళ్ళకి స్కూటర్ లోన్లిస్తారు. అలవెన్స్ యిస్తారు. వదిమందిని బాగా చూస్తే పన్నెండోదలమందిని వాళ్ళుపిండి పని చేయిస్తారు-' అన్నాడు సుదర్శనం.

'మా అడది పాలుపిండినట్టు-' అన్నాడు రాజులు.

అందరూనవ్వారు.

★ ★ ★



కారు పొడవుగా ఉంది. అది తళతళ లాడుతోంది. అందులోంచి దిగుతున్న ఆనంద కుమార్ గంగూలికి స్వాగతం చెప్పాడు తిరుమలరావు.

కరచాలనాలు మొదలయాయి.

గుమస్తాలందరినీ వరిచయం చేసాడు గంగూలికి తిరుమలరావు. అతని గదిలోకి తీసుకు వెళ్ళాడు.

"మీరు విశ్రాంతి తీసుకోండి-"

అంటూ బయటకి నడిచాడు.

అగది- అందులో ఉండగలిగిన వాళ్ళని- మామూలు పనివాళ్ళనుంచి వేరు చేయటానికి తగిన అన్ని హాంగుల్తనూ ఉంది. అందులో కూచునే వాళ్ళకి జీతం పుచ్చుకుని పనిచేస్తున్నామన్న న్నుహ కలగకుండా పడిన జాగ్రత్తలా ఉంది.

ఆ గదిగోడలమీద దేశభవితవ్యం గూర్చి కలలుకంటున్న కళ్ళతో ఉన్న నాయకులున్నారు. వాళ్ళ ఆశలు అగదిలో మాత్రమే సఫలమయాయని తెలిసిపోతుందన్న భయంతో. ప్రేములో బంధించబడినట్లు కనిపిస్తున్నారు.

కస్టమర్ గురించి గాంధీగారి సూక్తి ఒకటి ఫాటోలో కనిపిస్తోంది.

అరోజంతా ఫ్యాక్టరీ వివరాలన్నీ తెలుసుకో గలిగినంత తక్కువ సమయంలోనే తెలుసుకున్నాడు. ప్రొడక్షన్ కి - మార్కెటింగ్ కి - పర్ఫెక్షన్ కి ఉన్న ముగ్గురు ఎగ్జిక్యూటివ్ లని రప్పించి మాట్లాడాడు. ఇందరున్నా అందరూ ఒకరి ఆజ్ఞలకోసం ఎదరు చూసే మనుషులుగానే - అంతకుముందున్న అయిశగన్ - వారిని ఉంచినందుకు ఆనందకుమార్ లోపల్లోవల సంతోషించాడు.

అంతా అయాక సాయంత్రం నాలుగంటకు తిరుమలరావుని లోపలికి పిలిచాడు.

కూర్చోమన్నాడు.

"అంబగన్ సి, భార్గిమన్ అరీసి మన ఫ్యాక్టరీ వాళ్ళు కొట్టారని తెలిసంది - నిజమేనా?"

తిరుమలరావు తన అశ్రుర్యాన్ని కనపడనివ్వలేదు - ఆ విషయం అంబగన్ పై వాళ్ళకి చెప్పకొలేదా? చెప్పకుంటే నామర్గా అనుకున్నాడా! అరీలాగే అతనూ యీ కంపెనీని వదిలేసాడా?

"అస్సతిలో ఉండగా పలకరించటానికి వెళ్ళాను సార్-" అన్నాడు ఎటూ తెల్చుకుండా.

"ఎవరు కొట్టారు?"

"తెలియదు సార్-"

"వాళ్ళు చెప్పలేదా?"

"కొద్దినట్టే చెప్పలేదు సార్-"

"ఏంచెప్పారు-"

"వాలో ఏమీ చెప్పలేదు సార్-" నసిగాడు.

కొద్దిన విషయం అందరికీ తెలుసు. వాళ్ళిద్దరూ రోడ్డుమీద దెబ్బల తినిపడి ఉంటే అస్సతిలో వేసారు. వాళ్ళు పోలీసు రిపోర్టు కూడా యివ్వలేదు.

తిరుమలరావు నుంచి అంతకు మించి సమాచారంలేదు.

"ఇదంతా రూమరు అనికొందరంటారు-" అన్నాడు.

ఆనందకుమార్ అతన్ని నిశితంగా పరిశీలించాడు.

"అంతకు ముందు ఏమయినా గొడవలు జరిగాయా?"

"నాకు తెలిసినంతవరకూ అలాంటిదేమీ లేదు-"

"వాళ్ళిద్దరికీ బాగా స్నేహమా?"

"తెలియదుసార్... అఫీసులో మాత్రం కొంత యిష్టంగానే

ఉండేవారట-"

తిరుమలరావుని చూసి తలవంకించి- 'నువ్వు గనక సాక్ష్యం చెప్పితే జడ్జిలు తలపేక్కో వాలి-' అనుకున్నాడు ఆనందకుమార్.

తిరుమలరావుని పంపేసాడు.

అతనిమనసంతా అంబగన్ ని కలుసుకున్న సంఘటన మీదకు మరలింది.

★ ★ ★

అరోజు ఒక పార్టీలో కలిసాడు అంబళగన్. ఒక ఎక్స్‌పోజర్ అర్థం దొరికిన సందర్భంగా మినాంబికా యిండస్ట్రీస్ యాజమాన్యం బొంబాయిలో తమ ఎగ్జిక్యూటివ్స్ అందరికీ పార్టీయిచ్చారు.

కొత్తగా తీసుకున్న ఆనందకుమార్ గంగూలీనీ, రాజీనామా యిచ్చిన అంబళగన్‌నీ కూడా పిలిచారు.

ఆనందకుమార్‌ని అంబళగన్ పరిశీలిస్తూడు. కొన్ని రోండ్లుగడిచాయి.

అతనికంటికి- ఆనందకుమార్ గంగూలీ సినిమా హీరోలా కనిపిస్తున్నాడు. సినిమా హీరోలమీద అంబళగన్‌కి చెప్పుకోదగ్గ గౌరవం లేదు. టైలాగులు ఎవరో రాస్తే చదివేసి - మేకప్ ఎవరో చేస్తే చేయించుకుని- పైటింగులు ఎవరో చేస్తే తాము చేతులు ఉపి- ఫాటలు ఎవరోరాసి, ఎవరో పాడి, ఎవరో వరసలు కడితే కుప్పిగంతులు వేసి- సినిమా అంతటినీ దున్నేవాడన్న పేరు మాత్రం కొట్టేస్తారని అంబళగన్‌కి కోపం.

దగ్గర వెళ్ళి 'హలో' అన్నాడు.

'హలో-' అన్నాడు తెల్లని గంగూలీ నల్లని అంబళగన్‌ని.

'నేను అంబళగన్‌ని-'

'ఎం గన్?'

'అంబళగన్... తమిళియన్‌ని'

'అవునవును- మీ తెలివి తేటల మీదనే బ్రిటిష్ డౌర భారతదేశంలో వాళ్ళ రాజ్యం స్థాపించాడు-

'అ మాత్రం సహాయం మీరూ చేసారు గంగూలీ-'

'అపెండవకు మిత్రమా- బ్రిటిష్ సామ్రాజ్యాన్ని స్థాపించటంలో మీ తెలివి తేటల మీద నాకు చాలా అడ్మిరేషన్ ఉంది. నన్నెవరయినా అందుకు మెచ్చితే- నేను చాలా తృప్తి చెందుతాను-' విశాఖపట్టణంలో మిమ్మల్ని పోస్ట్ చేసారు. మీ తెలివితేటలకి అక్కడ బ్రహ్మాండమైన చాలెంజ్ ఉంది-'

'మీరు-?'

'నేను అక్కడ నుంచి తప్పించుకుని వచ్చాను-'

'నా విస్కీ రుచి మీరు పాడుచేస్తున్నారు-'

'నా చేతిలోనూ విస్కీ ఉంది-'

'వ్యక్తిగతంగా దెబ్బతిన్నారా మిస్టర్ అంబళగన్!'

'ఓ స్థాయికి ఎదిగిన మనలాంటి వాళ్ళకి వ్యక్తిగత నుఖదుఃఖాలు వ్రత్యేకంగా ఉండవు. మనకు వచ్చే హృదయరోగాల సంఖ్యను బట్టే మన ఇండస్ట్రీ ఆరోగ్య పరిస్థితి తెలుస్తుందిట-'

'..ఎం జరిగింది అంబళగన్'

'..నాకేం జరగలేదు. నా అవయవాలన్నీ నాదగ్గరే ఉన్నాయి. నేను మీ ఎదురుగానే ఉన్నాను'.

' ---- '

'మనం మళ్ళీ కలిసినప్పుడు మీరు సుఖంగా ఉండాలని ..'

అంటూ గ్లాసుని తాకించి, ఉన్నదంతా గత్య చేసి వెళ్ళిపోయాడు అంబళగన్.

☆☆☆

గంగూలీ రెండవరోజు పొద్దుటే ఎవరితోనూ ముందు సూచన

పంపకుండా తిన్నగా మెషిన్ షాప్‌లోకి నడిచాడు.

పనివాళ్ళు లేత్ మెషిన్స్ దగ్గర పనిలో ఉన్నారు. ఫోకస్ లైట్స్ వెలుగుతున్నాయి. సోప్ వాటర్ వర్క్ మీద పడుతోంది. గేర్‌పీల్ మీద పనివాళ్ళ చేతులు ఉన్నాయి.

పనీ, ప్రారంభదినం, పనివాని పేరు, పనికి పట్టే అంచనా సమయం, .. ఉన్నవట్టికను ఒక మెషిన్ దగ్గరకు వెళ్ళి పరిశీలించాడు గంగూలీ.

'నీ పేరేంటి?' ఇంగ్లీష్‌లో ప్రశ్నించాడు.

జవాబు యిచ్చాడు. అందులో యింగ్లీష్ అన్నమాట అర్థమయింది.

'వాడికి యింగ్లీష్ రాదు-' వెనకనుంచి జవాబు.

గంగూలీ విసురుగా వెనక్కి తిరిగి ఆ మెషిన్ దగ్గరకు వెళ్ళాడు. ఎత్తుగా లావుగా ఎర్రబారిన కళ్ళతో ఉన్నాడు మోహనాప్రావు. అందరికీ వదులుగా ఉన్న డాంగ్రీ అతనికి బిగిగా ఉంది.

బ్రాస్ మీద పనిచేస్తున్నాడు. బుష్‌లు తయారు చేస్తున్నాడు. లేయర్ చిన్నగా తెగుతోంది. డ్రాయింగ్ తీసుకుని పరిశీలించాడు గంగూలీ. ఇంకా చాలా భాగం తొలగించాలి. మరికొంచెం 'కట్' పెడితే మరింత లేయర్ తియ్యవచ్చు. పని తొందరగా పూర్తవుతోంది-

పళ్ళతో అడుగు పెడవిని నొక్కు ఉంటూ తల అటూయిటూ ఉపాడు గంగూలీ-

'యింకొంచెం కట్ పెంచు-పని వేగంగా అవుతుంది-

మోహనాప్రావ్ నవ్వాడు. నువ్వు 'పూల్‌వి' అన్నట్లు ఉంది ఆనవ్వు.

నేను వేసుకున్న బూట్ లేస్ పాటి చెయ్యని యిడియిట్... నన్ను చూసి నవ్వుతావా- అనుకున్నాడు గంగూలీ.

'చెందుకు నవ్వుతావా? గంగూలీ ప్రశ్నించాడు.

తనకి పూర్తిగా తెలిసిన విషయం మీద.. ఏమీ తెలియని చవట ప్రశ్నించితే.. పుట్టేనవ్వు. నవ్వుకి అంత శక్తి ఉన్నట్లు అప్పుడే గ్రహించినట్లయింది.

'నాక్కావలసింది నీ నవ్వు కాదు.. జవాబు-' అన్నాడు గంగూలీ గొంతుపెంచి.

షాపంతా అటు తిరిగింది. యంత్రాలు శబ్దం సృష్టిస్తున్నాయి. మనుషులు నిశ్శబ్దం సృష్టిస్తున్నారు.

గంగూలీ కొపంగా ఒక్కసారి చుట్టూ తిరిగాడు. సెకన్‌లో అంతా ఎవరి పనిలో వాళ్ళు సర్దుకున్నారు. గంగూలీ కొపం తగ్గింది. సంతోషమూ గర్వమూ కలిగాయి.

'మీరు చెపుతున్నది అర్థంకాలేదు-'

'అదగొచ్చుగదా- నవ్వటందేనికి?'

'అలవాటయి పోయింది - క్షమించండి'

'దట్నాల్‌రైట్- నేను చెపుతున్న దేంటంటే-'

'కట్ పెంచమంటారు-'

'ఎగ్జాక్టీ-'

'ఎంత?'

గంగూలీకి ఎంతని చెప్పాలో అర్థంకాలేదు-

'డబుల్ చెయ్యి-' అన్నాడు ఆలోచిస్తూ.

'కట్‌ని డబుల్ చెయ్యమంటారు- యిప్పుడు చేస్తున్నదానికి రెట్టింపు చెయ్యమంటారు-'

“కెక్క - అదే చెయ్యి-”

“సరిపోతుందా సార్ - యింకొంచెం పెంచమంటారా-?”

మళ్ళి గంగూలీ ఆలోచనలోపడ్డాడు.

“డబ్బుల్ చాలు -” అన్నాడు గంభీరంగా.

“అలాగే సార్- కానీ-”

“చెప్పు-”

“మీరు యిక్కడే ఉండాలి - ఈ పనికి, టూత్ కి, మెషిన్ కి మీరే బాధ్యత తీసుకోవాలి-”

గంగూలీ తలతిరిగినట్లయింది.

టూత్ బిట్ విరుగుతుందా? ఓవర్ లోడయి మోటర్ కాలుతుందా? మెటర్ పాడవుతుందా? ఏమీ అవకపోయినా వీడు ఏదో ఒకటి చేస్తాడా?

ఆలోచనలు బుర్రను మెలిపెట్టాయి.

చటుక్కున అక్కడనించి కదిలాడు గంగూలీ.

అతనికి వాడు నవ్వు కుంటున్నాడనే అనిపిస్తోంది. అందరూ నవ్వుతున్నారనే అనిపిస్తోంది.

వాళ్ళకి భయం ఎందుకులేదు - ఆలోచించాడు గంగూలీ.

పై వాడికి అంతా తెలుసునన్న నమ్మకం కలిగితే కిందవాళ్ళకి భయం వుండుతుంది. అప్పుడే అధికారం చెయ్యటం సులువ వుండుంది.

అనలు పనివాడికి భయం ఎందుకు కలుగుతుంది? - ఆలోచించాడు గంగూలీ.

వాళ్ళ ఉద్యోగ భద్రత అధికారుల చేతుల్లో ఉండటం వల్ల గంగూలీకి తప్పి నివ్వలేదు ఆ జవాబు.

పై వాడికే అంతా తెలుసును. తనకేమీ తెలియదు - అన్న భావం. పనివాడిలో పెంచే కీలకం ఎక్కడుంది? సామూహిక ఉత్పత్తి విధానంలో ఉంది. తనేం చేస్తున్నదీ పనివాడికి అరకొరగానే తెలుస్తుంది. తను నేర్చిన పనివల్ల స్వస్థిస్తున్నదేమిటో ఖచ్చితంగా తెలియదు. డిజైన చేసిన దగ్గరనుంచి - పైనల్ ప్రొడక్ట్ తయారయే వరకూ ఎవడి కంట్రోల్ ఉంటుందో వాడికే అంతా తెలుసు. తనకి ఏమీ తెలియదు- అనుకునే వీలు యీ ఉత్పత్తి పద్ధతిలోనే ఉంది అనుకున్నాడు గంగూలీ.

అయినా - పనివాడితనం గలవాడికి - వాడికి పని మీద ఉన్న కంట్రోల్ ని పూర్తిగా తొలగించటం సాధ్యపడదు - చెయ్యాల్సిందల్లా వాడికి ఆ కంట్రోల్ ఉందని ప్రదర్శించే వీలు యివ్వకపోవటమే-

గంగూలీ అలాభావించి తిన్నగా తన చాంబర్ లోకి పోయి ఫోర్ మాన్ కృష్ణమూర్తిని పిలిచాడు.

“సారీసార్ - నేను మీరు వచ్చేసరికి వర్క్ షాప్ లో అవేపు ఉన్నాను-”

“టీ బ్రేక్ ఎన్నిగంటలకి?”

“పది గంటలకి సర్-”

“ఆ సమయంలో నేను మీ వర్క్ షాప్ లో ఉంటాను - మీ వాళ్ళందరినీ తొందరగా టీ పూర్తి చేసుకుని ఉండమనండి - నేను మాట్లాడాలి-”

కృష్ణమూర్తి మాట్లాడలేదు.

“చెళ్ళండి-”

కొంతసేపు కదలలేదు. కృష్ణమూర్తి.

“ఏమిటి?”

“వచ్చిన దగ్గరనుంచి నించుని పనిచేస్తారుగదా..టీ తాగుతూ చతికిల బడతారు సర్-”

“ఒక్కరోజు నించుంటే - నష్టంలేదు-”

“నిజమేసార్ - వాళ్ళు రారు - కూడగట్టలేం-”


“నాన్నెన్నో- వాళ్ళని కంట్రోల్ చెయ్యలేకపోవటం మీ బాధ్య తారాహిత్యం - మీకు ద్యూటీ మీద గౌరవం లేదు-”

అతను వాదించలేదు. జవాబు యివ్వలేదు.

“మీరు చెప్పండి - యిదినా ఆర్డర్-”

కృష్ణమూర్తి వెళ్ళిపోయాడు.

పదిగంటలకి టీ వచ్చింది. పనివాళ్ళతో మాట్లాడవలసిన సాయింట్స్ వోట్ చేసుకున్నాడు గంగూలీ.



పదీ అయిదుకు మళ్ళి వర్క్ షాప్ లోకి వెళ్ళాడు. కృష్ణమూర్తి ఎదురు వచ్చాడు. అతను తప్ప మిగిలిన వాళ్ళంతా కూర్చునే ఉన్నారు. ఎవరూ లేవలేదు.

“చెప్పలేదా వాళ్ళకి-?”

“చెప్పాను సార్-”

“రాలేదేం-?”

“రామని కూడా అనలేదు సార్-”

గంగూలీ అతనితో మాట్లాడతూండగా పదీ పదిహేనుకి అందరూ వచ్చారు. గంగూలీ తనని తను కంట్రోల్ చేసుకుని అందరినీ చూసి మాటలాడటం మొదలుపెట్టాడు.-

“నాపేరు..” అంటూ తనగురించి తన చెప్పుకున్నాడు. ఇంగ్లీష్ లో-

“నేను ఎంతోమంచివాడిని. మీరు మంచిగా ఉంటే నేనూ మంచిగా ఉంటాను. పనివాళ్ళంటే నాకు ప్రేమ. పనిని భగవంతుడిగా భావిస్తాను-” అంటూ కొంతసేపు మాటలాడాడు.

“యజమానీ, పనివాడూ ఒకరికొకరు అవసరం. వాళ్ళ సంబంధం పరిశ్రమకు ఎదుగుదల. పరిశ్రమ ఎదుగుదలే పనివాడికి కూడు. యజమానికే ముంది? దేశం నిండా పనివాళ్ళే - పోయేది పనివాడికి తిండి! మనది పవిత్ర భారతదేశం. పుణ్యభూమి అనాదిగా ధర్మ సంస్థాపన కోసం పాపులను దేవుడు చంపిన దేశం. కనక ఒకరికి అన్యాయం చేస్తే భూమి భరింతుడు. భగవంతుడు క్షమించడు.” అంటున్నాడు గంగూలీ.

ఫకాలున నవ్వు. ఒక్కమారుగా ఉప్పెనలా నవ్వుల వరస.

“ఎందుకు నవ్వుతున్నారు.” అరిచాడు గంగూలి.

నవ్వులు ఆగిపోయాయి. జవాబు లేదు. ముందు వరసలో వాడిని ఎందుకు నవ్వావన్నాడు. వాడికి యింగ్లీషురాదుట. కృష్ణమూర్తి చెప్పాడు. ఎందుకు నవ్వాడో కనుక్కోమన్నాడు. అందరూ నవ్వారుట - అందుకే నవ్వాను - అన్నాడట.

గంగూలి ఉపన్యాసాన్ని చాలించి తన చాంబర్స్ కి వెళ్ళిపోయాడు.

సూపర్ వైజర్లందరినీ పిలిపించాడు.

“మీరు వర్క్ యాక్ట్ కలిసారా - మిమ్మల్ని వాళ్ళు నమ్మరు-” అన్నాడు.

విడిగా ప్రశ్నించాడు. ఇంచుమించు ఒకటే జవాబు- “మమ్మల్ని నమ్మండి- యీ వర్క్ షాప్ లో వాళ్ళందరూ ఒకటే - పరిస్థితిని మీరు ఏదోలా అర్థంచేసుకోవాలి. మీరు ఏంచెపితే అది చేస్తాం - అయితే మాకు భార్యావిధ్ధలున్నారు.-”

గంగూలి పట్టుబడినాడు.

“వయలెస్సుతో టెల్లరైజ్ చేసి ఏళ్ళతో ఎవడు అందరినీ నడుపుతున్నాడు? ఏళ్ళ ఐక్యతను చిటికెలో పొగడతాను-” అనుకున్నాడు.

ఎలా? ఎలా? - గంగూలి మనసునిండా ప్రశ్నలు!

2

అంబళగనవి పోవమీద పలకరించాడు గంగూలి.

“నాకు కొన్ని వివరాలు కావాలి”

“తెలిస్తే చెప్పతాను--”

“మిమ్మల్ని కొట్టించెవరు?”

అవతలనుంచి జవాబులేదు.

“మరోలా భావించకండి - అ వర్క్ షాప్ లోనే ఎవరో ఉన్నాడు.

మీరు కొంచెం సహాయం చేస్తే--”

“ఎవరు కొట్టారో తెలియదు--”

“కొట్టారని ఒప్పుకుంటున్నారు--”

“ఒప్పించటమే ఉద్దేశ్యమయితే ఒప్పుకుంటాను--”

“అయామ్ సారీ- అయ్ డోంట్ మీన్ -”

పోన్ పెట్టేసినచప్పుడు.



“మీకు తెలిసిన ప్రతి విషయాన్నీ చెప్పండి. అనుమానం ఉన్న ప్రతివ్యక్తిని గూర్చి మాట్లాడండి. నేను ఏవిధంగానూ బయటకు రానివ్వను. వాళ్ళను ఎందులోనో ఒకదాన్లో యిరికిస్తారు. సాధారణంగా ఎవడో ఒకడే రౌడీ ఉంటాడు. మిగిలినవాళ్ళంతా ఉత్తి గొర్రెలు. ఆ ఒకడినీ నెట్టేస్తే మనం అందరం క్షేమంగా ఉంటాం--”

అంటూ సూపర్ వైజర్లందరినీ రకరకాలుగా ప్రశ్నలు వేసాడు.

“ఎదిరించి సమాధానాలు చెప్పేవాళ్ళు ఉండొచ్చు వాళ్ళే అంబళగనని కొట్టారని చెప్పలేం--” అన్నాడు.



పదిహేను రోజుల తర్వాత -

ద్వారకానగర్ లో గంగూలి యింట్లో అతని భార్య ప్రీతికి జీవితం మీద విరక్తి వచ్చింది. ఈ పల్లెటూరికి తీసుకువచ్చి నా గొంతు కోసారు-” అంది కలకత్తాలో పుట్టి బొంబేలో పెరిగి,

పెళ్ళాడిన ప్రీతి.

గంగూలి కాస్త తెలివి తక్కువగా- “నువ్వే గదా - విశాఖపట్నం సముద్రం బావుందన్నావు. కొండలు బావున్నాయన్నావు -” అన్నాడు.

“సముద్రమూ కొండలూ తిండిపెట్టవు” అంది ప్రీతి. గంగూలికి ఆ సాయింట్ తట్టింది.

“కెంట్ - తిండి వండేది - నాకు పెట్టేది నువ్వే గదా -” అన్నాడు ఆశ్చర్యంగా.

సాధారణంగా ఖారతనారి భర్తయిచ్చిన క్రెడిట్ ని వదులుకోదు. కాని - ఆరోజు పరిస్థితి అలాంటిది - అందువల్ల ప్రీతి దానిని క్రెడిట్ గా తీసుకోలేదు.

“కాదు -” అంది కోపంగా.

“మరెవరు?” కుతూహలంగా ప్రశ్నించాడు.

“అదేమిటది?”

“ఇన్నాళ్ళబట్టి - చేపల్ని-లాట్టలు వేసుకుని తింటున్నారు. అవివండి మీకు పెడుతున్న మనిషి పనిమనిషి -” అంది.

“అలాచెప్పు - నాకుమనుషులువాళ్ళ పేర్లతో గుర్తుండరు - పనులతో గుర్తుంటారు - సరే - పనిమనిషి వండినా, అందులో కలిపేది నీ ప్రేమే గదా - వడ్డించేది నీ చేతులేగదా -” అన్నాడు ఆ చేతులను ముద్దాడుతూ.

“నిజమేనండీ - ప్రేమ కలవటానికి నా దగ్గర బోల్డంత సిద్ధంగా ఉంది. కాని - చేపలకూరే లేదు - తిండే లేదు--” అంది ప్రీతి గంగూలి జాత్తుని చెరువుతూ.

“ఎందుకులేదు” అన్నాడు గంగూలి జాత్తు సరిచేసుకుంటూ.

“పనిమనిషి లేదు--” అంది ప్రీతి మళ్ళీ జాత్తు రూపుతూ.

“ఎందుకు లేదు -” మళ్ళీ సరిచేసు కున్నాడు గంగూలి.

ప్రీతి యీ సారి జాత్తు చెరపలేదు. చటుక్కున లేచి నిలబడింది-

“ఎందుకుంటుంది - మీరు బక్సిస్ యిచ్చారుగదా- అదీ దానిమొగుడూ మజా చేసుకుంటారు - ఉన్నది కాస్తా అరాక వచ్చి కాళ్ళు పట్టుకుంటుంది-” అంది.

“జీతం యిచ్చినప్పుడు అలా చెయ్యలేదుగదా- వచ్చిందిగదా - వండిందిగదా - నువ్వందులో నీ ప్రేమ కలిపావు గదా - ఒంట్లో బాగోలేదేమో--” అన్నాడు గంగూలి అమెజత్తును చెరపబోతూ.

భర్త తెలివి తక్కువతనానికి విస్తు పోయింది ప్రీతి.

“ఏళ్ళకి ఒంట్లో బాగోక పోవడమేంటుంది--” అందిముందుగా.

అవున్నిజమే - అని భర్త ఒప్పేసుకున్నాక-

“జీతమనేసరికి లెక్కా డొక్కా ఉంటాయి. పైరాబడి అంటే మనలాంటి వాళ్ళే ఎలా ఎంజాయ్ చేద్దామా అని చూస్తాం- పై సాముకం ఎరగని వాళ్ళకి యింక ఎలా ఉంటుంది? - యిదిగో - యిలా ఉంటుంది--” అంది ప్రీతి.

బుద్ధ భగవానుడు ఒక మనిషి చావునీ, రోగాన్నీ ముదిమివీ చూసి జ్ఞానాన్వేషణలో పడ్డాడు. వాట్టిని ఎందరోచూసినా - ఎందరు జ్ఞానాన్వేషణలో పడ్డారు? పనిమనుషులు ఎగ్గొట్టినట్లని పించితే బాధపడనిదెవరు! ఆ బాధలోంచి జ్ఞానాన్వేషణ ఎందరు చేస్తారు! గంగూలి ‘పైరాబడి’ వల్ల మనుషులలో ఎలాంటి మార్పులు వస్తాయని ఆలోచించాడు! అందులోంచి ఓ ప్రణాళిక పుట్టింది.



“విశాఖపట్నం ఎదుగుతున్న పట్నం. ఇక్కడ మనుషులు ఎంతోమందివాళ్ళు. మీరంతా ఎంతో కష్టపడి పనిచేస్తున్నారు. ఇలాంటి వాళ్ళతో కలిసి పనిచెయ్యడం నా అదృష్టం. మీకు ఏం చెయ్యగలవా అని కొన్నాళ్ళుగా ఆలోచిస్తున్నాను.

రోజురోజుకీ ధరలు పెరిగిపోతున్నాయి. మన రాజకీయ నాయకులు ఏం చేస్తున్నారో అర్థంకావటం లేదు. సోవియట్ యూనియన్ లోనూ, చైనాలోనూ పెరగని ధరలు మనదేశంలో ఎలా పెరుగుతున్నాయి? ఆలోచించే వాళ్ళేలేరు.

మన అవసరాలతో సంపాదన పెరగటం లేదు. మన యాజమాన్యం కొత్త ఆర్డర్లు సంపాదించింది. కొత్త వాళ్ళను తీసుకోవాలన్న ఆలోచనలో ఉంది-’

అనందకుమార్ గంగూలీ కోటు జేబులోంచి జేబురుమాల తీసుకుని పట్టుని చెమటను తుడుచుకున్నాడు. పనివాళ్ళు అందరినీ కలయజూసాడు. నవ్వాడు.

“మీ అందరూ కలిగించిన నమ్మకంతో నేను మన యాజమాన్యంతో ఒక ప్రతిపాదన చేసాను. కొత్త వాళ్ళను తీసుకునే బదులు - అనుభవంగల పాత వాళ్ళకే ఓవర్ టైమ్ యిచ్చి పనిచేయించుకుందామన్నాను. ఇంతకు ముందు కూడా ఓవర్ టైమ్ సిస్టమ్ ఉందిగదా - అప్పుడప్పుడు చేస్తున్నాంగదా - అని మీరు ప్రశ్న వేయవచ్చు. ఇప్పుడు దానిని ఎక్కువ చేస్తాం.

యాజమాన్యం అంతతోందరగా నా ప్రతిపాదన ఒప్పుకోలేదు. రోజంతా పనిచేసి అలసి పోయిన వాళ్ళతో అదనంగా పనిచేయించి - రెట్టింపు పేమెంట్ యివ్వటం ఎందుకని ప్రశ్నించారు. కొత్త వాళ్ళను తీసుకుని తక్కువజీతంతో - షిఫ్ట్ సిస్టమ్ పెట్టి - ఎక్కువ ని జరగుతుందని వారివాదన.

నేను మీ తరపున పోట్లాడి వారిని ఒప్పించాను. ప్రయోగాత్మకంగా కొన్నాళ్ళు చూద్దామన్నాను-”

అంటూ గంగూలీ చేసిన ప్రకటన అన్ని వర్క్ షాప్స్ లోనూ బాగానే కలకలం రేపింది. కొందరు ఇదంతా ఉత్తికబుర్లున్నారు. కొందరు - ఇందులో ఏదో ఉందన్నారు. కొందరు గంగూలీ మంచివాడన్నారు. కొందరు గంగూలీ అర్థం అవడన్నారు.

“మానేజర్లు కూడా యూనియన్ నాయకులలా ఉపన్యాసాలు యివ్వటం - యిప్పుడే చూస్తున్నామన్నారు- కొందరు.

యూనియన్ నాయకులు అనంద్ కుమార్ ని అభినందించారు. పనివాళ్ళ సంక్షేమాన్ని దృష్టిలో పెట్టుకుని కంపెనీ యాజమాన్యం పనిచేస్తోందన్నారు.

గంగూలీ యీ ప్రకటన చేసేముందు యాజమాన్యంతో కొంత తర్జన భర్జనలు జరిగాయి.

“ఓవర్ టైమ్ ల వల్ల బాగుపడిన పనివాళ్ళు లేరు. నష్టపడిన యజమానులు లేరు-” అన్నాడు గంగూలీ.

“అమాటకి వస్తే - పైరాబడి - మనిషిని - అసలురాబడి కన్న - ఎక్కువ బానిసచేస్తుంది -” అన్నాడు గంగూలీ.

“ఎలాగా?” అన్నారు కుతూహలంగా.

“చూస్తారుగదా-” అన్నాడు.

అతనంత నమ్మకంగా చెప్పుతున్నప్పుడు వాళ్ళకి కూడా కొన్నాళ్ళు చూడమనిపించింది.

సాయంకాలం అయింది.

విశాఖపట్నం మెయిన్ రోడ్ పదవ తారీఖును ధరించి కళకళలాడుతోంది. పారిశ్రామికంగా ఎదుగుతున్న నగరంలో షిప్ యార్డ్, డాక్ యార్డ్, బి.హెచ్.పీ.వీ మొదలయిన పెద్ద సంస్థలతో బాటు చిన్న పెద్ద కంపెనీలు కూడా జీతాలివ్వటం దాదాపు పూర్తయే రోజు. బనీన్లు - లంగాలు - దుప్పట్లు - తువ్వాళ్ళు కాఫీకప్పులు - రకరకాల బేహారులు ఎక్కడినుంచో ఒక్కసారిగా పుట్టినట్లుగా పేవ్ మెంట్లని ఆక్రమించే రోజులు. పావలా చెంచాకోసం ఆకొననుంచి ఈకొనదాకా తిప్పి బేరాలాడుతున్న భార్యను ఒకరు విసుక్కుంటుంటే - పేవ్ మెంట్ జోళ్ళకూ బాటా జోళ్ళకూ తేడాలేదని చెప్పుతూ పదమూడు రూపాయల జోడు గురించి పదేపదే బేరం ఆడుతున్న భర్తను ఒకరు విసుక్కుంటున్నారు.

అలాంటి సాయంకాలంవేళ - ఆ మెయిన్ రోడ్ లో - మేడమీద ఏర్పాటు చేసిన రూఫ్ గార్డన్ లో - ఉన్నారు. మీనాంబికా యింద్రప్రస్థ్ పనివాళ్ళు. రాజులూ, రామ్మూర్తి, మోహనాప్స, లక్ష్మణరావు, భీమరాజు. అప్పుడప్పుడు కలిసి మందు తీసుకునే అలవాటు ఉంది.

ఇప్పుడు స్థాయి పెరిగింది.

జీతాలరోజుకి తయారయిపోతున్నారు. చివరకి రామ్మూర్తి కూడా వాళ్ళలో రెగ్యులర్ సభ్యుడయిపోయాడు. ఇంతకు ముందు వాళ్ళు పూర్ణా మార్కెట్ పక్క సందులో తాగేవారు. నాటుసరుకో - గవర్నమెంట్ డొక్యులో తీసుకునేవారు. అప్పుడు కబాబు పుల్లలు తినేవారు. ఇప్పుడు వాళ్ళు చికెన్ అరవై తొమ్మిదీ, చిల్లీచికెనూ తింటున్నారు. వాటిని చక్కగా ప్లేట్లలో అమర్చి... వంగి వంగి సలాములు కొడుతూ -- తెల్ల బట్టల మీద వచ్చి నిలుపుగీతల వాళ్ళు.. వాళ్ళు యజమానుల ఆజ్ఞలమేరకు సమకూరుస్తుంటే తింటున్నారు. గ్లాసుల్ని చూస్తేనే మరోగ్లాసు పున్నుకోవాలని పించేలా ఉన్నాయి. ఆ గ్లాసుల్లో పదార్థం చూడగానే మనసంతా వాళ్ళకి ఉల్లాసమయిపోతోంది.

రాజులు చకచకా లాగిస్తూ - “గుంటనయాల్లు - మీరే తాగుతారా-” అంటున్నాడు.

“ఓరి తొప్పినాయాలా - నేనేం తీసిపోనురా మావా’ అన్నాడు భీమరాజు.

రాజులుకి చదవులేదు. సర్టిఫికేట్ లేదు. వయసులో పెద్దవాడు. పని ఉంది. అనుభవం ఉంది. మిగిలిన వాళ్ళంతా టి.టి.టి. సర్టిఫికేట్ ఉన్నవాళ్ళు. రాజుల్ని అంతామామ! అంటారు.

పంతాలు పెరిగాయి. గ్లాసుల మీద గ్లాసులు ఖాళీ అయిపోతున్నాయి. మాటల మీద మాటలు పెరుగుతున్నాయి.

“నువ్వు సెడతాగేసావు- అవుటయిపోనావు - యింటికెళ్లి వదుకోరా-” అన్నాడు లక్ష్మణరావు అప్పటికి బాగా అవుటయిపోయి.

మోహనాప్స మాటకి కలబడిపోయాడు - ‘కుర్రసన్నాసీ - నువ్వు నాకు సెపుతావా - నువ్వు యింటికెళ్లి వదుకో -’ అన్నాడు.

‘వల్లకోండ్రా-’ అంటూనే ఉన్నాడు రాజులు. వాళ్ళు వినటం

లేదు. చివరకి రాజులూ, భీమరాజూ వాళ్ళని విడదీసి బయటకి లాక్కొచ్చి రిక్షాలు ఎక్కించారు.

రామ్మూర్తిని కూడా రిక్షా ఎక్కించి 'అల్లిపురం సింహాలదేవిడి' అని చెప్పారు.

అంతా వెళ్ళాక మళ్ళీ పైకెళ్ళి మరో పెగ్గు తీసుకుని బయటకు వచ్చి రిక్షా ఎక్కి కొత్తరోడ్డులో గంగమ్మ కంపెనీ వేపు వెళ్ళిపోయారు.

☆☆☆

అల్లిపురం సందుల్లో నడుచుకుంటూ వెళ్ళేనే దొరుకుతుంది రామ్మూర్తి యిల్లు. పగటిపూటైనా రిక్షా కొన్ని సందుల్లోకి వెళ్ళ లేదు. రాత్రిపూట ఆ సందుల్లో నులకమంచాలు వేసుకుని పడుకుంటారు జనం. మనిషి కదలటానికి మాత్రం జాగా ఉంటుంది. అలాంటి ఓ సందులో చివరి యిల్లు అది.

అదృష్టవశాత్తూ యింటి తలుపు వీధిలోకి ఉంది. ఇంటివాళ్ళను లేపనవసరం లేదు. అతను ఓవర్ డైములవల్ల, స్నేహితులవల్లా సాధారణంగా ఆలశ్యంగానే వస్తుంటాడు. భార్య సీతది మొద్దు నిద్ర కావటం వల్ల ఆవిడకన్నా ముందు యింటివాళ్ళు లేచి - ఆ రెండు వాటాలకు మధ్యనున్న తలుపు మీద బాది సీతని లేపుతుంటారు.

ఆరోజు అలా జరగలేదు.

తలుపు తట్టేసరికి తెరుచుకుంది.

ఎదురుగానున్న మనిషిని చూడగానే - రామ్మూర్తి మత్తు దిగిపోయింది. ముందునున్న దొకగది అవీ, వెనకనున్నది ఒకగదనీ. యింటి వాళ్ళు అద్దెకు యిచ్చేటప్పుడు చెప్పారు. వెనకనున్నది మాత్రమే కాస్త పెద్దగది. అందులోనే వంటా - పడకా - పిల్లలూ - అన్నీనూ! ముందున్న భాగంలో ఒక మడతమంచం పడుతుంది. అది వాలిస్తే మనిషి తప్పుకోటాన్ని స్థలం ఉండదు.

అలాంటి నమయంలో తండ్రిని చూసి ఎలాగో తలదించుకుని లోపలికి వెళ్ళిపోయాడు రామ్మూర్తి. కొడుకు ఏ పరిస్థితిలో వచ్చాడో జోగినాథానికి తెలియకుండా ఉండే అవకాశమే లేకపోయింది.

విశాఖపట్నం నౌఖరీ యివ్వగలిగిన సంపాదననీ, జీవితాన్ని అంతోయింతో అంచనా కట్టగలిగిన పల్లెటూరి జోగినాథం - కొడుకుని యీ స్థితిలో ఉహించలేక పోయాడు. ఏమనడానికి అతని నోరు పెగలలేదు.

మౌనంగా మంచం మీద నడుంవాల్యాడు.

రామ్మూర్తిది వ్యవసాయక కుటుంబం. సంసారాలు పెరుగుతున్న కొద్దీ పూర్వార్థిలు కరిగిపోతుంటే పిల్లలకి బ్రతుకు దెరువు పట్టాలలోనే ఉందని అతని తండ్రి భావించాడు. 'ఉన్న ఊళ్ళో సింగిల్ టీచర్ స్కూల్ మాత్రం ఉంది. ఆ తర్వాత చదువు కోసం కొడుకుని కిర్లంపూడి హైస్కూలుకి పంపించాడు. రామ్మూర్తికి చదువు సరిగ్గా అబ్బలేదు. రోజుకి అయిదు మైళ్ళూ నడిచి వెళ్ళి వచ్చే కొడుకుని సైకిలు కూడా కొనివ్వలేకపోయాడు. రామ్మూర్తి కాకినాడలో టి.టి.టిలో చదువుకున్నాడు. విశాఖపట్నంలో నౌకరీవచ్చింది.


ఇంటి మర్యాద కోసం బ్రతికిన వాడు జోగినాథం. ఆమర్యాద కోసమే, అందరూ బ్రతకాలని పిల్లలకు పడేపడే నూరిపోసినవాడు.

తాగటం గూర్చి విన్నాడు గాని అలాంటి పని కొడుకు చేస్తాడని జోగినాథం ఉహించలేకపోయాడు.

అతనికి నిద్రపట్టలేదు.

రామ్మూర్తికి నిద్రపట్టలేదు. అతనికి ఇంత మత్తుగా - కొంత తెలివిగానూ ఉంది. లోపలికి వచ్చి - పడుకున్న భార్యను లేపుదామనుకని - లేపలేదు. నోరువిప్పి తండ్రి ముందు మరింత అసహ్యంగా ఉంటుందనిపించింది. శేషా, చివ్వారీ ఆమె పక్కనే పడుకున్నారు. పడుకోటానికి ఏం కనిపించలేదు. అలాగే గచ్చు మీదపడుకున్నాడు. క్రమంగా నిద్ర ఆవరించింది.

గదిలో ఓమూల కన్నం దగ్గర అంటకండాలున్నాయి. రోజూ ఆకన్నంలో గుడ్డలు కుక్కి, ఒక లావుపాటి కర్రను, పెడుతుంది. సీత. ఆ రోజు పెట్టలేదు. పందికొక్క లోపలికి వచ్చి గిన్నెలు పడేసింది.



సీత ఆ చప్పుడికి లేచింది.

జోగినాథం కూడా లేచి గుమ్మంలో నించున్నాడు. వీధిలైటు వెలుతురు అగదిలో పడుతోంది. మామగారు కనిపించేసరికి సీత కంగారుగా లేచింది.

"మావాడు వచ్చాడు. తలుపు వేసుకోమ్మా!" అన్నాడు పెదాయన.

సీత లేచి తలుపువేసి వచ్చింది. లైటు వేసింది. గచ్చుమీద గాఢనిద్రలో ఉన్నాడు రామ్మూర్తి.

లేపి మంచంమీద పడుకోబెడదామను కున్న ఆలోచన విరమించింది సీత.

తెల్లవారుజామున నాలుగున్నరపు తూండగా వీధికుళాయి వస్తోందని గుమిగూడిన ఆడవాళ్ళ అడావుడికి సీతకి మెలకువ వచ్చింది.

రామ్మూర్తి అప్పటికే లేచి కూర్చుని ఉన్నాడు.

సీత కాస్త ఆశ్చర్యపోయింది.

"మీరుపడుకోండి!" అని లేవబోయింది. మంచాన్ని జాతబడి కూర్చున్న రామ్మూర్తి ఆమె చేతిని పట్టుకున్నాడు.

ఆ స్పర్శలో అతను బాధపడుతున్న విషయం ఉంది. సీతకి అందింది. అతని పక్కనే నేల మీద కూర్చుంది.

అతను ఆమెచేతిని నుదుటికి తాకించుకున్నాడు. తర్వాత కొంతసేపు మౌనం తర్వాత నన్నటి గొంతుతో అన్నాడు.

"నాన్న ఎందుకు వచ్చారు?"

“కమలకి పెళ్ళి విషయం-”

“కుదిరిందిటా-?”

“ఎమో - మీతో ఆ విషయం మాట్లాడతారు”

“ముందుగా నీకే చెప్పతారు - ప్లీజ్! ఏంటి సంగతి?”

సీత మాట్లాడలేదు.

“నాన్నకు నా మీదకోపం వస్తుందా సీతా-”

“మీకేంనష్టం-?”

అమె కోపంగా ఉందని రామ్మూర్తికి అర్థం అయింది.

“ఎందుకు సీతా - అంతకోపం-”

“ఒక్కమాట నాతో చెప్పవచ్చుగా - మీరుమామ్మలుగా ఓవర్ బైమ్ చేసి వస్తారని ఆయనతో చెప్పాను - నిద్రపోయాను - తిరాచూస్తే యిలా వచ్చారు - నేను మేలుకొని ఆయన్ని లోపలి పడుకోబెట్టి ఏదో చేసేదాన్ని గదా-”

“అనుకోలేదు సీతా- మావోళ్ళు బలవంతంచేసారు - ఏం చెయ్యను చెప్ప?”

“ఎమో - నాకెందుకులెండి - రేప్పొద్దుట ఏం చెప్పతారో చెప్పకోండి-”

“అలా అనకు సీతా - నువ్వే ఆయనకు చెప్పాలి-”

“ఏమనుకుంటారాయన? ఓరోజు చేసిన దానిని రోజూ తలుచుకుని ఎంత బాధపడతారు!”

“సారీ సీతా-”

కొంతసేపు ఉరుకుని అంది - “కుర్రాడు ఏదో అఫీసులో రాజమండ్రిలో పనిచేస్తున్నట్ట - ఈడూ జోడూ బావుంటారుట - ఆయనా పెద్దవాడయి పోతున్నాట-”

“చేసేద్దాం సీతా-” భార్యకి నచ్చజెప్పగలుగుతున్న ఉత్సాహంతో అన్నాడు.

“ఎలా చేస్తారు?”

“ఎంతవుతుందేం?”

“కట్నమే నాలుగు వేలుట-”

“ఓస్ అంతేగదా-”

భర్త మొహంలోకి చురుకుగా చూసింది.

“ఏం - ఏమయినా కూడబెట్టారా?”

“నీకు తెలియనిదేముంది నా దగ్గర - సీతా? ఎప్పటికయినా అప్పొసప్పొ చేసి చెయ్యాల్సిందే - లాటరీలేం రావు మనకి- నెమ్మదిగా తీర్చుకుందాం”.

“ఏం తీరుస్తాం? కట్టుకుందుకు లుంగీలు లేవని ఆరునెలల్నించి అనుకుంటున్నాం - రాత్రి ఆయనకి పక్క వెయ్యటానికి - చచ్చే సిగ్గేసింది - దుప్పటి లేదు. కొనగలుగు తున్నామా - ప్రతిసారీ బోనస్సు వస్తుందని ఎదురు చూడటమే - గదా!”

రామ్మూర్తి నవ్వాడు.

అనవ్వుతో - ఏదో పెనుమార్పు వచ్చిందనీ, అది ఎంతో వరగబెడుతుందనే - నమ్మకం ఉంది.

“మాకిప్పుడు ఎంతకావాలంటే అంత ఓవర్ బైమ్ దొరుకుతుంది - మన ఓపికే-”

“ఎమోనండీ - ఉన్న అప్పులు తీర్చటానికే ఒళ్ళు విరుచుకుంటున్నా - అవటం లేదు. అంత కట్నం పోసి చెయ్యలేమండీ అంటే ఆయన చిన్నబుచ్చుకుంటారు - ఎలా

తెస్తారో ఏంచేస్తారోనని మీగురించి కూడా బెంగే-”

“బెంగపడకే - నాకు రెండు చేతులూ ఉన్నాయి. అవి శ్రమించటానికి యిప్పుడు మరింత ఛాన్స్ వచ్చింది-”

“నామాటవినండి - మన తాహతుకు తగ్గ చిన్న సంబంధమేదయినా చేసుకుందాం-”

“సీతా - ఒక్కమారు కష్టపడితే తిరిగి చూసుకోనక్కర లేదు-”

భార్యభర్త మాటలు సాగుతూండగానే తెల్లవారిపోయింది. తలుపు తీసేసరికి జోగినాథం లేడు. నీళ్ళు పట్టుకుని వచ్చింది సీత.

రామ్మూర్తి, డ్యూటీకి తయారవుతున్నాడు. జోగినాథం తిరిగివచ్చేడు. రామ్మూర్తికి సిగ్గుగా ఉంది. పొడిపొడిగా పలకరించి డ్యూటీకి వెళ్ళిపోయాడు.

“రాత్రి అలస్యం అవుతుంది. నాకోసం చూడకండి. భోంచేసెయ్యండి. వచ్చాక మాట్లాడుకుందాం. మాంసం తెప్పించు” అన్నాడు రామ్మూర్తి.

భర్త వెళ్ళి పోయాక మామగారితో అంది సీత - “పొద్దుటే అంతదూరం ఎందుకండి వెళ్ళడం - నన్ను లేపాల్సింది - నీళ్ళు యిచ్చే దాన్నిగదా -”

“వల్లెటూరి వాడిని - నాలుగడుగులు వేస్తేగాని కడుపు బిగబట్టినట్లుంటుంది-”

తనూ భర్త మాట్లాడుకున్నదంతా చెప్పింది సీత.

ముసిలాయన మొహం యింతయింది.

“ఇద్దరూ మళ్ళీ ఆలోచించుకోండమ్మా - కూతురు సుఖపడుతుందన్న ఉబలాటం తండ్రిని కనక - నాకు ఉంటుంది.” ఈ పట్నవాసంలో ఈ చాలీచాలని అద్దె యిళ్ళల్లో మిమ్మల్ని చూస్తూంటే - ఎందుకు చదువు చెప్పించానా - కలో గంజో తాగుతూ మన ఊళ్ళనే ఉంటేనే బాగుండేదిగదా - అనిపిస్తూంటుంది. తలకు మించిన బరువు ఎత్తుకో గూడ దంటారు - మానాన్న నాకు అయిదుఎకరాలన్నా యిచ్చాడు. నేను వాడికి కాళ్ళూ చేతులూ తప్ప ఏమీ యివ్వలేదు-” అన్నాడు జోగినాథం.

రాత్రి తొమ్మిది దాటాక సైకిలు మీద వచ్చాడు రామ్మూర్తి.

అతనూ జోగినాథంనూ మాట్లాడుకున్నారు. ఇల్లు తాకట్టు పెట్టికొంతా - యిక్కడే ఎక్కడో మరికొంతా - పుట్టించాలని నిర్ణయించుకున్నారు.

రాజేశ్వరి టాకీసులో సినిమా చూసి - స్టేషనుకు వెళ్ళి - పూరి పాసెంజరులో వెళ్ళి పోతానన్నాడు జోగినాథం.

తండ్రిని దిగబెట్టడాన్ని వీధి మొగలదాకా వచ్చాడు రామ్మూర్తి.

“బాబూ - ఏదయినా అలవాటవనంత కాలమూ ఖరవాలేదు. అలవాటయితే కష్టం. పెద్దోడిని. వదిమందిని చూసిన వాడిని. అనుభవం మీద చెబుతున్నాను-”

అన్నాడు జోగినాథం.

★ ★ ★

రామ్మూర్తి చెల్లెలికి వెళ్ళి అయింది.

శక్తికి మించి అప్పుచేసాడు. ఖర్చు చేసాడు.

పనిలో పనిగా యింట్లో భార్యకి పిల్లలోకి తనకూ బట్టలు తీసుకున్నాడు. ‘వద్దండీ’ అంటూ సీతమ్మ మొత్తుకుంటూనే

ఉంది. 'కెరటాలు తగ్గదెప్పుడు? స్నానం చేసేదెప్పుడు?' అంటూ ఆమె మాటను కొట్టిపారేసాడు.

పెళ్ళిలో రామ్మూర్తి చాలా 'పెద్దమనిషి' 'మర్యాదస్తుడు' అనిపించుకున్నాడు. ఎక్కడా లోటు రానియ్యలేదు. పేకలు తెప్పించాడు. సిగరెట్లు తెప్పించాడు. వాళ్ళకి టీ, కాఫీలు మధ్యమధ్యలో చిరుతిళ్ళు ఏర్పాటు చేసాడు. పెళ్ళికొడుకు బట్టల దగ్గర మాత్రం ఎక్కడలేని లోభమూ చూపించాడన్నాడు. వీళ్ళు బాణాసంచాలో తగలబెట్టారు గాని - పెళ్ళికొడలని సరిగ్గా చూడలేదన్నారు.

పెళ్ళిపూర్తయ్యా సరికి రామ్మూర్తికి అమాంబాపతు ఆరువేల ఎనిమిది వందల రూపాయలు అప్పు అయింది.

4

మూడు వందల రూపాయలకి ముప్పై రూపాయలు వడ్డీ కడుతున్న రామ్మూర్తికి ఆ అప్పు తీరటానికే మూడు నెలలు పట్టింది.

ఓవర్ బైమ్ మీద వచ్చేది తప్ప జీతంలోంచి పైసా మిగలటం లేదు. ఆ డబ్బు గూడా అంతా అప్పు తీర్చడానికి వినియోగించలేకపోతున్నాడు.

సాయంకాలం వేళ ఓవర్ బైమ్ సమయంలో టిఫిన్ కి రోజుకి రూపాయ తక్కువ కాకుండా అయిపోతోంది. కాతా ఉంచటం వల్ల ఎంత బిగబట్టినా ఏమై రూపాయలయినా చిల్లర వాడకం అవుతోంది.

ఏది తగ్గించుకోవడం?

టిఫిన్ మానేద్దామనుకున్నాడు. ఇంత కష్టపడి బ్రతికేదా ఆ తిండి గురించే గదా - పైగా అందరూ తింటూంటే. చూస్తూ ఎలా ఊరుకోవడం?

టిఫిన్ కి రానంటే లక్షణరావు, మోహనావు పట్టుబట్టారు.

'మా దగ్గరున్నాయి - పదరా' అన్నారు.

చివరికి ఆ ప్రయత్నం విరమించుకున్నాడు.



"బాబూ!

లింగరాజు గారు రోజూ గుర్తు చేస్తున్నారు. నెలనెలా వడ్డీ కడతానన్నావు - కట్టడం లేదేమని అడుగుతున్నారు.

ఒక్క నెలలో మీ నాగయ్య దగ్గర మూడు వందలూ తీర్చేసి - మరుసటి నెల నుంచి కొంత వడ్డీ కొంత అసలూ పంపుతానని చెప్పావు. ఏమీ పంపలేదు. ఇలారాసానని ఏమీ అనుకోకు. నీమీద యింత బరువు పెట్టాను.

ఈ మునసబు ఉద్యోగంలో నా సంపాదన ఏమాత్రం ఉంటుందో నీకు తెలియని దేముంది? వసూళ్ళ నుంచి కొంత ఖర్చు పెట్టమన్నావు. ఖర్చు పెట్టాను. ఎప్పుడు తాసిల్దారు పట్టుకుంటాడోనని గుండె పీచుపీచు లాడుతోంది. కరణంగారు ప్రస్తుతానికి ఏం అనడం లేదు. కాని ఆయనకి తెలుసు.

నా అశక్తతకు నాకే సిగ్గుగా ఉంది.

సిల్లలూ కోడలూ క్షేమమని తలుస్తాను.

మీ అమ్మ అందరికీ దీవనలు చెప్పమంది.

జోగినాథం"

తండ్రి దగ్గర నుంచి ఆ ఉత్తరం వచ్చిన దగ్గర నుంచి రామ్మూర్తికి మనసు బాగులేదు.

పైకిలు తొక్కుతున్నాడు.

ఉక్కులాంటి శరీరం తనది. మెషిన్ దగ్గర రోజుకి పన్నెండు గంటలు - నిలబడితే చాలు - తిరిగి యింటికి వస్తుంటే కాళ్ళు తేలిపోయినట్లుంటోంది.

ఇచ్చిన పనిపూర్తి చేస్తేనే నాలుగంటల ఓవర్ బైమ్ యిస్తామంటున్నారు సూపర్ వైజర్స్. గట్టిగా మాట్లాడితే ఓవర్ బైమ్ యివ్వరేమోనని భయం. మరొక గంట, అరగంట ఉండయినా పని ముగించవలసి వస్తోంది. పైగా తనకు పైకిలు ఉంది. బస్సులు దొరకవని బ్రతిమలాడటానికయినా కుదరదు. అడగటానికి అభిమానం అడ్డొస్తోంది.

జంక్షన్ దగ్గర ఆగిన సిటీబస్ లోంచి లక్షణ రావు దిగాడు. రామ్మూర్తి పైకిలుని చూడగానే బాకీసీట్ ఆక్రమించాడు.

"ఏంట్రా - మాట్లాడవూ?" అన్నాడు.

"అనందకుమార్ - ఈ మధ్య బొంబాయి వెళ్ళాడా?"

అన్నాడు రామ్మూర్తి.



"అదేంటి - ఆడిమీద గాలి మళ్ళింది-" అన్నాడు లక్షణరావు.

"ఎవరినయినా సరే - రెస్పెక్ట్ చెయ్యాలరా-"

"ఏటిగురూ - డైలాగులు కొడుతున్నావు-"

రామ్మూర్తి జవాబివ్వలేదు.

లక్షణరావు అన్నాడు-"ఏమయిందిరా?"

"ఓవర్ బైమ్ తగ్గిస్తారుట -"

"ఎవరన్నారు -"

"ఎవరంటే నేం-? పాలసీ ఏమయినా మారుతోందా అని?"

"నేనూ విన్నాను గానీ-"

అంటూ భుజం మీద చరిచాడు - "మనవాళ్ళు యిదిగో పులి అంటే అదిగో తోక అంటారు - రోజూ గాలి పొగియ్యటమే గదా మనాళ్ళపని" అన్నాడు.

"అవుననుకో - నిజమయితే ఎలా?"

"పోవో - యీ సాడే ముప్పాతిక ఓటి పోతే-. మన కొంపలేం మునగిపోవు-"

టీబైందాకా యీ కబుర్లు సాగుతూనే ఉన్నాయి వాళ్ళ మధ్య.

"ఏంట్రా అల్లుళ్ళు - సెవులు కొరుక్కుంటున్నారు-" అంటూ వచ్చాడు రాజులు.

"పళ్ళున్నాయి కొరుక్కుంటున్నారా మావా!" అన్నాడు

లక్ష్మణరావు.

“కొరికి సూపీమంటావేట్రా - అల్లుడూ-” అన్నాడు రాజులు.

“మనాడికి ఎవరో ఓటీ తగ్గించేస్తారని చెప్పారు. గురువు బాదపడి పోతున్నాడు-” అన్నాడు.

రాజులు రామ్మూర్తి భుజం పట్టుకు కుదిపేస్తూ అన్నాడు -  
“ఏటి అల్లుడూ - యీ ఓటీ నేకపోతే సచ్చిపోతామేటి?”

“నంజికొడకా - ఎనకాతల పాల యేపారం - నీకేట్రా?”  
అన్నాడు లక్ష్మణరావు.

రాజులు - ఎప్పుడు సూసినా నా మీదపడి ఏడుస్తావురా -  
అన్నాడు.

★ ★ ★

‘గుడాప్టర్మాన్!’ అన్నాడు కృష్ణమూర్తి.

గంగూలీ అతన్ని కూర్చోమని అనలేదు. తలఎత్తి చూడలేదు.

“పిలచారుట - సార్ -” అన్నాడు.

పెద్దగా నిట్టూర్చాడు గంగూలీ.

“నీకోకథ చెప్పాలని - పిలిపించాను -”

కృష్ణమూర్తికి అతని యింగ్లీషూ, ధోరణీరెండూ అర్థంకాలేదు.

“చెప్పండి సార్-”

“ఇది నువ్వు వినడం కాదు - అందరితోనూ చెప్పాలి -  
ముఖ్యంగా మీ మెషిన్ షాప్ బాస్లకు చెప్పాలి -”

కృష్ణమూర్తి అయోమయంగా తల ఊపాడు.



“ఒక సింహం ఉండేదిట. ప్రతిరోజూ ఒక జంతువు వంతు వేసుకుని వచ్చి ఆహారం అయేదిట. సింహానికి సరదా వేసిందో - ఆకలి ఎక్కువయిందో - మొత్తం అన్ని జంతువులనూ చుట్టబెట్టేసి తినడం మొదలు పెట్టిందిట-”

గంగూలీ ఆపి - తలెత్తి కృష్ణమూర్తి మొహంలోకి చూసాడు.

“అప్పుడేం జరుగుతుంది కృష్ణమూర్తి-”

కృష్ణమూర్తి మాట్లాడలేదు.

“అడవిలో జంతువు అనేది లేకుండా పోయిందిట - ఆకలితో సింహం చచ్చిందట. జంతువులు బ్రతికుంటే అవి పెరిగి పెద్దవవుతాయి. పిల్లలని పెడతాయి. సింహానికి తిండికొంత ఉండేది కాదు-

అర్థమయిందా?” ఆనందకుమార్ గంగూలీ ప్రశ్నించాడు.

ఆ కథలో మర్మం కృష్ణమూర్తికి అర్థం కాలేదు. ఆమాట చెప్పలేకపోయాడు.

“ఈకార్టూన్ చూడు-” అంటూ తన టేబుల్ మీద గాజు పలక క్రిందనున్న బొమ్మను చూపించాడు.

అందులో - ఒక పనివాడు కూర్చుని తాపీగా చుట్టకాల్పు కుంటున్నాడు. అతన్ని చూస్తూన్న మరోపనివాడు అడుగు తున్నాడు.

“అంత పని పెట్టుకుని అలా కూర్చున్నావేంట్రా?”

తాపీగా కూర్చున్నవాడి జవాబు “ఈపని పూర్తి చేస్తే ఓవర్ టైమ్ ఎవడిస్తాడురా?”

కృష్ణమూర్తి ఆ కార్టూన్ ని చూసి తలెత్తాడు.

గంగూలీ తల అటూయిటూ ఊపుతూ అన్నాడు -

“చూసావు కదా - అర్థమయింది కదా - వెంటనే వెళ్ళి మీ వర్క్ షాప్ వాళ్ళకి చెప్పు. ఈ కార్టూన్ లోలా ఉండవద్దని చెప్పు. ఆ సింహంలా చావవద్దని చెప్పు -”

★ ★ ★

ఆ రోజు రామ్మూర్తి కాస్త పరధ్యానంగా ఉన్నాడు. శ్రద్ధగా పనిచేస్తున్నట్లు లేదు. వెనకనే వచ్చి నిలబడిన కృష్ణమూర్తి అతనిని గమనిస్తున్నాడు.

రామ్మూర్తి తనను పట్టించుకోక పోవటం అతనికి నచ్చలేదు. ఫోర్ మేన్ గా ఉన్న తనను అనేక సందర్భాలలో ఖాతరు చెయ్యలేదు రామ్మూర్తి.

కృష్ణమూర్తి నెమ్మదిగా దగ్గాడు.

రామ్మూర్తి ఆలోచనల నుంచి బయటపడి చటుక్కున ఫోర్ మేన్ ను చూసాడు.

“నీకు యీ రోజు ఓటీలేదు-”

అతను ఏమంటున్నదీ వెంటనే అర్థం కాలేదు.

“ఎందువల్ల?” అన్నాడు రామ్మూర్తి.

“ధోరగాడు చెప్పారు. ముఖ్యమైన పనులు ఉంటేనే ఉంచమన్నారు -”

“అయితే - నాకు ముఖ్యమైన పని మరేదయినా యివ్వండి-”

“ఎవరిపని ఎవరు వదులుకుంటారు?”

రామ్మూర్తికి జవాబు తట్టలేదు.

“ఈవేళటికి వెళ్ళిపో రామ్మూర్తి- రేపు మరోపని మీద వేస్తాను-”

రామ్మూర్తి అలాగే ఉండిపోయాడు. కృష్ణమూర్తి వెళ్ళిపోయాడు.

ఆరోజు వర్క్ షాప్ లో తొమ్మిదిమందికి ఓవర్ టైమ్ లేదు. మధ్యాహ్నం భోజనాల దగ్గర లక్ష్మణరావు విషయం తెలిసి అన్నాడు-

“నేను వెళ్ళి చెప్పతాను కిఫ్ గాడితో - నువ్వు ఓటీ చేసుకోరా-”

“వద్దురా- గొడవపడొద్దురా-” అన్నాడు రామ్మూర్తి.

“గొడవకాదులే - నాకు పనుందని చెప్పతాను-” అన్నాడు.

“వద్దురా - నీకు ఓవర్ టైమ్ మీద యింట్రస్టులేదను కుంటాడు - రేపట్నుంచి యివ్వడం మానేస్తాడేమో-” రామ్మూర్తి వారించాడు.

ఆరోజు నాలుగు అయినా రామ్మూర్తి పని చేస్తూనే ఉండిపోయాడు.

లక్ష్మణరావు వచ్చి గుర్తుచేయటంతో బట్టలు మార్చుకుని కాళ్ళిద్దరుకుంటూ వెళ్ళి పోయాడు రామ్మూర్తి.

ఆరోజు లక్ష్మణరామా, మోహనాపు ఓటీ మధ్యలో టీ కోసం వెళ్ళలేదు.

5

మీ నాందికా యిండస్ట్రీస్ లో బి.డి. నాగయ్యని తెలియనివాళ్ళు లేరు. అతను ఒక బ్యాంక్ ని ఏర్పరిచాడు. మనిషికి పది రూపాయలు వసూలు చేస్తాడు. దానిని వడ్డీలకు యిస్తాడు. నెలకి నూటికి పది రూపాయలు వడ్డీ. నూటికి పదహారు రూపాయలు వసూలు చేసే మరొకతను ఉన్నాడు. ఆ వడ్డీ మీద నాగయ్య వడ్డీ చాలా న్యాయసమ్మతంగా అనిపిస్తుంది. అయితే నాగయ్య ఏ నెలకి అనెల వడ్డీతో బాటు అసలు కూడా వసూలు చేస్తాడు. మళ్ళీ అవసరమైతే తీసుకోమంటాడు. అతని బాంక్ లో ఉన్న సభ్యులందరూ బాకీ వసూలు చేయటానికి సాయపడుతుంటారు. ఇంతమంది చేత కర్కటకుడు అనిపించుకుని, యిలా వడ్డీలు వసూలు చేసిపెట్టి పదిమందికీ 'సాయపడటం'లో మర్కం వేరే ఉంది. అతని స్వంత డబ్బు కూడా - అదే వడ్డీకి తిప్పుతాడు. ఏదిసొంత డబ్బు ఏది జనం డబ్బు తెలియదు. ఒక్కమారు బాంకు డబ్బు లేదని చెప్పి మరో రెండ్రూపాయలు వసూలు చేస్తాడు నాగయ్య.

"సాయంకాలం కలవరా-" అన్నాడు.

రామ్మూర్తికి వీకలమొయ్యా కోపం వచ్చింది.

"మూడు రోజుల బట్టి యిలాగే తిప్పుతున్నావురా-" అన్నాడు.

"బెదరూ - నాదగ్గరుంటే మూణ్ణెల్ల బట్టి సద్దడం లేదా - ఒకడు యిచ్చేస్తానన్నాడు. అందుకే నీకు ప్రామిస్ చేసాను. నాడు యివ్వటం లేదు. నన్నే చెయ్యమంటావురా?"

నాగయ్య మనసులో మాట బయట పడనీయదు.

రామ్మూర్తి విషయం తెల్పుకుండామని అడిగేసాడు-" మూడు నెలలు వరుసగా అప్పుయిస్తే తర్వాత యివ్వవుట. నిజమేనా?"

నాగయ్య గట్టిగా నవ్వాడు-"చచ్చ - ఎవడో తలమాసినాడికి యిలాంటి రూల్సు గాని - నీకేంటిగురూ-"

నాగయ్య మాటల్లో ఎంతకీ ధోరణి లేదు. దానితో రామ్మూర్తి ఒక్క ముక్కలో చెప్పరా-"

నాగయ్య తన నవ్వునీ విడవలేదని. మనసులో మాటనీ తేలలేదు. అతని ధోరణితో రామ్మూర్తికి ఒళ్ళుపట్టని కోపం వచ్చింది-

"జాగ్రత్త! నీ అబ్బుగోడి సొమ్ము కాదిది. ఊరోళ్ళ సొమ్ము మీద నీ బోడిపెత్తనం ఏంటి? ఎముకలు విరిచెయ్యగలను-"

గొంతులు పెరగటంతో నలుగురూ కలగజేసుకున్నారు.

"ఏంటి సంగతిగురూ-" అన్నారు.

"నువ్వు చెప్పదా-" అన్నాడు నాగయ్య.

"వాడినే చెప్పమనండి-" అన్నాడు రామ్మూర్తి.

-నా దగ్గర డబ్బులు లేవు మొద్రో అంటే తంతానంటున్నాడు - అన్నాడు నాగయ్య. అందరూ తలోరకంగా మాట్లాడసాగారు. కొందరు గొంతులు పెంచుతున్నారు. వాడికేం హక్కుంది వీడిని నిలదియ్యటానికి- అని కొందరంటున్నారు- వీడికేం హక్కు ఉంది. అందరి డబ్బు మీదా పెత్తనానికి- అని

కొందరంటున్నారు. 'ఒల్పుందిగదా అని తంతానంటాడా' అని ఒకడు! ఇవ్వనని చెప్పక తిప్పటం ఎందుకూ అంటాడు మరొకడు!

'మెషిన్ షాపు వాళ్ళకున్న బుర్ర తిరుగుడు అంతా యింతా కాదు -' అన్నాడు ఒకడు.

'లంజకొడకా - షాపుని ఎత్తుతావా' అంట కలబడిపోబో యాడు మోహనాపు.

కొట్లండి - తన్నండి - అంటూ కేకలు!

"ఊరుకొండ్రా - ఎదవనాయాళ్ళలారా" అంటూ కొందరు విడదీసారు. చివరికి బాంక్ లో ఎంతమంది సభ్యులు ఓప్పుకుంటే వాళ్ళ డిపాజిట్ మేరకు డబ్బు అప్పుని యిచ్చేటట్లు రామ్మూర్తికి, నాగయ్యకీ నచ్చజెప్పారు.

ఇంత జరిగినా నాగయ్య డబ్బులేదనీ, ఉన్నప్పుడు యిస్తాననీ చెప్పాడు.

మరొకరి దగ్గర కూడా డబ్బుకోసం ప్రయత్నం చేసి రామ్మూర్తి ఇంటికి బయలు దేరాడు.

ఇంటికి చేరేసరికి -

ముందుగదిలో సీతతో బాటు చిన్నమ్మ కూర్చునిఉంది. ఇద్దరూ ఏవో కబుర్లు చెప్పుకుంటూ నవ్వుకుంటున్నారు.

రామ్మూర్తి వాళ్ళని దాటుకుంటూ లోపలికి వెళ్ళిపోయాడు. గబగబా బట్టలు విడిచి, మొహం కాస్త తడుపుకుని మంచం మీద వాలాడు.

సీత యింకా లోపలికిరాలేదు.

బయటినించి ఆమె గొంతు పెద్దగా వినిపిస్తోంది.

రామ్మూర్తికి హఠాత్తుగా ఆకలిగా అనిపించింది. అనిపించిన కొద్ది సెకన్లలోనే అది భరించరాని దనిపించేసింది. బయట నుంచి వినిపిస్తున్న సీత నవ్వులూ, చిన్నమ్మ సన్నపాటి గొంతు అతనికి నచ్చలేదు. జరుగుతున్న ఆలస్యంతో ఆ నచ్చక పోవటం బలపడిపోయింది.

ఒక్కమారుగా అది పొంగి కట్టలు తెంచుకుని బయటపడింది.

"సీతా- "

"వస్తున్నా - " ఆమె గొంతు వినిపించనే వినిపించింది.

"మరోస్తానమ్మా-" అని చిన్నమ్మ అంటూనే ఉంది. ఆమె వెళ్ళిపోతున్న చప్పుడు వినిపిస్తూనే ఉంది. తలుపు వెయ్యటమూ, గడియ వెయ్యటమూ కూడా వినిపిస్తూనే ఉన్నాయి.

సీత నవ్వు గొంతుతో - "ఈసంగతి విన్నారా-" అంటూ ఆగదిలోకి ప్రవేశిస్తూనే ఉంది.

చేతిలో బెల్టుతో కాలయముడిలా నించుని ఉన్నాడు రామ్మూర్తి.

"ఏం జరిగిందండీ-" అన్నమాట ఆమె గొంతు నించి బయటకు వస్తూనే ఉంది. అతని చేతిలో బెల్టు విసురుగా గాలిలోకి లేచి వేగంగా దూసుకుంటూ వచ్చి ఆమెను చుట్టుకుంది.

"అమ్మా - అమ్మా-" కేకలు, అరుపులుతో ఆ చిన్నిగదిలో అటూయిటూ పరుగెడుతోంది సీత.

"కబడ్డార్ - మొగాడు యింటికి వచ్చే సరికి - ఇంట్లో ఉండకపోయావా - ఒళ్ళు చీరేస్తాను -"

అంటూ రొప్పుతూ చేతిలో బెల్టు దూరంగా విసిరేసాడు. మంచం మీద కూర్చున్నాడు. అతని శరీరం మీద బనీను లేదు.

నిక్కరు మాత్రం ఉంది. ఆ సుధృఢమయిన శరీరం నిండా చెమటచే పట్టి - వోల్టేజి తక్కువగా ఉన్న బల్బు వెలుతురులో చిత్రంగా మెరుస్తోంది. రెండు చేతులూ మంచం పట్టే మీద ఉన్నాయి.

కొండలు పిందే శక్తి గల ఆ లావుపాటి పాదవాటి వేళ్ళ కింద ఆ మంచపు పట్టే మాత్రం నలిగిపోతోంది.

★ ★ ★

“మీరు నావేపు ఎప్పుడు తిరుగుతారు?” అంది ప్రతీతి.

ఈ ప్రశ్న అడిగే సమయానికి ప్రీతి అలసిపోయి వుంది. ఆమె పనిచేసి అలసి పోలేదు. నీరీక్షించి అలసిపోయింది. భర్త రాకకోసం నిరీక్షణ. వచ్చాక అతను తనను గుర్తించటం కోసం నిరీక్షణ. తన అలంకరణకు గుర్తింపు. తన అవసరాలకు గుర్తింపు. గుర్తించాక అతని మెచ్చుకోలు - అతని ప్రేమ - అతని లాలన - కోసం నిరీక్షణ.

రాత్రి పదవుతోంది.

గంగూలీ ఆమెవయిపు తిరగలేదు. చేతిలో పుస్తకాన్ని వదలలేదు. చటుక్కున లేచి, ఆ పుస్తకాన్ని లాక్కుంది ప్రీతి.

“ఎముందీ పుస్తకంలో?” అంది.

“నీలో లేనిది-” అన్నాడు నవ్వుతూ.

“ఎమిటో.. అది-” పేజీలు తిప్పింది.

“నువ్వు లొంగుతావు. అర్థమవుతావు. మనుషులను - సమూహాలను - అర్థం చేసుకోవాలి. లొంగదీయాలి. అంత సులువయిన పనికాదు-”

“నా పిచ్చి మనిషి - నీ జీతం - నీ యీ అందాల భార్యమణి - సరిపోవా?”

“చాలవు ప్రీతి - మనిషికి విజయం కావాలి. పనిలో తృప్తి కావాలి-”

“అందుకోసం-?”

“పడుకోవాలి - ప్రీతి -” అన్నాడు. అంటూ పుస్తకం తీసుకున్నాడు గంగూలీ.

“ప్లీజ్-” అంది.

“ప్లీజ్” అన్నాడు.

“నన్ను లేపకు-”

“ప్రామిస్-”

ప్రీతి పక్కకు తిరిగిపడుకుంది. నిద్రపట్టలేదు. గంగూలీ రెండుగంటల తర్వాత పడుకున్నాడు.

ప్రీతి పుస్తకం తీసి - కళ్ళజోడు తీసి - లైటు ఆర్పింది.

ఆ రాత్రి ఆమెకు చాలా సేపు నిద్రపట్ట లేదు.

★ ★ ★

మరుసటి రోజు లక్ష్మణరావు అడిగాడు.

“ఏరా - ఆ నాగయ్యగారితో గొడవ పడాడవట”

రామ్మూర్తి సైకిలు తొక్కుతున్నాడు.

“వాడొక లుచ్చా! పాముపగ వాడిది. మనకి వాడి అవసరం తప్పదు-”

“ఏదాడు-” రామ్మూర్తి నోటమ్మట బూతుమాట వచ్చింది.

గేటు దగ్గర సైకిలు దిగారు. అప్పుడు కూడా లక్ష్మణరావుతో మాట్లాడలేదు రామ్మూర్తి.

“నా మీద కూడా కోపం వచ్చింది- నీకు-” అన్నాడు.

రామ్మూర్తి అతనిని చూడలేదు. సైకిలు షెడల్ పెట్టి నడుస్తూంటే లక్ష్మణరావు అతని భుజం మీద చెయ్యి వేసి నడిచాడు.

“మొన్న పాట ఎంతకు పాడానో తెలుసా...”

“ - - - ”

“ఆరువందల చీటీ రొండొందల తొంబై నాలుగుకి పాడాను. ఆ ప్రసాదుగాడు చేసాడు. నా అవసరం పనిగట్టాడు. పాట పెంచేసాడు-”

“అ దొంగనాయాలతో ఎందుకు చెప్పావు?”

“మన మోహన్ గారితో అంటుంటే చిన్నాడు.”

“-అంతవరకూ పాడగూడదు. వదిలెయ్యవలసింది. ముహం పచ్చడయిపోయిందేది. వాడికి”

“తప్పలేదు - సర్లే పదిరోజులు ఓటి దొరకలేదనుకుంటే సరిపోతుంది - ఇంతకీ - నువ్వు అడిగినప్పుడు అందుకే యివ్వలేక పోయానా!”

రామ్మూర్తి అతని సంజాయిషీతో సమాధానపడలేదు. మనసులో అనుకున్నాడు - ‘అవసరం లేనప్పుడు - అడగనప్పుడు - అందరూ మంచివాళ్ళే. అడిగితే ప్రతీ గాడిదకీ లోకువే! -”

డాంగ్రీ తొడుక్కుని మెషిన్ దగ్గరకు చేరుకున్నాడు రామ్మూర్తి.

అది నర్సింగ్ జాబ్. గబగబా లేతాలో జాబ్ దిగించాడు.

టూల్స్ ని గ్రేడింగ్ మెషిన్ దగ్గరకి తీసుకు వెళ్ళి సానబట్టాడు.

టూల్స్ ని సెట్ చేసాడు. డ్రాయింగ్ ని మరోమారు పరిశీలించాడు.

సస్టై ఆన్ చేసాడు. మెషిన్ ని ఆన్ చేసాడు. రెండు మూడు నిమిషాలు మనసు పనిమీద నిలపాడు.

-లక్ష్మణరావు మాటలు బొత్తిగా నమ్మబుద్ధి కావటం లేదు.

వాడు కట్టేబట్టలకూ, ఆడే మాటలకూ సంబంధం ఉండదు.

ఓటి పెమెంట్ వస్తే చాలు - మరుసటి రోజు కొత్త బట్టలు వేసుకోస్తాడు. ఈ షాప్ లో ఒక చీటీ కడుతున్నాడు. మిగిలిన వర్క్ షాప్ లో మరో రెండు చీట్లు కడుతున్నాడు. ఆరునెలలు తిరగకుండానే పాడేస్తాడు - ఈ డబ్బుంతా ఏం చేస్తాడో - సైన్ తిప్పుతున్నాడేమో - పూర్ణ మార్కెట్ లో యిస్తే పదిరూపాయలు దొరుకుతుందిట. వసూలు చేసుకునే బలం ఉంది. వాళ్ళ అన్న పొలరావుకి డీ ఎల్ బీ లోపని-” వాడికి చుట్టాలు ఎక్కువ.

పాపం అడిగినపుడల్లా యిస్తూనే ఉండేవాడు. నా పరిస్థితి బావులేదని వాడికి తెలిసిపోయి నట్టుంది. మాటల్లో సరిపెట్టేస్తున్నాడు. పైసా బెసగటం లేదు. వాడి బాకీ ఎగ్గొడుతున్నాడా?

నాల్గురోజులు ఆలశ్యమయినా యిచ్చేస్తూనే ఉన్నాడు గదా!

“అమ్మా-” అంటూ భయావహంగా అరవటం, నేలాడుతున్న

డాంగ్రీ చెయ్యి మెషిన్ లోపడి అతన్ని లాగియ్యటం, మెరుపులా

లక్ష్మణరావు వెనకనున్న లేత్ నుంచి కదిలిరావటం, సప్లయ్ ఆఫ్

చేయటం.. వరసగా జరిగిపోయాయి.

షాపంతా పొగయి పోయారు.

ఫోర్ మాన్ కృష్ణమూర్తి వచ్చాడు. రామ్మూర్తికి ప్రమాదం

జరగక పోవటంతో గుండెదడ తగ్గింది. గార్డ్ దిగించనందుకు

నిందించాడు.

కళ్ళు తిరుగుతున్నాయంటే - వెళ్ళి కూర్చోమన్నాడు.

రామ్మూర్తి వెళ్ళి నేలమీద చతికిల బడి గోడకి జారబడ్డాడు.

టీ బైంలో రాజులూ, లక్ష్మణరావు అక్కడచేరారు.

ఆ వర్క్సాపు మొత్తం మీద చాలా మంచి పనివాడు. అతను చేసిన పనిలో శతాంశం కూడా తేడా లేని పనులున్నాయి. అలాంటి మనిషి అంత అజాగ్రత్తగా ఎలా ఉన్నాడు?

అందరిలోనూ అదే ఆలోచన.

“రాత్రి పెళ్ళాం కూడెట్టలేదంట్రా కుర్ర తొత్తు కొడకా -” అన్నాడు రాజులు వేళాకోళంగా.

అంతవరకూ అందరితోనూ అదీయిదీ చెపుతున్నాడు రామ్మూర్తి.

రాజులు మాటతో సీత కళ్ళముందు నిలబడింది. రాత్రి చావు దెబ్బలు తినేసింది. అప్పుడప్పుడు అలవాటేగాని ఎప్పుడూ బెల్లు తియ్యలేదు.

ఏం జరిగిందనలు?

చిన్నమ్మ అట్లుపోసి అమ్ముకుంటుంది. అణాకి ఒక అట్టు. రోజుకి ఎనిమిది పంపితే తను నాలుగు తింటాడు. మిగిలినవి సీతా, పిల్లలూ తింటారు. ఆమెకు డబ్బు కట్టి రెండు నెలలయింది. ఆ డబ్బు విషయం సీతే చూసుకుంటుంది. అలాంటి మనిషి ఒక రోజు ఏధితో నిలబెట్టి - 'ఎప్పుడిస్తావు?' అని అడిగింది. చాలాకోపం వచ్చింది. వెంటనే చేతి ఉంగరం తీసి, సీతకిచ్చి, యింటి యజమానురాలి దగ్గరకు పంపాడు. రెండు నెలల వడ్డీ ముందుగానే పట్టుకుని, నలభైరూపాయలు చేతిలో పెట్టింది. చిన్నమ్మ బాకీ తీర్చెయ్యమని యిచ్చేసాడు. వంతు రూపాయన్నరకు చవకగా దొరుకుతుంటే మాంసం తెచ్చి ఆ రాత్రికి వండిపించాడు. అప్పటి నించి చిన్నమ్మ దగ్గరకాతా పెట్టలేదు. డబ్బులుంటే తెప్పించుకొంటు న్నారు... 'ఇప్పుడు ఉంగరం చెల్లగొట్టిస్తానని కూర్చుంది ఇంటి ఓనరు. వారం రోజులబట్టి దీనికోసం డబ్బు వ్రయత్నం చేస్తున్నాడు. నాగయ్య గాడలా చేసాడు. లక్ష్మణరావు మొండిచెయ్యి చూపించేసాడు. మోహన్ గాడి డబ్బుంతా గంగమ్మ కంపెనేకే సరిపోదు. 'చేతికాపుకి యివ్వండ్రా - ఉంగరం విడిపించి, అమ్మేసి బాకీ తీరుస్తానని బ్రతిమాలాడు. ఒక్కడూ యివ్వలేదు.

ఆ కోపం, యీ కోపం పట్టుకెళ్ళి సీత మీద చూపించాడు. పొద్దుట టి యిచ్చినా తాగలేదు.

భా - ఏం పనిచేసాడూ -

రామ్మూర్తి ఆలోచనలు పరిపరి విధాలపోయాయి.

లక్ష్మణరావు రాజులి వీపు మీద చరిచి - "తొస్సి నాయాలా - నీకు ఎప్పుడూ వేళ కొళమేరా-" అన్నాడు.

"సాయంత్రం యింటికొస్తా - ఉంగరం విడిపించుదాం-" అన్నాడు. రామ్మూర్తితో రామ్మూర్తి 'వడ్డు' అందామనుకున్నాడు. అసలేక పోయాడు.

ఆ రోజు భోజనాలకు ముందు రామ్మూర్తిని కృష్ణమూర్తి తన గదిలోకి పిలిచాడు.

"వంట్లో ఎలా ఉంది?" అన్నాడు.

"బానేవుంది - "

"కూర్చో - " అన్నాడు. రామ్మూర్తి కూర్చోలేదు.

"ఈ డ్రాయింగ్ చూడు-" అంటూ ఒక డ్రాయింగ్ యిచ్చాడు. రామ్మూర్తి పరిశీలించసాగాడు.

"ఇది చాలా ముఖ్యమయిన పని- ఎవరికి అప్పగిద్దామని

అడిగారు దొరగారు. నీపేరు చెప్పాను. పదిహేనురోజుల పాటు కంటిన్యూగా ఓటి ఉంటుంది. అయితే- "

రామ్మూర్తి మనసు అనందంతో రెపరెపలాడింది.

"చెప్పండి సార్ - "

"నీవని వాడితనం నాకు తెలుసు. దొరకి తెలియదు. అయిన ప్రత్యేకంగా తీసుకున్న పని యిది. అయిదు నమూనాలు నువ్వు తయారు చేస్తే - దాని ఫిట్ మెంట్ ని బట్టి మనకు చాలా పెద్ద ఆర్డర్ దొరకుతుంది. నీకూ - నాకూ - మాట రాకూడదు. చేస్తానంటే నీకు వప్పజెపుతాను - లేదంటే.... "

"నోసర్... నోనోసర్... తప్పకుండా చేస్తాను. మీరే చూస్తారు..." అన్నాడు.

"ఎస్టిమేటిడ్ లైంకన్న ముందు పూర్తి అయితే నీకు రెన్ను కూడా దొరుకుతుంది-"



రామ్మూర్తి మరోమారు కృతజ్ఞత చెప్పి అయక్కడ నుంచి బయటపడ్డాడు. ఇరవై రోజుల తర్వాత ఓటి రామ్మూర్తికి మళ్ళీ దొరికింది.

కృష్ణమూర్తి తనకుర్చీలో జారబడి ఎదురుగా నున్న కాలండర్ లోని రామ పట్టాభిషేక దృశ్యంలో రాముడికి నమస్కరించాడు.

★ ★ ★

ఆ రోజు రాత్రి పదకొండు గంటల ప్రాంతంలో ఇల్లు చేరుకుని, సైకిలును ముందుగదిలో పెట్టి, తలుపులు మూసి, గడియనేసాడు రామ్మూర్తి.

నిద్రపటాపంచలయిన సీత చిక్కుచిక్కు మంటూ వెళ్ళి వడ్డీంచటానికి తయారయింది. రామ్మూర్తి వెళ్ళి ఆమెను రెండు చేతులతోనూ ఎత్తుకు వచ్చి మంచం మీద పడుకోబెట్టి కొబ్బర్తూనె తీసుకుని రాస్తూ కూర్చున్నాడు. భోజనం చెయ్యమన్న సీత బ్రతిమలాటలు ఫలించలేదు.

ఆరుగంటలకు పైగా ఏకదీక్షగా పనిచేసి, అయిదుమైళ్ళు సైకిలు తొక్కి, అలసిన శరీరంతో.. ఆ చీకట్లో.. ఆమెను మెల్లగా ఆవరించుకున్నాడు రామ్మూర్తి.

గడచిన రాత్రి అతను కొట్టటానికి.. ఆరాత్రి అలా సుఖపెట్టటానికి.. అసలు కారణాలు అతనితో బాటే ఆమెకూ అర్థంకాలేదు. చేతనైన విధంగా అభిమానాన్ని వ్యక్తీకరించటానికి.. దాన్ని స్వీకరించటానికి... ఆమె మననూ... శరీరమూ సిద్ధమవుతుండగా అత్తన్ని పెనవేసుకుంది సీత.

★ ★ ★

తాత్కాలికంగా అవసరం గడిచినా రామ్మూర్తిది అప్పులు పుచ్చేకునే జాతి. నాగయ్యది అప్పులిచ్చేజాతి. నాగయ్యలాంటి వాడికి వడ్డీ, అసలూ తోబాటు.. వినయమూ, కృతజ్ఞతా.. చెల్లించాలి రామ్మూర్తి లాంటి వాళ్ళు. వాస్తవానికి నాగయ్య అంచనా ప్రకారం.. అదే అనలు సంకెళ్ళు. రామ్మూర్తి ఎక్కడ ఎంత పొగరు మోతు తనం చూపించినా... అప్పుపుట్టే దగ్గర కాస్తంత తగ్గి ఉండవలసిందే - అలా జరగలేదు.

జంతువులు మేతలో కలహించుకున్నా వేటలో కలిసే ఉంటాయి. నాగయ్య జాతి వాళ్ళకు... వృత్తి రీత్యా ఎంత పోటీ ఉన్నా.. అప్పులు పుచ్చుకొనే వాడి పొగరు మోతనాన్ని వంచటానికి ఒక్కటవుతారు.

“నీ... కొద్దీ నువ్వు అప్పుపుచ్చుకున్నావు. అడిగిన వడ్డీకి ఒప్పుకున్నావు. వాడిదా తప్పు?” అని ముక్తకంఠంతో అంటారు. అప్పులు పుచ్చుకునే జాతి వాళ్ళు కూడా... వాళ్ళకి కోపం తెప్పిస్తే ఏమవుతుందోనని... ఆ ముక్తకంఠం వెనకనే జయజయధ్వనాలు చేస్తారు.

రామ్మూర్తి పరపతి దెబ్బతింది. అప్పు పుట్టక సోవటంతో అతను ఉడికిపోసాగాడు. లక్ష్మణరావు మరీ పీకల మీదకి వచ్చినపుడు చిన్నచిన్న అవసరాలు గట్టెక్కిస్తూనే ఉన్నాడు.

చివరికి నాగయ్యకీ... రామ్మూర్తికీ మధ్య మంటలు బయటపడ్డాయి. రామ్మూర్తి చెయ్యి చేసుకున్నాడు - అదే లాగయిందంటే...

★ ★ ★

యువజన సంఘం వారి క్లబ్ దగ్గర శ్రీరామ నవమి సంబరాల సందర్భంగా కారమ్మ వందాలు అవుతున్నాయి. ఆరుబోర్డుల చుట్టూ జనం. ప్రతి బోర్డు చుట్టూ వెదురు వాసాలు కట్టారు. అదేవాళ్ళకు యిబ్బంది లేకుండా ఏర్పాటు చేశారు. నిశ్శబ్దంగా ఉండాలని బోర్డులు వేలాడదీశారు. ఆ ప్రదేశమంతా పట్టపగలులూ ఉంది. అట జోరుగా సాగుతోంది.

“నువ్వు సాతగేమ్ ఆడుతున్నావ్-” అంటూ ఒక ఆటగాడు గొంతు పెంచాడు.

రిఫరీ అతనికి నచ్చజెప్పబోయాడు.

“దొంగ నాయలా-” అన్నాడు ఆటగాడు రిఫరీని.

రెండవవాడు జరిగినది వివరించే ధోరణిలో ఉన్నాడు.

అట చూస్తున్న జనంలో కొందరు తప్పులేదన్నారు. కొందరు తప్పేనన్నారు. అటరిఫరీ ఈ గొడవ సర్దేసేలోగా - నాగయ్య ఒకమాట అన్నాడు. అతనూ, లక్ష్మణరావు అన్న పోలరావు ఆ క్లబ్బుకు సెక్రటరీ, ప్రెసిడెంటూనూ..! రామ్మూర్తి కూడా ఒక ఆటగాడు.

“ఈ అల్లిపురం వాళ్ళకి గర్రా ఎక్కువ - వాళ్ళను గేమ్లోకి రమ్మనటం నా తప్పు -” అన్నాడు నాగయ్య.

“ఎంట్లా - కూస్తున్నావ్-” అంటూ తాచుసాములా లేచారు రామ్మూర్తి.

“అవునురా -” అంటూ తడబడుతూ మేకపోతు గాంభీర్యంతో ఏదో చెప్పబోయాడు.

“పేటలైత్తుతావరా - బాడకావ్ -” అంటూ చొక్కా చేతులు మడిచాడు రామ్మూర్తి. నాగయ్య దవడ పేలింది అంతే!

నువ్వెంతటే నువ్వెంత! జనం రెండుకింద చీలిపోయారు. గొల్లవీధిలో వందలవు తున్నాయి. అల్లిపురం జనాభా నామమాత్రంగా ఉన్నారు. రామ్మూర్తి మీదకి వచ్చిన వాళ్ళను కొడుతూ అక్కడ నుంచి పరుగెత్తాడు. ఉన్నాళ్ళు కకావికలై పారయారు. ఒక లోకువ వాడు దొరికి పోయాడు. వాడిని చావదన్ని, రిజ్జాలో పడేసి అల్లిపురం గాంధీ బొమ్మ దగ్గర వదిలెయ్యమని పంపారు.

రాత్రికి రాత్రి మూలమూలల్నున్న సైకిలు చెయన్నా, కర్రలూ, కత్తులూ బయటకి వచ్చాయి. జనం కదిలారు. మరుసటి రోజు సాయంత్రానికి అయిదారు వందల సోడా బుడ్లు పేలాయి. ఆరుబుర్రలు పగిలాయి. యిరవై రెండు మందికి గాయాల యాయి. ఇళ్ళ తలుపులు మూసుకున్నాయి. దుకాణాలకు తాళాలు పడ్డాయి. బజారులు పలచబడ్డాయి. భాష్యశాయు ప్రయోగం, లాఠీఛార్జీ సాగాయి. మూడు వందల మందికి సైగా జనాన్ని గొడ్లని బందిలదొడ్డిలోకి మళ్ళించి నట్టు ఒక చోట కూర్చోబెట్టడం జరిగింది.

అరెస్టు అయిన ముప్పైయిద్దరిలోనూ రామ్మూర్తి ఒకడు. చాలామందిని గూండా ప్రివెన్షన్ కింద అరెస్టు చేశారు.

★ ★ ★ 7

“మన క్లబ్బు కొచ్చాడు. మన సెక్రటరీ నంజికోడుకు గాడి కీళ్ళిరిసేసాడు. ఆ నంజికోడుకు బొక్కలో సవ్యాల్పిందే” పోలరావు అరుస్తున్నాడు.

అతని గొంతు పెళ్ళానికే వినిపించదు. తాగితే మాత్రం ఊరు, వాడా ఏకం చేస్తాడు.

లక్ష్మణరావు రెండుగంటల బట్టి అన్నగారికోసం కాచుక కూర్చున్నాడు. వచ్చేముందే మందు వేసుకొని వచ్చాడు పోలరావు. ఆ స్థితిలో అన్నగారితో మాట్లాడటం లక్ష్మణరావుకి వ్యర్థమని తెలుసు.

కాని - తప్పదు.

పోలరావు గనక కంపైంటు తిరిగి తీసుకుంటే రామ్మూర్తి మీద ప్రత్యేకించి కేసు ఉండదు. దొమ్మీ కేసుగాపోతుంది. నాగయ్య పోయించిన సారా పోలదావు నరాలలో ఉంది.

“నాగయ్య నాకు అంతా చెప్పాడు-” అన్నాడు పోలరావు.

“అడికీ - మా వోడికే పడదు. టైం చూసియాడు మా వోడిని యిందులో యిరికించాడు. నేను ఇన్స్పెక్టర్ తో మాట్లాడాను. నువ్వు కంపైంటు తిరిగి తీసుకుంటే చాలుట-”

“నేను తీసుకోను- నా సెక్రటరీగాడెంత దొంగదవో నాకుదెల్పు ఆడు నన్ను వెట్టిద్దారని సూత్తిన్నాడు. అయినా సరే - ఇది ప్రెస్టిజ్ సంగతి -”

“నువ్వు యిడిపించకపోయినా నాను యిడిపించగలను. డబ్బు కరుసవుద్ది. నాడబ్బా - నీ డబ్బూయేగా?”

అంత నముదాయంపుగా మాట్లాడినా పోలరావు రెచ్చిపోయడు.

“యిడిపించరా - ఎలా యిడిపించుతావో సూస్తా-”

లక్ష్మణరావుకి నిదానం హెచ్చు. రామ్మూర్తిలా తెలివి తక్కువగా తలదూర్చుడు. దిగాడా - అవతల మనిషి కాలో, చెయ్యా విరి చెయ్యకుండా వదలడు.

మరిదిలో మార్పు గమనించే, సరికి పోలరావు భార్య

కలగజేసుకుంది. తాగుబోతులో తగువు తగ్గింది. నీకెందుకు నాదీ పూచీ అంది. ఆ మాటకే భర్తచేత దెబ్బలు కాసింది. లక్ష్మణరావు కలబడబోతే అతన్ని మంచిబాటల్లో పంపేసింది. మరుసటి రోజు పోలరావు భార్య మాటలు విన్నాడు.

--లక్ష్మణరావు భార్య తమ్ముడికి పోలరావు పెద్దకూతురుని యిచ్చారు. అప్పుడొక వెయ్యి రూపాయల సర్దుబాటువలేదు. తర్వాత యిస్తా నన్నాడు పోలరావు. లక్ష్మణరావు పూచీపడ్డాడు. అల్లుడి మాట కొట్టెయ్య లేక సరేకానియే - అన్నాడు లక్ష్మణరావు మామ. పెళ్ళయిన తర్వాత పోలరావు అప్పుడోపదీ, యిప్పుడోపదీ అల్లుడి చేతిలో పెట్టి - బాకీలేం లేవు- అని తేలగట్టేసాడు 'వాడికి యిచ్చింది నాకిచ్చినట్టుకాదు - వాడిని నీలో కలిపేసు కుందామను కుంతనావేమో - నాను వల్లకోను అన్నాడు పిల్లడి తండ్రి.

అంతకన్నా గొంతుపెంచి - "కట్నం వాణ్ణి జూసి యిచ్చాను గాని - నిన్ను జూసి కాదు - అంతకు ముందు యిచ్చింది కూడా కక్కు -" అన్నాడు పిల్లతండ్రి.

అటు మామగారు - యిటు అన్నగారు! లక్ష్మణరావు అడకత్తెరలో పోకచెక్కయాడు.

బావమర్రి రాఘవ తెరమీద సినిమా జూసినట్టు చూస్తుంటే - మండిపోయింది.

"ఎంట్రా - మాటాడవ్!" అన్నాడు.

"అల్పిద్దరిలో ఎవడోడినా - ఎవడు గెలిచినా మనకి వొర్పులేదు." మనం దిన్న రూపాయలు పోవు - కట్టుకున్న పెళ్ళాం పోదూ-" అంటూ పొయింటలాగాడు.

లక్ష్మణరావుకి లాగి ఒకటిద్దామని పించింది. పస్తాయింబాడు. ఒక పక్క బామ్మర్రి - పెళ్ళానికి కోపం వస్తుంది. యింకోపక్క అల్లుడు. రత్నాన్ని ఏమంటాడోనని బెంగ.

ఇలా మొగుడు కలగజేసుకోకుండా - తండ్రి గొడవను తెంచుకోకుండా - మామ దాన్ని చల్లారినీకుండా బలబలాలు ప్రయోగిస్తుంటే మధ్యలో నలిగింది రత్నం. కూతురి గురించి బెంగెట్టుకుంది తల్లి

లక్ష్మణరావుని ఆ విషయంలో తేల్చమని బతిమాలుతోంది వదిన...

మరుసటిరోజు భార్య చెప్పిన మాటలు బుద్ధిగా విన్నాడు పోలరావు.

"ఓసి ఎర్రపీనుగా - అడి సేతిలో ఉంటే ఆడుసేస్తాడే - ఆడునా తమ్ముడే! లక్ష్మణ స్వామే-" అన్నాడు.

రామ్మూర్తి విడుదలయాడు. పోలరావు రాజీపడ్డాడని - నాగయ్య గునిసాడు.

"ఆడు ఈ పాక్టరీ వోడేనంట - నేను కంపైంటుతీసుకుంటే - ఓరినాగ్గా - నువ్వు ఎల్లి కేసు ఎట్టరా -" అన్నాడు పోలరావు. నాగయ్యకి ఆపని చెయ్యటానికి ధైర్యం చాలలేదు.

★ ★ ★

"ఊళ్ళో గొడవల్లో మనవాళ్ళు ఉన్నారట-" అన్నాడు గంగూలీ -

"అవునుసార్-" అన్నాడు తిరుమలరావు.

అంతకన్న అతను ఏమయినా చెప్పతాడేమోనని చూసాడుగంగూలీ.

"ఎవరు?"

"మౌలింగ్ షాప్ వాళ్ళు, మెషిన్ షాప్ వాళ్ళు"

"వాళ్ళ మధ్య గొడవలు వస్తాయంటావు-" నేనేం అనటం లేదు - అందామనుకున్నాడు.

తలపరికించి - "తిరుమలరావే - అంబళగనేని కొట్టిన వాళ్ళ మధ్య గొడవలకి మనం సంతోష పడాలిగదా-" అన్నాడు గంగూలీ.

"ఎందుకు సార్ -" అన్నాడు తిరుమలరావు.

ఏరకమైన భావప్రకటనా లేని అతని మొహాన్ని చూసి - కళ్ళు పెద్దవి చేసి - అడుగు పెడవిని పళ్ళతో నొక్కి

"యూకెన్గో-" అన్నాడు.

తిరుమల రావు బయటకి వస్తూ - వర్కర్ల మధ్య గొడవలుంటే ప్రాడక్షన్ దెబ్బతినదా? అనుకున్నాడు.

8

ఎవరికీ కుర్చీయివ్వని దొర తనకు యిచ్చే సరికి సత్తిరాజు సగం మనిపై పోయాడు. వదిలిమషాల దాకా గంగూలీ మాట్లాడలేదు. పైలు చూస్తున్నాడు. ఆ తర్వాత తలపైకెత్తి చిన్నగానవ్వాడు.

"మిస్టర్ సత్తిరాజూ-"

"యస్సార్ -"

"మీ అనుభవం మా కంపెనీకి వరప్రసాదం." అన్నాడు. రెండు చేతులూ చాచి, కొన్ని సెకన్లు అలాగే ఉంచి, పెదాలను పళ్ళమధ్య యిరికించి నొక్కుతూ చేతులుకలిపాడు. ముఖమంతా తృప్తితో చూసాడు.

"యస్సార్ - నోసార్ - అయామ్ స్మాతసర్ - యూ బిగసర్ --" కంగారుగా అన్నాడు సత్తిరాజు.

"మీవంటి పనివాడున్నందుకు గర్విస్తున్నాను-"

"ధేంక్కు సర్ - థాంక్సర్"

"మిమ్మల్ని మెషిన్ షాప్ కు ట్రాన్స్ ఫర్ చేస్తున్నాను"-

"---నేను ----నేను--మౌలింగ్ సర్--"

"యూ-- నాకు తెలుసు-- మౌలింగ్ సెక్షన్ నించి జాబ్బిని మీరు మెషినింగ్ కి మెషిన్ షాప్ కి పంపుతున్నారు--"

"అవును సర్"

"అప్పుడప్పుడు వెళ్ళి జాబ్ ఏమయిందీ చూస్తున్నారు...." అన్నాడు గంగూలీ.

నిజానికి సత్తిరాజు చూడటంలేదు. డ్రాయింగ్ నీ జాబ్ నీ పంపితే మెషిన్ షాప్ మిగిలిని పని చూసుకూటోంది. సత్తిరాజు తనకు లభించిన క్రెడిట్ ని వదులుకొనే స్థితిలో లేడు. ఆ విషయం అతనికన్నా గంగూలీకి తెలుసు.

"...కావచ్చు సార్..." ఇబ్బందిగాకదిలాడు.

"సో... మౌలింగ్ జాబ్బిని మీరు మెషిన్ షాప్ లో సూపర్వైజ్ చేయవచ్చు"-

సత్తిరాజుకి ఏమనాలో తెలియలేదు.

'అలవాటయిన పనినుంచి తప్పించి - ఇంకోచోట వేయటంవల్ల - ఒక పనివాడిని కోల్పోవటమే గదా - తప్పదు' అని ఆనందకుమార్ అనుకున్నాడు.

సత్తిరాజుకి కొంచెం అవకాశం యిచ్చాక - అన్నాడు గంగూలీ, ".. ఈ మార్పు మీకు యిష్టమే"-

“మరోమారు ఆలోచించండి సర్-” హిందీలో అన్నాడు సత్తిరాజు.

“నా అర్థంగా లేదు - మీ అభిప్రాయం”

“మరెవరినయినా వెయ్యండి సర్-” తెగింపుగా అన్నాడు “ఎందుకని-”

“మాషాప్ వాళ్ళకీ - ఆ షాప్ వాళ్ళకీ పడటం లేదు సర్ -”

“అంటే--?”

సత్తిరాజు చెప్పాడు - ఊళ్ళో గొడవల్లో వాళ్ళు, వీళ్ళు ఉన్నారట. తను ముసిలి వాడుట. మెషిన్ షాప్ వాళ్ళతో పని చెయ్యటం కష్టమని ధ్వనించాడు.

అయివు పట్టు దొరికినట్టు నవ్వాడు గంగూలీ.

“..అలాంటి వాళ్ళవేత పని చేయించటమే అసలైన సూపర్వైజర్ లక్షణం. మిమ్మల్ని అక్కడ వెయ్యటంలో నా ఉద్దేశ్యం యిదే! మీమాట వినని వాళ్ళకీ ఓటీ యివ్వకండి -’ ఎవడైనా ఎదురుతిరిగితే నాకు చెప్పండి. నేను చూసు కుంటాను.-”

సత్తిరాజు ఆలోచనలో పడ్డాడు - వాళ్ళేం రాక్షసులా? పైగా దొర ఓటీ గురించి చెబుతున్నాడు గదా! అసలు దొర నువ్వు అక్కడికి పోరా - అంటే పోవాలి. ఎంతదొడ్డబుద్ధి! తనని ఎంత గౌరవించాడు!

సత్తిరాజుని మెషిన్ షాప్ కి వేసాడు గంగూలీ.



‘చచ్చిందిరా గొరి!’ అనుకున్నాడు నాగయ్య. కూతురు పెళ్ళంటే నాలుగువేలు సత్తిరాజుకి అప్పయిచ్చాడు. నాలుగు రూపాయలే వడ్డీ. ఇన్నాళ్ళు సత్తిరాజు కింద తన పని కడుపులో చల్లకదలకుండా గడిచిపోయేది. ఇప్పుడి ముసలినక్కకి ట్రాన్స్ ఫర్ అయితే-!! తీతాల రోజున అప్పులు వసూలు చెయ్యటానికి సత్తిరాజు ఎంత దన్నుగా ఉండేవాడు!

“బెదరూ- నన్ను ముంచేసి పోతున్నావ్-” అన్నాడు నాగయ్య.

సత్తిరాజు స్కూటర్ నెమ్మదిగా నడుపుతున్నాడు. అతను నాగయ్య మాటని పట్టించుకోలేదు.

“పొద్దుట్పించి ఏడుతున్నావ్- అక్కడ పని అంటే నాకు కచ్చల్లో కుండులు యేపినట్టుంది-” అన్నాడు.

“నీకెందుకు బెదరూ.. భయం?”

తన భయాలు చెప్పకునేటంత చనువు నాగయ్యకి

యివ్వటం సత్తిరాజుకి యిష్టంలేదు.

స్కూటర్ పార్క్ చేసి - చావులమదుం దగ్గర వైన్ షాప్ లోకి దూరారు. వెనకాతల చిన్నగది. గలీజుగా ఉన్న బేబిల్నూ.. బల్లలూ..! సిగరెట్ పాగ. జనం యింకాచేరలేదు. ఇద్దరు కూర్చుని బీరుతాగుతూ మిరపబజ్జీలు నవుల్తున్నారు. ఒకడు క్యార్పర్ బాటిల్ మూత తెరిచి నోట్ల ఒంపేసుకుని... గొంతుకలోంచి పెద్ద శబ్దాలుచేసి.. వెళ్ళి పోయాడు.

“ఎం మగాడు బెదరూ - నీళ్ళుకూడా కలుపుకోలేదు -” అన్నాడు నాగయ్య వకోడీలూ, మిక్చరూ, రమ్మూ పురమాయింబాక.

సత్తిరాజు మాట్లాడలేదు.

“అంత భయపడిపోతే.. చెప్పేయలేక పోయావా?” అన్నాడు నాగయ్య.

“దొరగారు మనకి అంత మరియుద యిచ్చారు” అన్నాడు సత్తిరాజు

“ఒక రహస్యం చెప్పనా?’ నాగయ్య ఎవరైనా ఎంటారేమో అన్నట్లు అన్నాడు.

కుతూహలంగా చూసాడు సత్తిరాజు.

“రామ్మూర్తి.. మోహనామా.. ఆళ్ళిద్దరే బెదరూ అవీ..అంబళగన్ దొరని షూటింగ్ యేసింది-”

“నీకెలా తెలుసు ..” ఆశ్చర్యంగా అడిగాడు.

“ఆరోజు షాపులో రామ్మూర్తి, అలీతో గొడవపడ్డాడు... లేబరర్ ఉన్నాడుగదా శాస్త్రిగాడు... వాడివేత రోజూ కారేజీ తెప్పించుకుంటాట్ట అవీ..! తప్పుద్దా-? లేబరుద్యోగమన్నాక ఏం జెప్పినా చెయ్యాల- కారేజీ తిన్నాక అది కడగాల.. ఆరోజు సరింగా కడగనేదని కొట్టాట్ట అలీ... ఆ మధ్యాహ్నం షాపు మధ్యలో పెట్టి అడిగేసారు. ‘జాగ్రత్త’ అంటూ వార్నింగ్ యిచ్చారు. అలీగాడు.. అంబళగన్ మనోడుగదా.. అని మోసేసాడు ఏటయింది-? యిద్దరికీ షూటింగ్ యిషాయింది. బెదరూ-”

నీకూ అలాగే అవుతుందన్నగొంతుతో మరింత బెదరగొట్టాడు నాగయ్య మిక్చరు నోట్లకి ఒంపుకుంటూ.

“ఇదంతా నాకూ దెల్పు-” అన్నాడు.

“ఆ యవ్వారం నడిపింది వాళ్ళిద్దరే-”

“నీకెలా తెలుసురా.. నాగ్గా?’ భయం వదుల్చుకోటానికి గ్లాసుఖాళీ చేస్తూ అన్నాడు సత్తిరాజు.

“నమ్మకపోతే - మానెయ్ గురూ - నీకే తెలుస్తది”

కుర్రోడు వచ్చి - “సాయంకాలం పోలీసులు రావచ్చు - తొందరగా ఖాళీ చెయ్యమన్నాడు షాపుకారు -” అన్నాడు మధ్యలో.

నాగయ్య బెదురుగా సత్తిరాజు వేపుచూసాడు. సత్తిరాజు పట్టించుకోలేదు.

“నా చేతిలో ఓటీ ఉంది. రామ్మూర్తి గొడవని. ఆమ్మ మొగుడవని - ఓ పట్టుపట్టేస్తా”

సత్తిరాజుకి పట్టు ఎక్కువయిందని నాగయ్యకి తెలిసి పోయింది. నాగయ్య కంపెనీ యిస్తాడుగాని పెద్దగా తాగడు.

‘ముసిలినక్కా - అడిపని నువ్వుపడతావో - నీపని ఆడుపడతావో నేను సూస్తాను గదరా-” అనుకున్నాడు నాగయ్య.

“నిజమేగురూ - అడు నీ యెనక కుక్క నాగ తిరుగుతాడి-”

అన్నాడు.

సత్తిరాజు కళ్ళు పెద్దవి చేసి, బల్లమీద గుడ్డాడు.

“బెదరూ - నా అప్పుమాట -” ననగాడు నాగయ్య.

“ఓరినాగ్గా - యీడు సత్తిరాజురా - నీ దబ్బుకి ధోకానేదురా-! ఒరేయే నీకు రామ్మూర్తి గాడంటే దడదడ! నువ్వుగనక ఆడికి అప్పిత్తన్నావ్ పిరికినాయాలా-”

అరుస్తున్న సత్తిరాజుని అటూయిటూ ఊగిపోతూంటే బయటికి లాక్కుపోయాడు నాగయ్య. బయట వైన్ షాప్ లో బల్ల ఖాళీ అవటం కోసం చూస్తున్నాళ్ళు గబగబా లోపలికి దూరిపోయారు.

☆☆☆

సత్తిరాజుని చూసి మెషిన్ షాప్ లో వర్కర్స్ ఎవరు ఏం అనుకున్నా - అనుకోకపోయినా - ఫోర్ మాన్ కృష్ణమూర్తి, మిగిలిన భార్యమెన్నూ చాలా అనుకున్నారు.

“వీడు దొరని వట్టాడు. మనం నోరువిప్పితే వీడు మోసేస్తాడు-” అనుకున్నారు.

సత్తిరాజు షాజు కృష్ణమూర్తికి భరించ రానిదిగా అయిపోయింది.

చెయ్యటానికి తగిన పని లేకపోవటంతో సత్తిరాజు ప్రతి వాళ్ళమీదా ‘నువ్వేచేస్తున్నావ్?’ అంటూ ఆరాలు తీయటం మొదలు పెట్టాడు.

“అయితే సత్తిరాజు కొందరి మీద ఎందుకు పెత్తనం చెయ్యటంలేదు?”

అని ప్రశ్నించుకున్నాడు కృష్ణమూర్తి.

“దైర్యం లేక” అని ఒక భార్యమెన్ అన్నాడు.

‘కాదు - వాళ్ళు వాడికి దగ్గర’ అన్నాడు యింకొకడు.

కృష్ణమూర్తి యింకొకడిమాట నమ్మాడు.

☆☆☆

మెషిన్ షాప్ లో ఎవడికి ఏం జరిగినా అందరూ సమానంగానే వట్టించుకుంటారు. మోహనాప్తావృత్తాంతం ఎక్కువ మోతాదులో వట్టించుకుంటాడు. అతగాడి లావు, ఎత్తు అందుకు దోహదపడుతుంది.

‘ఈ నంజికొడుక్కీ కండేగాని, గెండె వేదురా-’ అంటూ నేలాకోళం చేస్తాడు రాజులు.

‘యేపారం జేసుకోసి నంజికొడకా - నువ్వే జెప్పాలిరా-’ అంటూ పెద్దగా నవ్వుతాడు మోహనాప్తావృత్తా.

రికామిగా తిరగే మోహనాప్తావృత్తా కూడా ఓటి దొరుకుతుంటే కాస్త బావుంది. ‘వీదబ్బంతా గంగమ్మ కంపెనీకే గదరా తొక్కుకోడుకా-’ అంటాడు రాజులు. ‘ఓపికుంటేనేగదరా - ఏదన్నా -’ అంటాడు మోహనాప్తావృత్తా.

వెలరోజులుగా మోహనాప్తావృత్తాకి ఓటి లేదు. అతని వెనకే తిరగే లైబర్ నూకరాజుకి ఓటి లేదు. నూకరాజుకి దొరకకపోతే మోహనాప్తావృత్తాకి మరింత బాధగా ఉంది.

కొందరికి దొరుకుతోంది. కొందరికి దొరకటం లేదు. ఎవరయినా యీ విషయం ఎత్తినా -” ఎవడికయినా దబ్బుయివ్వాలి గదా - కొందరంటే యిష్టం కొందరంటే కోపం ఎందుకుంటుంది?” అంటున్నారు ఓటి దొరకేవాళ్ళు.

ఒకరోజు సత్తిరాజు ‘పని సరిగ్గా చెయ్యకపోయావా- ఓటి

యివ్వను’ అని బెదిరించాడట - ఒకడిని.

మెషిన్ షాప్ ని ఆ బెదిరింపు బాగా కుదిపింది

☆☆☆

“నాకేం తెలీదురా మోహనూ” అన్నాడు సత్తిరాజు వణుకుతూ. జంక్షన్ చుట్టుముట్టారు జనం.

ఇది ఆ కృష్ణమూర్తి గాడిపనే - ఆడే యీళ్ళకి ఎక్కించాడా - నా పనయిపోయింది - అనుకున్నాడు సత్తిరాజు.

“నువ్వు మా లాటాడివే - మానాగే కిందనుంచి వొచ్చావు - ఇలా బెదిరించటం నీకు తగదు-” ఈ ధోరణిలో మోహనాప్తావృత్తా మాట్లాడుతున్నాడు.

‘అవునా’ ‘నిజమేరా’ అంటూ వెంటనే అంగీకరించేస్తున్నాడు సత్తిరాజు.

మోహనాప్తావృత్తా బాటు ఒకరూ, ఒకరూ పదిమంది మాట్లాడటం ఆరంభించారు.

వాళ్ళ గొంతులో హక్కు కోసం పారాటం లేదు, న్యాయం కోసం ఆర్థింపు ఉందనిపించగానే సత్తిరాజుకి వణుకు తగ్గింది. క్రమంగా వుంజుకుంటున్నాడు.

“మీరు సెప్పేదంతా నాకు తెలదంటారా?”

“మరవుతే - యీ పార్షియాలిటీ ఏంది గురూ?”

“మీలోంచి వొచ్చాను...మీ అందరూ నాకు ఒకటే గదరా..’

అంటూ ఆగాడు సత్తిరాజు.

“చెప్పుగురూ-”

“నేనేం ఫోర్ మెన్ నట్రా...ఓటి యివ్వటానికి, యివ్వకపోవటానికి...” అన్నాడు.

ఒకరిముహూలలో ఒకరు చూసుకొన్నారు.

“ఇవ్వనని బెదిరించావుట” అన్నాడు మోహనాప్తావృత్తా.

“ఎవడితో అన్నావో - అణ్ణి తీసుకురా-”

-ఎవడాడు ఎవడాడు అంటూ ప్రశ్నలు మొదలయ్యాయి.

మోహనాప్తావృత్తా విసుగ్గా వాళ్ళని తిట్టాడు- ఆ నంజికొడుకు ఎవడో గూడా తెల్లంట్లా” అన్నాడు.

“సరే...! రేపు అడివి తీసుకొచ్చి మొహం మీదే తేలుస్తానువ్వేళ్ళు-”

సత్తిరాజు స్కూటర్ కి దారి యిచ్చాడు.

☆☆☆

సత్తిరాజు స్కూటర్ ని గోపాలం యింటిముందు ఆపాడు. ‘రండి రండి’- అన్నాడు గోపాలం. గోపాలం కూడా కృష్ణమూర్తి లా డిప్లమా చదువుకున్నాడు. అతను చదువుకున్నాడనీ, కృష్ణమూర్తి మీద పోటీ ఉంటుందనీ, అందువల్ల తనకు తగిన సలహాయిస్తాడనీ సత్తిరాజు అనుకున్నాడు.

‘-ఏటి మీ మెషిన్ షాప్ లో యివ్వారం గోపాలంగారూ - నన్ను రోడ్డు మీద నిలబెడతారా? దొరతో సెప్పమంటారా?’ అని అడిగాడు - అంతా జెప్పి.

బలే దొరికాడు- అనుకున్నాడు గోపాలం. ‘ఈ ముసలాడు ఎక్కడ నుంచో వచ్చి మా మీద ఎక్కుతాడా’ అని మంటగా ఉంది అతనికి.

“తప్పకుండా...తప్పకుండా...చెప్పాల్సిందే...” అన్నాడు గోపాలం. అనుమానంగా చూసాడు సత్తిరాజు.

“మీరు చెప్పడం వేరు. మేం చెప్పడం వేరు. గంగూరి

గారికి మీ మీద, మీ ఎక్స్‌పీరియన్స్ మీద చాలా గౌరవము ..నమ్మకము ఉన్నాయి." అన్నాడు.

కాఫీతాగి, అంతదాకా అదే విషయం మీద మాట్లాడి బయటపడ్డాడు సత్తిరాజు.

ఇంటికి వచ్చేసరికి మౌల్లింగ్ షాప్‌లో ఉండే ఒక ఛార్జిమెన్ వచ్చాడు. అతను అప్పుకోసం సత్తిరాజు చుట్టూ తిరుగుతున్నాడు.

"ఎక్కడనుంచి గురువుగారూ - గంట సేపటినుంచి చూస్తున్నాను-" అన్నాడు.

చెప్పాడు సత్తిరాజు. ఎందుకు వెళ్ళావని అడిగితే అదీ చెప్పాడు.

"మీకు మతి బోయిందేంటండి గురుగారూ-"

"ఏం?"

"అంబళగన్ దొరకే పూటింగ్ యేసారు వాళ్ళు. ఆళ్ళగురించి తెలిసుండి మీరు..ఏటిగురుగారూ!"

"ఆ గొడవ యేరు- ఇది యేరు. అప్పుడు అందరూ ఓ మాట మీదున్నారు. యిప్పుడు కనీసం రామ్మూర్తి గూడా లేడు. పదిమంది కన్నా ఉండరు". అన్నాడు సత్తిరాజు.

"మీ యిష్టం- సిల్లలుగలవాళ్ళు మీరు - మీరు బెదిరించిన వాడిని బయటపడకుండా చూసుకోండి"-

"అడు యాళ్ళకి చెప్పాడు - ఇదంతా ఆ కిస్టిగాడి పని. నేనంటే ఏడుపు. వీళ్ళని ఉసిగొల్పాడు-" అన్నాడు సత్తిరాజు.

సత్తిరాజు మళ్ళీ వణకడం మొదలుపెట్టాడు.

బెదిరించినవాడిని మానేజ్ చేసుకున్నాడు సత్తిరాజు. మోహనాచార్య తతిమ్మా వాళ్ళు ఇదంతా రూమరే అనుకున్నారు.

అయితే కొందరికి ఓటిదోరుకుతోంది. కొందరికి దొరకటంలేదు. ఎందువల్ల?

ఫోర్‌మేన్‌ని అడిగితే ఛార్జిమెన్‌లని అడగమంటాడు. వాళ్ళు ఫోర్‌మాన్‌ని అడగమంటారు.

"ఈ దొంగనాయాళ్ళు మనతో ఆడుకుంటున్నారు-" అనుకున్నారు పనివాళ్ళు.

"దసరా దగ్గరపడుతోందిరా" అన్నాడు లక్ష్మణరావు.

రాజులు కిళ్ళి బడ్డీ అది. పల్లెటూళ్ళో పదవ క్లాసు గట్టెక్కకుండా జాలాయిగా తిరుగుతున్న మేనల్లుడిని పిలకపట్టుకొచ్చి ఆ కొట్టుకి కట్టేసాడు. నువ్వు సరిగ్గా ఉంటే నా కూతుర్ని కూడా కట్టేస్తానన్నాడు.

లక్ష్మణరావు కారాకిళ్ళి కట్టించుకుంటు న్నాడు. రాజులు బడ్డీ మీదకి ఎక్కె మేనల్లుడు కిళ్ళి ఎలా కడుతున్నదీ చూస్తున్నాడు.

దసరా విషయం లక్ష్మణరావు ఎత్తగానే అక్కడ ఉన్న ఆరుగురు పనివాళ్ళ కి గతం గుర్తు వచ్చింది.

వాళ్ళ కంపెనీలో దసరా బాగా చేసుకునేవారు. షాపుల మధ్య పోటీ ఉండేది. దుర్గ బొమ్మ చేసి షాపు మధ్యలో పెట్టేవారు. స్టేజి కట్టేవారు. రంగుకాగితాల తోరణాలు కట్టేవారు. మైకు పాటలు, డాన్సులు, ఈలలు చప్పట్లు అన్ని షాపుల వాళ్ళు అక్కడే ఉండేవారు. ఎప్పుడూ వాళ్ళకే ప్రైజ్ వచ్చేది.

ఏమయిందా ఉత్సాహం? ఏమైందా ఐక్యత? ఏమయింది - ఏమయింది?

రాజులు కొట్టు మీదనుంచే అన్నాడు-

"యెయ్యండ్రా తలో అయిదూనూ- యేటుందిరా పెద్ద!"

అన్నాడు. అంతటితో అగలేదు. తన సహజదోరణిలో - 'ఇప్పుడు వోటీలు గూడా తింటన్నారా -" అన్నాడునవ్వుతూ.

వెంటనే రామ్మూర్తి అన్నాడు-

'నీకులా మేం తెగబలిసిలేం-"

ఆ మాటలో వెటకారం లేదు. అది రాజులకి గుచ్చుకుంది. కొట్లోంచి కిందకి ఉరికాడు.

"ఏట్రా - ఏట్రా నేం తెగబలిసున్నదీ-" అన్నాడు రాజులు.

ఎవరూ మాట్లాడలేదు. కొంతసేపు.

"పోన్లేమావార! ఆడేదోబాధలో ఉన్నాడు- " అన్నాడు లక్ష్మణరావు.

"అవునూ- నువ్వు ఓటి సెయ్యమన్నాసెయ్యవు- అందుకని అన్నాను-" అన్నాడు రామ్మూర్తి.

అతని మొహంలోకి చూసి, భుజం మీద చరిచి అన్నాడు రాజులు.

"నేనక్కడ ఒళ్ళిరిసుకునే దానికన్న - యీ కొట్టు మీన కూకుంటే ఎక్కువ మిగుల్తుంది-" రామ్మూర్తి అదోలా నవ్వాడు-" అందరికీ కొట్టెట్టుకొనే ఓపిక ఉండొద్దామావార! ఏదో తంటాలుపడి ఎట్టినా- అందరూ పెడితే కొనేవోడెవరూ?"

రాజులు ఒప్పుకోలేనట్టుగా తలూపాడు.

"నేదురా - యీ మద్దిన మనకేదో కనిపట్టింది" రా అన్నాడు.

పదండ్రా- అంటూ వాళ్ళని తీసుకొని సారా కొట్టులోకి నడిచాడు రాజులు. రామ్మూర్తి రానన్నాడు. . తాగనన్నాడు.

"తెగబలిసున్నానుగదరా అల్లుడూ- ఇయ్యేల ఎవుడెంత దాగినా కరుసునాది-" అన్నాడు రాజులు.

'అడు బాధపడ్డాడు - నువ్వు మాట్లాడక' అన్నాడు లక్ష్మణరావు.

రాజులు ఒక డొక్కు నోట్లో ఒంపెసుకున్నాడు.

"ఏరా అల్లుడా - నీదీ నాదీ ఒకటే కులం. నీ యింట్లో ఆడాళ్ళు నా పెళ్ళాలాగ గేదలు కొని, అటిని మేపి, పాలుదీసి యింటింటి కెల్లి పొయ్యగల్గురా?" అన్నాడు.

రామ్మూర్తి మాట్లాడలేదు.

"గేదెల్దోలుకుని రోడ్డుమీద కెల్లగలరా? పేదతీసి పిడకలు సెయ్యగలరా? మా కుటుంబంలో ఆడా, మగా ఒళ్ళిరిసుకుంటారు- మెళ్ళో బంగారాలు యేసుకుంటారు - నోరు కట్టుకుంటారు- ఇళ్ళు కట్టుకుంటారు-"

అతను చెప్పినది సాధ్యమని వాళ్ళకి అనిపించలేదు. అతని గొంతులో బాధ అందరినీ కడుపుతోంది.

"ఏట్రా మావార- అంతసీరియస్‌స్పయి పోతనావు-" అన్నాడు లక్ష్మణరావు.

"నేదురా- నన్నేదో - అన్నాడని గాదురా నా బాధ! అడేటి పయోడా? అందరం ఆ మెప్పిన్ల దగ్గర సవ్యాల్లినాళ్ళవేంగడా! మనలో యింతకు మునుపే లేని ఏడుపులు యిప్పుడు ఎందుకొచ్చాయి? అదర్రా నా బాద!"

అన్నాడు రాజులు.

"ఏటనుకోకు మావార-" అన్నాడు రామ్మూర్తి.

అక్కడున్న అందరిమనసుల్లోనూ - తమమధ్య ఏవో తేడాలు కొత్తగా వచ్చాయన్న రాజులు మాటమీద - ఒకటి అభిప్రాయం కలిగింది.



“అందరూ ఆమాటే అంటన్నారు-”

“కమల పురిటికొచ్చింది గదా - దానికి ఏమన్నా అయిందా?”

“యింకా - ఏదోనెలే గదా-” అంది సీత. ఆమె లేచి కంచం తీసి కడిగి బోర్లించింది. అంత వరకూ రామ్మూర్తి మంచం మీద పడుకున్న పిల్లల తలమీద రాస్తూ ఆలోచనలో ఉన్నాడు.

“బయల్దేరదామా-” అంది.

“ఎక్కడికి?”

సీతకాస్త ఆశ్చర్యపోయింది. మాట్లాడేలోగా రామ్మూర్తి అన్నాడు.

“ఓటీ ఉంది సీతా - రేపు సెలవు పెడితే మా వాళ్ళు యీ వారంలో చేసిన ఓటీలో ఎనిమిది గంటలు విరగగొస్తారు - రేపు కూడా ఓటీ ఉంది- అదిపోతుంది-”

సీతకి ఏమనాలోతోచలేదు. మెల్లగా భయపడుతూ భయపడుతూ తను చేసినపని చెప్పింది.

“ఎంతమంచిదానివి - సీతా” అన్నాడు.

ఆరాత్రి అంతా రామ్మూర్తి దాదాపు నిద్రపోలేదు. అమ్మకి ఎలా ఉందో- అని ఒకమారూ, ఏమైనా అయితే రాసేవారుగదా- అని మరోమారూ తనే అడగటం, తనే జవాబు ఇవ్వటం. ఊళ్లో ఉన్న ప్రతివాళ్ళ గురించి ఆలోచనే - భయమే -

చివరకి ఓరాత్రివేళ పడుకున్నాడు.

భర్త పడుకునే వరకూ నిద్రపోతూ, లేస్తూ ఏదేదో మాట్లాడిన సీతకు ఆ తర్వాత నిద్రపట్టలేదు. నిద్రపోతున్న భర్త మీద ఆమెకు ఒక విధమైన మాతృవాత్సల్యంతో ఆదుర్దా కలిగింది.



అదివారం సెలవు. ఆరోజు కూడా రామ్మూర్తి మిగిలిన పని పూర్తిచేసి బయటపడేసరికి నాలుగయింది. బస్సుపట్టుకుని, రిక్షా కట్టించుకుని యింటికి చేరేసరికి రాత్రి పన్నెండవుతోంది. సాధారణండా ఏదూ, ఎనిమిదిగంటలకు నిద్రపోయే ఆ ఊరు ఆ సమయానికి చాలా అడాపుడిగా ఉంది. రామ్మూర్తి యింటి జనం ఉన్నారు. లోపల నుంచి ఏడుపులు వినిపిస్తున్నాయి.

వాకిట్లో తండ్రి శవం చూడగానే రామ్మూర్తి చేతిలో పెట్టెని జారవిడిచి అలా నిలబడిపోయాడు. తమ్ముళ్ళిద్దరూ అతనిని చుట్టుముట్టారు. దిగ్గుమంటున్న గుండెలతో లోపలికి పరుగెత్తింది సీత.

అక్కమ్మ కమల ఎవరు ఎవరిని ఓదార్చుతున్నారో - ఎవరు ఎవరిని పట్టుకున్నారో- సీతని చూడగానే యిద్దరూ ఒక్కసారే గొల్లుమన్నారు.

ఇరుగు పొరుగులు రామ్మూర్తికి ఏవో వేదాంతాలు చెబుతున్నారు. ‘పుట్టినప్రాణికి మరణం తప్పదు’ ‘తల్లి ఉంది. తమ్ముళ్ళున్నారు. వాళ్ళకి నువ్వు ధైర్యం చెప్పాలి-’ అంటున్నారు.

రామ్మూర్తి లోపలకు వెళ్ళబోతుంటే ఆ వూరి పెద్దకాపు రాధాకృష్ణరావు ఆపాడు. అతన్ని తిన్నగా చెరువుగట్టు అవతల ఉన్న తమపొలంలోని పంపు పెద్ద దగ్గరకి తీసుకువెళ్ళాడు.

‘అబ్బామ్ - యీ సమయంలోనే మనిషి, గట్టితనం తెలుస్తుంది- మీ నాన్నది మామూలు చావు కాదు. ఆయన ఆత్మహత్య చేసుకున్నాడు-’

అంటూ మొదలుపెట్టాడు.

రామ్మూర్తికి తలంతా దిమ్మెరపోయి నట్లయింది.

‘-కరణం ఏమిటో ఖచ్చితంగా తెలియదు.

అందరం తలోరకంగా అనుకుంటున్నాం. శిస్తువసూళ్ళనుంచి ఆయన కొంత డబ్బు వాడినట్లు తెలుస్తోంది. ఆ విషయం ముందుగా మా చెవిన వేస్తే మా రైతులందరం మీ నాన్న పక్కనిలబడే వాళ్ళం. మన కరణం సంగతి నీకు తెలుసు. మీ నాన్న రైతుల వేపు నిలబడతాడని ఆయనకి మంట. మీ నాన్నే భయపడిపోయాడో పరువుపోతుందని బెంగపడ్డాడో కరణమే ఏమన్నా అన్నాడో తెలవదు. వారం రోజుల నుంచి ఆయన డబ్బు కోసం చాలామంది చుట్టూ తిరిగాడుట. ఇల్లు సెటిల్ చేసేద్దామని కూడా ప్రయత్నించాడుట. ఏమీ కుదరలేదుట. డబ్బు కట్టకపోతే ఏమవుతుందో నని- యిలాంటి పని చేసుకున్నాడు-

రాధాకృష్ణరావు చుట్టూ వెలిగించుకుని రెండు పీల్చులు పీల్చాడు. రామ్మూర్తి తలవంచుకుని ఎంటున్నాడు.

“ఏం జరిగిందో ఏమిటో తరువాత సంగతి. ముందుగా జరగాల్సినదేమిటో చూడాలి. శవాన్ని తెల్లారీ వరకూ వంచితే కరణం తిన్నగా ఉండడు.కేసు, పోస్టుమార్షం..నానా రభసా తప్పదు. పోయిన మనిషి, ఎలాగూ రాడు. (బ్రతికున్న వాళ్ళం బాధలు పడాలి. కనక-కరణం సంగతి నేనుచూసుకుంటాను. రాత్రికి రాత్రే మనం శవదహనం చేయించేద్దాం. గట్టిగా ఏడవటానికి కూడా భగవంతుడు మనకు సమయం యివ్వలేదు. ఆలోచించుకో-

రాధాకృష్ణరావు చెప్పిన మాటలు రామ్మూర్తి విన్నాడు. ఇద్దరూ తిరిగి యింటికి వెళ్ళారు. కరణం అక్కడే ఉన్నాడు.

‘ఏంచేద్దామంది కరణంగారూ’ అంటూ సలహా అడిగినట్లు అడిగి రాధాకృష్ణరావు అతని కాళ్ళకు బంధం వేసాడు.

రాత్రికి రాత్రి కరణాన్ని ఎదురుగా పెట్టి దహన కార్యక్రమం జరిపించేసారు. కరణం అటూయిటూ జరగకుండా తతిమ్మ రైతులు మాటల్లో పెట్టేసారు. వాళ్ళ చేతుల్లో బడితలకు లొంగడో - ఇన్నేళ్ళూ కలిసిపనిచేసిన ముననబు అని జాలిపడ్డాడో- రైతుల మాటలలో పడ్డాడో - కరణం కదలలేదు.

నావల్లే పోయాడు న్నాన్న - అనుకున్నాడు రామ్మూర్తి.

పదకొండవరోజున జంగపాయన వచ్చాడు. మంత్రించిన ఏవనీళ్ళు యిచ్చాడు. ఇల్లంతా జల్లించిండ్లాడు. కోడిని కోయించాడు.

బంధువులందరూ వచ్చారు. పళ్ళుపిండివంటలుతెచ్చారు. గొర్రెను కోయించాడు. ఇంటికి ఒకరు చొప్పున బోజినాలకు పిలిచాడు.

ఎక్కడ వాళ్ళు అక్కడకు వెళ్ళిపోయారు.

కరణం ఒకపక్క, రైతులు మరోపక్కాచేరి ఇంటిని తాకట్టుపట్టిన లింగరాజుకే సెటిల్ చేసారు. తండ్రిపోయిన కష్టాల్లో ఉన్నాడని సానుభూతి చూపిస్తారనుకున్నాడు.

తమ్ముళ్ళు చదువు మధ్యలో ఆపినందుకని బాధపడ్డాడు రామ్మూర్తి.

అందరినీ వెంటబెట్టుకుని విశాఖపట్నం చేరాడు. కమలను కొన్నాళ్ళు ఉంచుకుని అత్తారి యింటిలో దించివచ్చాడు.

సత్తిరాజు వినయంగా నిలబడ్డాడు.

ఎవ్వడూ కూర్చుమనే ఆనంద్ కుమార్ అతన్ని కూర్చుమనలేదు. తీక్షణంగా అతనివయపు చూసాడు.

“నిన్ను ఎందుకు ఎందుకు మెషిన్ షాప్ కి ట్రాన్స్ పర్ చేసాను గౌరవనీయమయిన సత్తిరాజు-??”

ఆ యింగ్లీషు మాటల్లో వ్యంగం అతనికి అందక పోయినప్పటికీ - ఆ కంఠంలో అది బాగానే సత్తిరాజుకి అందింది.

అయోమయంగా చూసాడు.

“చూడి - ఇది చూడి” కొత్తగా నేర్చిన తెలుగులో అంటూ ఒక కాగితాన్ని అతని ముందుకి తోసాడు.

నాలుగు నెలలుగా జరుగుతున్న ఓ టీ వివరాలవి. ఆ వివరాలు గంగూలీ వారం రోజుల క్రితమే తయారు చేయించాడు. ఆ ఫ్యాక్టరీలో ఓ టీ ఎక్కువ అయిపోయిందని ఆనంద్ కుమార్ ని మందలించడానికి పిలిచారు బొంబేలోని యాజమాన్యం ముందుగానే తయారయి వెళ్ళాడు గంగూలీ.

“కార్మికులు ఎక్కువ పనిచేయటానికి ప్రోత్సాహకంగా బోనస్ ను సృష్టించింది నీలాంటివాడే-”

“సర్-” గంగూలీ మాట్లాడబోయాడు.

“యిప్పుడు ఆ బోనస్ ఎంత యివ్వాలో చట్టం అయ్యింది. దాన్ని కార్మికులు సంఘటితమై హక్కుగా మార్చుకున్నారు-”

“....”

“మందు వెయ్యకపోతే - పశువు రోగంతో చస్తుంది కనుక వేస్తారు. మన దగ్గర పనిచేసే కార్మికుడికి కూడా రోగం వస్తే మందు యిప్పించాలి- అన్నాడొకడు. ఏమయింది? పశువులకు సంసారాలుండవు. మనుషులకు ఉంటాయి. కనక కార్మికుడికే గాదు- వాడి సంసారాన్ని కూడా ఆరోగ్యంగా ఉంచవలసిన బాధ్యత మననెత్తిమీద పడింది. అది వాళ్ళకి హక్కు అయి పోయింది-”

“....”

“ ఈ దిక్కమాలిన దేశంలో సోషలిజం ఒక ఫ్యాషన్. అందుకని ప్రభుత్వమే పెట్టుబడిదారుడై కొన్ని పరిశ్రమలు నడుపుతోంది. స్వంతంగా కొందరు ఉద్యోగులను పెట్టుకుంది. వాళ్ళకిచ్చే సౌకర్యాలు అన్నీ మన పనివాళ్ళకికావాలిట వాళ్ళకి ప్రభుత్వం వత్తాసు. వాళ్ళ సంఘాలు ఎన్నిరకాల సౌకర్యాలు సంపాదించు తున్నాయి!-”

ఇలా మాట్లాడుతున్న వాళ్ళను గంగూలీ శ్రద్ధగా విన్నాడు.

“నువ్విప్పుడు యింకనీ ఓ టీని కట్టిపెట్టకపోతే - మనం కంపెనీని మూసేసుకోవాలి-” అన్నాడు.

ముందుగ తను యిచ్చిన ఓ టీ డబ్బు పెరిగిన ఉత్పత్తికి సంబంధించిన లెక్కలు అన్నీ చూపించాడు. షిఫ్ట్ పద్ధతిపెట్టి, ఉత్పత్తి, పెంచినపుడు అయే ఖర్చు పెంచిన కార్మికుల జీతభత్యాలు, ముందుమాకులు, బోనస్ లు.. అన్నీ లెక్కలు వేసి చూపించాడు. అందులో యంత్రాల అరుగుదల శాతాన్ని కూడా చేర్చాడు.

వాళ్ళు కొంత కన్విన్స్ అయినట్లనిపించాక అన్నాడు గంగూలీ.

“ఎనిమిది గంటలపనిదినం కోసం కార్మికులు పోరాడిన రోజులు వేరు. యీ రోజుల వేరు. ఇంకపై రోజులు వేరు.

మార్పు లాంటాయనవచ్చి కలిసి నిలబడితే కార్మికులు దేన్నయినా సాధించుకోవచ్చున్నాక యింక వాళ్ళు కలవకపోరు. సాధించుకోకపోరు. ఈ విషయం ఈ రోజు అభివృద్ధి చెందిన దేశాలలో పెట్టుబడిదారులందరికీ తెలుసు. కార్మికుడికివ్వాలన్న జీతభత్యాలలో మిగుల్చుకున్నదే తమ లాభం అని వందేళ్ళ క్రితం పెట్టుబడిదారుడు అనుకునేవాడు. ఉత్పత్తి అయిన వస్తువుకి మార్కెట్ సృష్టించటం తో సహా అనేక ట్రిక్కులు అభివృద్ధి చెందిన దేశాల పెట్టుబడిదారుడికి యీనాడు తెలుసు.

ఈనాటి కార్మికులకున్న సౌకర్యాలకు కారణం వాళ్ళ పోరాటంలా - పెట్టుబడిదారుల ఉదార హృదయమా నా లాంటి వాళ్ళ దూరదృష్టి, శాస్త్రీయ అవగాహన అన్నది చిక్కపరచు.

గంగూలీ ఏం చెప్పదలుచుకున్నాడో అర్థంకాక అయోమయంగా చూసారు. అలా తన తెలివితో వాళ్ళను గాభరాపరిచినందుకు గంగూలీ కాస్త పొంగాడు.

“- ఒక్కనెల బోనస్ ఎక్కువయిచ్చామంటే ఏమిటి నష్టం? నెలకి యివ్వాలన్నదానిలో మనం సగమే యిస్తున్నాం అనుకోండి- మనం యిస్తున్నది ఏడాదికి ఎంత? ఆరునెలల జీతం ఆరునెలల బోనస్-”

వాళ్ళకి జవాబిచ్చే అవకాశం యివ్వకుండా గంగూలీయే అన్నాడు-“ సంసారాలు ఉంటాయి ఏం చేస్తాయని? పొద్దుటే నిద్దర్లేపి , స్నానం చేయించి, అన్నం కారేజి కట్టించి, మన ఫ్యాక్టరీలకు పెళ్ళాలు తరుముతారు. పిల్లల పెంపకంకోసం వాళ్ళు మనముందు వంగుతారు. ఆ పెళ్ళాలకి, పిల్లలకి రోగాలు వస్తే. మనం మందూ మాకూ చూడకపోతే బెంగ పెట్టుకున్న కార్మికులు సరిగా పనిచేస్తారా? అయినామనం యిచ్చేదెంత ప్రభుత్వం యిచ్చేదెంత వాళ్ళరోగాలకి?

-ఇంక మన రాజకీయ నాయకులు ప్రభుత్వం- వాళ్ళ మిక్సెడెకానమీ - సోషలిజం స్లాగన్ - పరిశ్రమలమీద ప్రభుత్వం కంట్రోళ్ళు ఇవ్వన్నీ మనం ఎదిగేటందుకు పనికొచ్చినన్నాళ్ళు ఉంటాయి. మనం ఎదగటానికి అడ్డం వచ్చిన రోజున గాలి ధూళికి పోతాయి-”

అలా గంగూలీ చెపుతూంటే అందులో అతనికి గతం మీద ఎంత అవగాహన ఉన్నదో భవిష్యత్తుని అంచనా వెయ్యటంలో ఎంత ప్రతిభ ఉన్నదో వాళ్ళకి అర్థం కాలేదు. అయినా గంగూలీ ఆలోచనలు ప్రస్తుతానికి నష్టం కలిగించవని వాళ్ళకి అనిపించింది.

“-ఓ టీ పద్ధతి మనకి నష్టం తెస్తే నేను కూడా దాన్ని పట్టుకు వేలాడను. కొన్ని లాభాలు కంటికి కనపడవు. వాటి ఆర్థిక విలువ అంతసులువుగా అందదు. ఓ టీ ఆశతో మామూలు సమయంలో రికార్డ్ పని చేయించ గలిగితే మనకి లాభం కాదా? ప్రపంచంలో ఏం జరుగుతున్నదీ తెలుసుకునే సమయంలో కూడా రోజుకి 12 గంటలకు పైగా ఫ్యాక్టరీ లో ఉంచితే మనకి లాభం కాదా? వాళ్ళని జీతభత్యాల కోసం మాత్రం పోరాడే వాళ్ళుగా మార్చటంలో ఆధునిక పెట్టుబడి దారుడు ఎంత విజయం సాధించాడో-- వాళ్ళని యిన్నిగంటలు కట్టిపడేసి మరమనుషులుగా మార్చటంలోనూ అంత విజయం ఉండదా? మీరు నాకు కొన్నాళ్ళు అవకాశం యివ్వండి-”

గంగూలీకి ఆ అవకాశం యిచ్చారు వాళ్ళు. ఆ విజయం కోసం అతను తయారు చేయించిన లెక్కలు పరిశీలిస్తుంటే ఒక విషయం బయటపడింది.

అందుకోసమే సత్తిరాజుని పిలిపించాడు.

ఆ ఓటీ వివరాలను అతని ముందుకు తోసాడు. సత్తి రాజు వాటిని చూస్తున్నాడు.

“ఈ విషయం నాకెందుకు రిపోర్ట్ చెయ్యలేదు?”

“ఏ విషయం అని అడగటానికి బదులుగా సత్తిరాజు అన్నాడు -” చయ్యాలనే అనుకుంటున్నాను సార్-”

తన మనసులో విషయం అతనికి అర్థం అయిందన్న యింప్రెషన్లో ఆనందకుమార్ అన్నాడు-

“..మీ సూపర్వైజర్లు పనివాళ్ళతో కలిసి సోతారాస్తుమాట.

“లేదు సార్” సత్తిరాజు ఏదో అనబోయాడు.

గంగూలీ ఆ అవకాశం యివ్వలేదు-

“మీ వర్క్ షాప్ లో జరుగుతున్న ప్రతివిషయం నాకు తెలియాలి సత్తిరాజూ-”

ఎందుకు తెలియాలి? దానివల్ల మీ లాభాలు పెరుగుతాయా? మీ వ్యక్తిగత మైన యీగో తృప్తి పడుతుందా?- అని సత్తిరాజు అడగాలి-

అతనికి ఆ తెలిపి లేదు. ధైర్యమూ లేదు. అవసరమూ లేదు.

అందుకని యస్పార్ అనేసి బయటపడ్డాడు.

గంగూలీకి సత్తిరాజుని అనటంతో మనసు కుదుటపడలేదు. అంబెగన్ విసిరిన సవాలు... వర్క్ షాప్ లో తొలిరోజున జరిగిన అవమానం... అతనినరాన్ని భగ్గుమని పిస్తున్నాయి. చల్లని అగడి వెచ్చగా అనిపిస్తుంది.

అతను విసిరిన మాంసపు తుంపుల కోసం నొల్లు కోవడం కోసం- కాట్లాడుకునే కుక్కలు దృశ్యం అతని కళ్ళముందు లేదు. దానికి బదులుగా అతిజాగ్రత్తగా ఆ మాంసం ముక్కలని అవి పంచుకుంటున్నాయి. ఆ ముక్కల పరిమాణం, సంఖ్య తగ్గించినా అవి అలాగే పంచుకుంటున్నాయి. ఆ కుక్కలజబ్బు - పంచుకొని అనుభవించే రోగం - ప్రపంచమంతా వ్యాపిస్తోంది. ఆ కుక్కల సంతోషపు అరుపులు దూరంలో మొదలై చెవులు బద్దలు గొడుతున్నట్లు గంగూలీకి అనిపిస్తోంది.

మరో గంట తర్వాత కృష్ణమూర్తికి కబురువెళ్ళింది.

“ఇది మీకు తెలియకుండా జరుగుతోందా?”

కృష్ణమూర్తి వెంటనే జవాబివ్వలేదు. సాలోచనగా గంగూలీ యిచ్చిన పేపరుని చూస్తున్నాడు. ఇంతచిన్న విషయానికి అతను ఎందుకు ప్రాధాన్యత యిస్తున్నాడో కృష్ణమూర్తికి అర్థం కాలేదు.

“మీకిచ్చిన పని చేయిస్తున్నారు. దానితో మీ బాధ్యత అయిపోయిందను కుంటున్నారు-”

“సర్...”

“యస్-| చెప్పండి”

“మీరు అనుమతించిన దానికన్న తక్కువ మందినే ఓటీలో ఉంచుతున్నాను-”

“అఫ్ కోర్స్-”

“అంచనాకన్న ఎక్కువ పనే అవుతున్నదనుకుంటున్నాను-”

తనకుర్చీలో అసహనంగా కదిలాడు గంగూలీ.

“మీ ఎఫిషియన్సీకి అది మీ కొలబద్ద-” అన్నాడు.

కృష్ణమూర్తి మాట్లాడేలోగానే అన్నాడు గంగూలీ

-“మీ కొలబద్దను నేను ఎందుకు అంగీకరించాలి? నాకునా స్వంత కొలబద్దలు ఉన్నాయి-”

“చెప్పండి-”

“మీ మెషిన్ షాప్ లో వర్కర్స్ అందరికీ సమానంగా ఓటీ దొరుకుతోంది. అంటే పనిచేసేవాడికీ, చెయ్యని వాడికీ ఒకటే ప్రతిఫలం దొరుకుతోంది. అంటే - చేసేవాడితో చేయిస్తున్నారు. చెయ్యనివాడిని కూర్చోబెడుతున్నారు. అంటే - మీరు ఎక్కువ మందిని ఓటీలో ఉంచుతున్నారు. తక్కువపని జరిపిస్తున్నారు. ఇదీ మీ..ఎఫిషియన్సీ..”

కృష్ణమూర్తి మాటకోసం తడుముకుంటుండగా గంగూలీ కొనసాగించాడు.

“నేను అర్థం చేసుకోగలను. మీ మెషిన్ షాప్ లో ప్రమాద కరమైన మనుషులున్నారు. వాళ్ళు మిమ్మల్ని భయపెట్టారు. మీరు భయపడ్డారు-”

“నో సార్... నో...” అన్నాడు కృష్ణమూర్తి.

“అయితే పనిచేసేవాడినీ...చెయ్యని వాడినీ ఒకేలా ఎందుకు చూస్తున్నారు?”

“అందరిదీ ఒకటే కట్టు. అంతా ఒకేలా చేస్తారు-”

“ఇంపాజిబుల్! ఇది సృష్టి సూత్రాలకే విరుద్ధం. ఏ ఒకటి మరోలా ఉండదు. ఏ ఒక మనిషి మరో మనిషిలా ఉండదు. పని చెయ్యడు. తేడా..మీరు పనిగట్టలేకపోతే...అది మీ అసమర్థత. దాన్ని..మీరు పట్టించుకోకపోతే...దానికి బలమైన కారణం ఉండాలి. అదిమీ భయం - లేదా- మీరు వర్కర్స్ సైడ్ తీసుకుంటున్నారు-”

వర్కర్స్ సైడ్ తీసుకోడమనేది ఆ ఫోర్ మేన్ కి చాలా పెద్దతిట్టుగా అవమానంగా అనిపించింది. కృష్ణమూర్తిని ఎక్కడ కొట్టాలనుకున్నాడో అక్కడ తగిలినట్టు ఆనందకుమార్ గ్రహించాడు. ఆనందకుమార్ తన భుజాన్ని తనే చరుచుకున్నాడు.

“మీరు నాకు సంజాయిషీ యివ్వనవసరం లేదు. మీ సారసాటు మీరు గ్రహించారు. అదే సంతోషం. ఒక వస్తువును తయారుచేసిన వాడికన్న అమ్మేవాడికి ఎక్కువ ముడుతుంది. ఎందుకని? చేసేవాడికన్న- చేయించేవాడికి ఎక్కువ గౌరవమూ, జీతమూ ఉంటాయి. ఎందుకని? నా స్నేహితుడా - నువ్వుల్లా నూనె పిండుతాం- నూనె ఇంకా మిగిలిందనీ, లేదనీ ఎలా చెప్పగలం? నువ్వు పిండిని చూసి. మీ వర్కర్స్ ని మీరు ఎలా చూడాలి? పిండి-చూడాలి. వెళ్ళండి-” అన్నాడు.

తనెంతో బాగా, అర్థవంతంగా మాట్లాడి, ఎదుటివాడిని కన్ఫ్యూజ్ చేసి భయపెట్టి అవమానించి నచ్చజెప్పి పంపాననుకుని సంతోషించాడు గంగూలీ.

“గాడిదగుడ్డు -” అనుకున్నాడు కృష్ణమూర్తి.

ఇదంతా ఆ సత్తిరాజు గాడు ఎక్కించిందే- అని నిర్ణయానికి వచ్చాడు.

“సత్తిరాజు గాడికి ఫోజు ఎక్కువవుతోంది గురూ-” అన్నాడు మోహనాప్త పాకలో బల్లమీద కూర్చుంటూ.

అది ఓటి సమయంలో టీ కోసం ఏర్పర్చిన విరామ సమయం. రాజులు, రామ్మూర్తి, లక్ష్మణరావు సుదర్శనం తో సహా మెషిన్ సాఫ్ వాళ్ళలో కొందరు అక్కడ ఉన్నారు.

రాజులు దృష్టంతా పాకలో ఆ సమయంలో జరిగే బేరం మీదే ఉంది. మిగిలిన దుకాణాలు కాస్త దూరంగా రోడ్డుమీదకు ఉన్నాయి.

“ఏంటయిందిరా?” అన్నాడు లక్ష్మణ రావు.

“గురువులు గాడికి కప్పిగాడు ఓటివేస్తే - యీడు కొట్టించేసాడు-” అన్నాడు మోహనావు.

“ఏమో ఎందుకు యివ్వవేదో-” అన్నాడు రామ్మూర్తి.

“గురువులు యీ ఓటిల్లో కాతా పెట్టాడు. అది చెల్లించ వేదేమో-” అన్నాడు రాజులు.

“అయితే -”?

“ఈళ్ళు అడిని తంతావన్నారు - గురువులు గాడు కొట్టలేపించేత్తానన్నాడు-” అన్నాడు రాజులు.

“నిజమే గురువులు గాడిగురించే మనం రోడ్డుమీద దుకాణం తీసేసాం- ఆ మళయాళ పాడు గోలగోల పెట్టేసాడు-” అన్నాడు రామ్మూర్తి.

“అడికి దన్నులేదు- యీడికి ఉంది-” అన్నాడు రాజులు.

“కొట్టెట్టుకుందుకు దన్నేందిరా మావా!” అన్నాడు రామ్మూర్తి.

“ఓరి పిచ్చినాయాలా అకొట్లన్నీ రోడ్డుమీద ఉన్నాయి ఇది పాక్కటరీకాడుంది. అంటేటి? మన కంపెనీ ఎప్పుడో యీడికి దన్నున్నాడు-” అన్నాడు రాజులు.

“ఆ దొంగ తిరుగుడెందుకురామావా! అడు సత్తిరాజు అంటావు-” అన్నాడు లక్ష్మణరావు.

“కానీ ఈరికే తాపిస్తే ఆ సత్తిగాడు ఎవడికైనా దన్నే-” అన్నాడొకడు.

ఒక్క సెకను ఎవరూ మాట్లాడలేదు.

“సత్తిరాజు గాడు స్వాక్ష్మరీ బయట గొడవ కోసం - గురువులు గాడికి ఓటి లేకుండా చేస్తాడా?” అన్నాడు మోహనావు. ఆ గొంతు అందరికీ పరిచయమే- అందులో అన్యాయం జరుగుతోందన్న బాధ ఉంది.

‘అడికతేంటో తేలుద్దాం-’ అనేది వెంటనే ఏదో ఒక గొంతు. అంతే - అంతే- అనేవి మిగిలిన గొంతులు. ఆ సమయంలో ఏ గొంతు అమాట అనలేదు.

“కుక్క తోక పట్టుకుని దిగితే మునుగుతాం-” అన్నారొకరు.

“ఒకప్పుడీ కుక్క తోకే పట్టుకున్నాం-” అన్నాడు మోహనావు.

“నిజవేననుకో - ఒక సుట్టంటే పర్చేదు- ఎల్లకావు! - ఎన్నిసూట్లు అదెనక నిలబడాల?” ఒకరు నెమ్మదిగా అన్నారు. నెమ్మదిగా ఒకరూ, ఒకరూ మాట్లాడసాగారు.

ఆ మాటల అర్థం యింపుమింపు ఒకటే - ఎవడి బాధ వాడిది- మనమేం చేస్తాం?

‘అడుమనలో వోడురా-’ ఒక గొంతు బలహీనంగా అంది.

‘అవునవును - అమాట మాకెవరికీ తెలీదు-’ ఒకరు కోపంగా అన్నారు.

స్వాక్ష్మరీ వేపు నడుస్తున్నారు. మాటలు సాగుతున్నాయి. మోహనావు అందరికన్న ముందున్న వాడు వెనకబడిపోయాడు. రామ్మూర్తి వెనక్కివచ్చి అతని భుజంమీద చెయ్యివేస

“ఏంట్రా-” అన్నాడు.

“ఏనేదు-” అన్నాడు మోహనావు.


★ ★ ★

అది అగస్టు వదిహేను. స్వాక్ష్మరీకి సెలవు. రాజులు పనిగట్టుకుని రామ్మూర్తి యింటికి వచ్చాడు. ఇద్దరూ ఒక సీసా తెచ్చుకున ముందుగదిలో కూర్చున్నారు. వెనుకగదిలో అక్కమ్మ సీత కూర్చుని ఏదో పనిచేసుకుంటున్నారు.

“మీనోడిసేత కిల్లి బర్టీ యెట్టిద్దాం-” అన్నాడు రాజులు.

రామ్మూర్తి జవాబివ్వలేదు.

“మదుపు నా కొదిలేయ - నువ్వు, మీ తమ్ముడు ఒప్పుకుంటే సాలు-” అన్నాడు.



రామ్మూర్తికి అభ్యంతరమేం లేదు. కాని రాజులు ఎందుకీ మాట అంటాన్నడు?

“ఏటిరా అల్లుడూ - బిగుసుకుపోతన్నావ్?”

తమ్ముళ్ళిద్దరిలో రెండవవాడిని ఒక సైకిల్ షాపులో పెట్టాడు. పెద్దాడు రికామీగా తిరుగుతున్నాడు. కమలను పురిటికి తీసుకొచ్చి పోషా ఆనవతిలో చేర్చి నానాయాతనా వర్ణపుడ వాడే తెగతిరిగాడు. ఏదో క్లాసు మధ్యలో అగిపోయింది. చదువుకో - అని రామ్మూర్తి అన్నా గట్టిగా అనలేదు. పెద్దాడు వీరభద్రంకి చదువుకోవాలని ఉంది. ఆ మాట ఎవరూ గట్టిగా అవటం లేదని అతను గ్రహించాడు.

అక్కమ్మకు వాడిగురించే బెంగ- దుడుకుమనిషి. ప్రతి గలాటాలోకీ దూరి పోతాడు. ఏదైనా వనిలో వదితే సర్దుకుంటాడు- అనుకుంది. కొడుకు వెంటనే రాజులు అన్నదానికి ఒప్పుకోవాలని ఆమెకు ఉంది.

“సూద్దాం-”

“ఓరి - ఓరి - ఏట్రోయ్ అల్లుడా-”

“మరేటి లేదుగాని మావా! నీకింత ఉవకారబుద్ధి పుట్టించేట్రా?”

పడిపడినవ్వాడు ఆరజులు.

“పయిసా యెడితే పయిసా రావాలనీ మడిసిన నేను. నీ తమ్ముడేం నాకు సుట్టమా పక్కమా- ఏదో ఉన్నాది. యిప్పుడే సెప్పాలా?” అన్నాడు.

రాజులు మాట్లాడుతుంటే నాలిక ఆ తొస్సిలోకి దూరుతోంది. దాన్ని నల్లటి ఆ మనిషిని చూస్తున్నాడు ఆ రామ్మూర్తి.

మా సంబెమ్మని మీ వాడికి యిద్దారని ఉందిరా-"

"అడికాడేటుందిరా మావా?" ఆశ్చర్యంగా అన్నాడు రామ్మూర్తి.

"అలా బుద్ధుట్టిందంతే-" అన్నాడు.

సంబెమ్మకి పదహారేడు. వాళ్ళ అక్క బూరెమ్మ నల్లటినలుపు. సంబెమ్మ తెల్లగా ఉంటుంది. బూరెమ్మకి ముద్దు అంతగా జరగలేదు. ఇంటిముద్దు, వాడముద్దు సంబెమ్మకి దక్కాయి. తల్లితోబాటే పాలు అమ్ముతూనో, పిడకలు చేస్తూనో బూరెమ్మ ఉండేది. తల్లికి, తండ్రికి లేని రంగు సంబెమ్మకు వచ్చింది. అది ఒక పెద్ద వరంగా భావించారు వాళ్ళు. స్కూల్లో చేర్చారు. డబ్బులు మాత్రం ఇచ్చేవారు కాదు. పొంగడాలూ, జంతికలూ కొనిపెట్టేవారు. రిబ్బన్లూ, పిన్నలూ పూసలదండలూ, పవుడర్లూ - అన్నీ కొనేవారు. అక్కడి జనంలో పిల్లల్లో ఆమె గొప్పదనే భావం ఆ పిల్ల మనసుమీద గాఢంగా ఆవరించింది గొప్పది గొప్పగా ఉండాలి- గొప్పవాళ్ళు తినేవి తినాలి - చేసేవి చెయ్యాలి- చూసేవి చూడాలి- ఎలా ఎలా ఎలా?

ఇంట్లో వాళ్ళిచ్చేవి చాలవు. చిల్లర దొంగతనాలు మొదలయ్యాయి. తిండి వయసు గడిచింది. ఇతర అవసరాలు మొదలయ్యాయి. సినిమాలు సినిమా బొమ్మలు మరిగింది. ఫోర్ట్ పారం లోనే ఆ పిల్లగురించి స్కూల్లో కుర్రాళ్ళు రెండు ముఠాలుగా చేరి కొట్టుకున్నారు. ఒక్కసారిగా సంబెమ్మ చివ్రెలన్నీ బయటపడిపోయాయి.

స్కూలూ, చదువూ ఆపేసాడు రాజులు. పెళ్ళిచేసేద్దామను కున్నాడు. అయితే పెద్దది బూరెమ్మ అడ్డమయిపోయింది. ఆపిల్లకి గొడ్డులా పనిచెయ్యటం తప్ప ఒక సొకూ, ఆపాడూ నేడు' అనుకున్నాడు వచ్చినోళ్ళంతా ఎంతిస్తావని అడుగు తున్నారు. "ఏదో కాడికి సెటిల్ జేద్దామనుకుంటే - ఆ యెట్టింది కాస్తా మింగేసి దాన్ని తన్ని తవిరేస్తే?" అనుకున్నాడు. మళ్ళా మారుమనువు ఎక్కడ నుంచి తెస్తాడు? మదుపు ఎన్నిసార్లు పెడతాడు?

చివరికి పిల్లడిని చేరదీసాడు. వాడి చేత కిళ్ళి బడ్డి వచ్చింది. ఇద్దరూ గొడ్డుల్లా పనిచేసి పడుంటారు అనుకుని ముడిపెట్టించేసాడు. అలా దాని గొడవ సెల్లినట్టే అనుకున్నాడు.

సంబెమ్మ ఏ కలక్టరు కోయివ్యాల్సిన పిల్ల - అనుకుంటాడు రాజులు. చూస్తూ చూస్తూ 'ఆపిల్లని పేడలో యెట్టనేను' అనుకున్నాడు. కాస్త కూడదీసుకుని, మాంచి వోపుగ్గా చేద్దామనుకున్నాడు.

అంతదాకా సంబెమ్మ అగలేదు. వారం పదిరోజుల క్రితం లాడ్జిలో దొరికి పోయింది. 'కాస్త ఎర్రగా బుర్రగా ఉన్నాడిని చూసి గంగవెరులు ఎత్తి పోయే' ఆ కూతురిని ఎలగో విడిపించి తీసుకోవచ్చాడు. చావగొట్టి చెవులు మూసాడు. రాజులు మనసు ఉసూరుమంది. తల్లి ప్రాణం కొట్టుకుపోయింది. యింట్లో యింట్లో కుమిలిమకుమిలి ఏడ్చారు.

ఆ సమయంలో రామ్మూర్తి తమ్ముడిమీద పడింది రాజులు దృష్టి. 'మాంచి రంగరి అనుకున్నాడు. ఆడోదెబ్బకొట్టాడంటే ఆడది 'కుయిక్కు' మనాల్పిందే - అనుకున్నాడు. సూటూ బూటూ యేస్తే దొరనాగ ఉంటాడు- అనుకున్నాడు.

రాజులు తన ఆలోచనలూ, సమస్యలూ రామ్మూర్తికి చెప్పలేదు.

గుంటడు మంచాడు - సైకోత్తాడు అనుకున్నానా అల్లుడూ- అదేదో మచ్చు సూడకుండా సెప్పడవెందుకనుకుంటే సెప్పేదాకా వల్లనోనేదురా అల్లుడూ-" అన్నాడు రాజులు. తలమీద బరువు దింపినట్లు 'అమ్మయ్య' అనుకున్నాడు రామ్మూర్తి.



చెప్పినదానికల్లా సత్తిరాజు ఉకోడుతున్నాడు.

రామ్మూర్తి ఎక్కువ మాట్లాడుతున్నాడు. రాజులు మధ్య మధ్యలో ఒకటి అరా తగిలిస్తున్నాడు అప్పటికే సత్తిరాజుకి మూడు రౌండ్లయ్యాయి.

"మీ టీకొట్టు మీదే - పక్కనే మా బడ్డికొట్టుంటాది. ఒకరికొకరు మాట సాయం చేతినాయం అవుతారు-" అంటున్నాడు రామ్మూర్తి.

"నన్నేం జెయ్యమంటావు బెదరూ-"

"నీకు దెల్పు-"

"ఏంటి?"

"దొర." అన్నాడు రామ్మూర్తి.

రామ్మూర్తి తన దగ్గరకి రావటమే సత్తి రాజుకి బాగుంది. అతను తన పలుకుబడిని గుర్తించటం అంతకన్నబాగుంది. జనంతనకి అందువల్ల జడిస్తే బావుంటుందిగానీ అలా పలుకుబడి ఉందనుకోవటంవల్ల తనేమైనా మెరుగయితే బాగుంటుందిగానీ యిలా వచ్చి అపలుకుబడికి పరీక్ష పెట్టడం సత్తిరాజుకి రుచించలేదు.

"నా మోహం దొరనామాబెందుకు యింటాడు?" అన్నాడు.

"అదేటిగురూ- ఓటి యెయ్యాలన్నా, తీపెయ్యాలన్నా - నీ సేతిలోపనేగదా-" అంటూ చిన్నబైరు కొట్టాడు రామ్మూర్తి.

అది అతని స్వభావానికి విరుద్ధం. అలాంటి విరుద్ధమైన పనిచేస్తున్నానన్న బాధ వెంటనే అతనికి కలిగింది. 'జరగవలసిన పని తన స్వంతపని కాదు- ఏదో కొంత తమ్ముడి పనే అయినా, అది రాజులు పనే గదా- అని తనకి తను నమ్మించుకోబోయాడు.

సత్తిరాజు ఎంతతాగినా 'చూద్దాం' అన్నాడు గాని ప్రామిస్ చెయ్యలేదు.

"కబాబుపుల్లలు బాగున్నాయి బెదరూ' అన్నాడు మరికొన్ని తెప్పించాడు రాజులు.



'లాభంనేదుగురూ' అనేసాడు రామ్మూర్తి విసుగ్గ.

'అలా మద్దిన యిడిసిపెడితే ఎలారా?" అన్నాడు రాజులు.

చెప్పరా అన్నాడు లక్ష్మణరావుని.

అతనికి రామ్మూర్తి అలాంటి అవకాశం వదులుకోటం నచ్చలేదు. రాజులు పిల్లనిస్తే రామ్మూర్తి సమస్యలు తగ్గుతాయని అతనికి అనిపించింది. ముందుగా వాళ్ళిద్దరూ తనతో అనకపోయినందుకు కష్టం అనిపించింది. రాజులువచ్చి చెప్పాక - అతను కొంత సమాధాన పడ్డాడు.

రామ్మూర్తి అడగవలసిన విధంగా అడిగితే పని 'సెటికే'లో అవుతుంది- అంటాడు రాజులు.

లక్ష్మణరావుకి కూడా ఆ 'విధం' ఏమిటో రాజులు

చెప్పలేకపోయాడు. మూడొంతులు బ్రతిమాలాడటం పనవకపోతే బెదిరించటం. బలప్రదర్శన చెయ్యటమే రాజులు అనుకుంటున్న విధానం.

రాజులు తన బలాన్ని సత్తిరాజుకి చూపించటానికే రామ్మూర్తిని ముందుకి తోసాడు. అయితే రామ్మూర్తి తన బలాన్ని చూపించటం లేదు. ఆ బలం అతని వెనకనున్న జనం.

రాజులూ సత్తిరాజు ఒక్కమారే అన్స్పెర్ట్ లేబర్లుగా చేరారు. దొరలయింట్లో గుడ్డలుతికి, బూట్లు పాలిష్ చేసి అడు సార్లమను అయిపోనాడు అంటారు రాజులు. వాళ్ళిద్దరూ ఎప్పుడూ నవ్వుతూ మాట్లాడుకోరు. తిట్టుకుంటూ మాట్లాడుకుంటారు. అదంతా పై వాళ్ళకి స్నేహం లా కనిపించేలా ఉంటుంది.

రామ్మూర్తిని తన పనికోసం ఎంచుకోటంలోనే రాజులు పప్పులో కాలేసాడు.

★ ★ ★

-సపేమిరా - వల్లకాడు - పొమ్మన్నాడు నాగయ్య.

-రామ్మూర్తిగాడిలాంటి పొగరుమోతు నాయాలే దొరికాడ నీకు - అన్నాడు.

రామ్మూర్తితో గొడవబరిగాక, నాగయ్య కాస్త యిరకాటంలో పడ్డాడు. అప్పులు అతను యిష్టం వచ్చినట్లు, యిష్టం వచ్చిన వారికి యిచ్చే అవకాశం తగ్గింది. సొమ్ము అతని స్వంతమో, జవాలదో తేల్చి చెప్పాల్సి వచ్చింది.

బొక్కలోకి పోతాడమకుంటే ఆ పోలిగాడికి కలేజా లేకపోయింది. అని నాగయ్య గింజుకున్నాడు.

"ఏటి బెదరూ- అంతకోసం?" అన్నాడు సత్తిరాజు.

"వాడు అంబకగన్ దొరని అరిచి తప్పిస్తాడు. నన్ను తన్నుడు. నీ సంగతి నరేసరి - రోడ్డుమీద నిన్ను నిలబెట్టేసాడు."

"రామ్మూర్తి అందులో నేకు-"

"నాటకాలు ! వెనకనుండి అడించాడు-

"అదేమాటలే - అందరూ ఉన్నారూ- "అన్నాడు సత్తిరాజు.

రామ్మూర్తి అంటే సత్తిరాజుకి లోలోపల భయం ఉంది. రామ్మూర్తి అరోజు లేకపోయినా, వెనకాల ఉన్నాడన్న నాగయ్య అలోచనను అంగీకరించడానికి అతనికి అభ్యంతరం లేదు.

సత్తిరాజులు ముఖంలో మారుతున్న రంగులు గమనించి ప్లేటు మార్చాడు నాగయ్య.

"-నువ్వు పిచ్చోడిలాగున్నావ్ బెదరూ- నీ కొట్టుమీదకి మరోకొట్టా-? అదయినా చూసుకోవద్దా?

"మనది టీకొట్టు-?"

"అవును గురూ - అడు కిళ్ళి కొట్టే పెడతాడు. ఏటమ్ము తాడు? జంతికలు - చేగోడిలు - పప్పుండలు - చిన్నత్తులు-! అంటేటి? తినేవి. నీట్ కొట్ల అమ్మకాలు -నీ పాసెంజర్లు తగ్గరా?"

సత్తిరాజు ఆ విషయం ముందే ఆలోచించాడు.

ఆ కొట్టు తన సొంతమే కాదు. తమవాడే వచ్చి పట్టుకుంటే ఆ కొట్టు పెట్టించాడు, పోతే మెషిన్ షాప్ లో అటు సూపర్వైజర్లకి ఏడుపే యిటు పనివాళ్ళకిమంటే ఒంటిపిల్లి రాకాళిలా బ్రతకటం ఎంతకష్టం! ఎవడో ఒకడి దన్నుంటే బాగుంటుంది. అందులోనూ అందరికన్నా బలవంతుడయితే మరి మంచిది. కృతజ్ఞతగా చెప్పినట్లు పడుంటాడు.

ఇలా అనుకున్నప్పుడు రామ్మూర్తికి జరిగే లాభం కన్న - తనకే లాభం అనిపించింది. నాగయ్య మాటలతో మళ్ళీ ఆలోచన మారింది.

ఈ సందిగ్ధంలో సత్తి రాజు ఒక నిశ్చయానికి వచ్చాడు.

★ ★ ★

"దొరని కలవడమా - నేనా?! ఆశ్చర్యంగా అన్నాడు రామ్మూర్తి. సత్తిరాజుని ఆశ్చర్యంగా చూసాడు.

"పనయిందాకా తప్పదు బెదరూ- ఎవడో ఒకడి కాళ్ళట్టుకోవాలి - దొర మంచాడు-" అన్నాడు సత్తిరాజు.

వాళ్ళిద్దరి గుసగుసలూ మెషిన్ షాప్ చూస్తూనే ఉంది. రాజులకి, లక్ష్మణరావుకి తప్ప మిగిలిన వారికి విషయం తెలియదు. నాగయ్యనెమ్మడిగా ఊదేసాడు.

దొరదగ్గరకి తీసుకెళ్తానన్నాడన్న సంగతి రాజులుకి రామ్మూర్తి చెప్పలేదు. అతను - 'వెళ్ళు'- అనేస్తాడన్న భయం.

లక్ష్మణరావుతో చెప్పాడు.

"వద్దు - " వెంటనే అన్నాడు లక్ష్మణరావు.

"ఏం?"

"మీనాళ్ళు రకరకాలుగా అనుకుంటారు-"

"....."

"సత్తిరాజుకి వచ్చినపేరే నీకు వస్తుంది-"

"ఏడిసారు-"

"మాట తూలుతున్నావ్-"

రామ్మూర్తి మాట్లాడలేదు.

-అతనికి తప్పుమాట అన్నానని తెలుసు. అయితే తను కష్టాల్లో ఉన్నప్పుడు ఎవరేం చెయ్యగలిగాడు అన్న ప్రశ్న అతనిని దొలుస్తోంది.

"అయితే నువ్వు వెళ్ళొద్దంటావే-" అన్నాడు.

లక్ష్మణరావుకి బాధకలిగింది. రామ్మూర్తి వ్యవహారాన్ని తన స్వతంత్రా భావించి అంత చొరవగా 'వద్దు' అని చెప్పేవాడు . రామ్మూర్తి గొంతులో తేడా అతను ఊహించలేదు.

"నీ యిష్టం" అన్నాడు ముక్తసరిగా.

రామ్మూర్తి భీమరాజుని కూడా అడిగాడు- ఏం చెయ్యమంటావు అని.

"మోహనావ్ ఏమన్నాడో తెలుసా?"

రామ్మూర్తికి మోహనావు ఏమంటాడో తెలుసు- వాడికి భయపడి అడగలేదు తను.

"ఏమన్నాడు?" అన్నాడు.

"వాడికి మన మీద నమ్మకం పోయింది. దొరలు కావల్సొచ్చారు - అన్నాడు."

"అదేం లేదురా భీమరాజూ-"

"అవునూ- నీ తమ్ముడికి కొట్టు కావాలంటే మేం లేమా? సత్తిరాజు గాడి కొట్టు పక్కన రాత్రికి రాత్ర కొట్టు లేపెయ్యమా? ఆ సత్రాజుగాడు దొరకు ఫిర్యాదు చేస్తే రెండు కొట్టులూపోతాయి- ఉంటే రెండూ ఉంటాయి-"

రామ్మూర్తి నివ్వెరపోయాడు-

ఏమయిందితనకు? యీ ఆలోచన తనకు ఎందుకు రాలేదు? షాపు మొత్తం మీద మరెవరైనా తన దగ్గరకు వస్తే - తనూ, యిదే నలహా చెప్పేవాడు. అందరూ కలిసి

యిదేపనిచేసేవారు.

రామ్మూర్తిని అలాగే వదిలేసి భీమరాజు వెళ్ళిపోయాడు.

★ ★ ★

రామ్మూర్తి జనంలో కవలవటానికి ప్రయత్నం చేసాడు.

ఎవరూ అతని మొఖం మీద ఏమీ అవలేదు.

మైలకాకిని యితరకాకులు రానియ్యవట్టు అతన్ని రానియ్యవట్టు అతన్ని రానియ్యలేదు.

ఒకరోజు మోహనాశ్రమం కిళ్ళికొట్టు విషయం కదిపాడు. చూడాలే అని వాణ్ణిసాడు.

-అడికి దొరదగ్గర పవవలేదు. అందుకే మనచుట్టూ తిరుగుతున్నాడు-"అని ఎవరి దగ్గర అన్నట్టు రామ్మూర్తికి తెలిసింది.

రామ్మూర్తికి మందిపోయింది.

మెషిన్‌షాపులో పనివాళ్ళు వేర్వేరుగా కలుస్తున్నారు. కొందరు రామ్మూర్తిని పూసుకు తిరుగుతున్నారు. కొందరు మోహనాశ్రమం వెనక తిరుగుతున్నారు.

కొంతరికి డి.యమ్ అనడం మొదలయింది.

అలాతనకు పేరు పెట్టారనీ, దాని అర్థం దొర మనిషి అని రామ్మూర్తి దగ్గరకు ఒకడు మోసేసాడు.

రామ్మూర్తికి గుండెల్లో పొడిచినట్లయింది.

"సత్తిరాజుకి గాదురా పోజు - నీకు ఎక్కువయిందిరా- మోహనా-." అనుకున్నాడు.

12

కీచుమంటూ బ్రేకులు పడ్డాయి ప్రయోజనం లేకపోయింది.

స్కూటర్ రోడ్డు పక్కకూ, మనిసి బస్సుకిందకి వెళ్ళిపోయాడు. ముందు చక్రాలు రెండూ ఎక్కేసాయి. మనిషి నుజ్జు నుజ్జు అయిపోయాడు.

అగిన సిటీబస్‌లోంచి ఉరికిన డ్రైవరూ, కండక్టరూ క్లీవరూ అజాపజాలేకుండా పారిపోయారు.

కిక్కిరిసిన బస్సులోంచి జనం ప్రవాహంలా బయటకు వచ్చారు. రోడ్డు మీద జనం కలిసారు.

"పట్టుకోండి తన్నండి బస్సులోపడేసి కాల్చేయండి - ఈ ప్రైవేటు బస్సులాళ్ళు సర్వీసుకోసం మనుషులను చంపేస్తున్నారు.-" కేకలు అరుపులు.

అడ్డాలు పగిలిపోయాయి.

సీట్లు ఊడిపోయాయి.

చనిపోయినమనిషి, మీనాంబికా యిండస్ట్రీస్ వాడన్న వార్త ఆ కంపెనీలోకి పాకింది. వర్క్ షాప్ నుంచి పనివాళ్ళు బయటకు వచ్చారు. అంతా చేరేసరికి బస్సు తగలబడుతోంది.

పోలీసులు వచ్చేసారు. లోకల్ రాజకీయ పెద్దలు వచ్చేసారు. బస్సుయజమాని వచ్చేసాడు.

శవం ఆస్పత్రికి తరలింది.

ఒక మనిషి, చనిపోయినట్లు ధృవీకరించబడింది.

మీనాంబికా యిండస్ట్రీస్‌లో ఎలక్ట్రికల్ షాపులో ఒక సూపర్వైజర్ ఉద్యోగం ఖాళీ అయింది.

"యివ్వీ -" పేర్లు అన్నాడు తిరుమలరావు.

"షణ్ముగం" అని చదివిగంగూలీ తలెత్తి "తమిళియనా?"

' అని అడిగాడు.

"కాదు సార్-"

అనందకుమార్ సైల్ తియగోసాడు. అరుగురు అర్చులున్నారు.

"మీ అభిప్రాయం ఏమిటి?"

"ప్రతివాడూ అర్చుడే - పనివాడే-"

"నిజమే- మనం సెలెక్ట్ చెయ్యాల్సింది ఒక్కడివే"

"ఆ విషయంలో నిర్ణయం తీసుకోవలసినది. మీరే-"

"ఆ విషయం నాకు తెలుసు - మీరైతే ఏం చేస్తారు-"

"తప్పదు - ఇప్పటివరకూ కంపెనీ పోలీస్ ప్రకారం సీనియార్లకి ప్రాధాన్యత యివ్వాలి-"

అనందకుమార్ వెంటనే జవాబు యివ్వలేదు-

"నేనలా అనుకోలేకపోతున్నాను. రెండేళ్ళు ముందు ఏరినంతమాత్రాన మానేజరయల్ స్కిల్స్ వస్తాయా- పనివాడితనం పెరుగుతుందా?"

"....నిజమే ననుకోడి- పోలీస్ ఉందిగదా"

"చదివినవాడూ ...చదవనివాడూ ఒక్కటి ఎలా అవుతాడు-- చదువుకున్న వాడిని ప్రోత్సహించాలి-"

"-అమాట అందరూ అంటారు సార్ - మనం అప్రంటీసుగా తీసుకున్న వాళ్ళకి, డిప్లమా చదివినవాళ్ళకి యిచ్చే ప్రోత్సాహం ఏమీ లేదు గదా సార్-"

గంగూలీనవ్వాడు - "మీ అల్లుడి సంగతేనామీరు చెప్పేది-"

"నో ....నో...నరే ..జనరల్ విషయమే మాట్లాడుతున్నాను-"

"మీరీ విషయం నాకు ముందే చెప్పవలసింది-." చెప్పాను సార్ - అని చెప్పలేదు తిరుమలరావు-

ఈసారి వీలయినపుడు చూద్దాం-." అన్నాడు.

"సీనియారిటీని పాటించాలన్నది యూనియన్ వాళ్ళ డిమాండ్ సార్. దాన్ని మానేజ్‌మెంట్ ఒప్పుకుంది-"

"యూనియన్లు మారతాయి- మానేజ్‌మెంట్లు మారతాయి - పోలీసులు మారకుండా ఉండిపోతాయా - తిరుమలరావు-"

సూపర్వైజర్ పోస్టుకి యింటర్వ్యూలు పెడతారన్న వార్త కంపెనీలో వ్యాపించింది.

"యింటర్వ్యూనా?" అశ్చర్యం. కొందరిలో కోపం. కొందరిలో ఆశ. యూనియన్ వాళ్ళేం చేస్తున్నారు?"

"వాళ్ళేం చేస్తారు- మనం ఏంచెపితే అది చేస్తారు- ఇన్స్ట్రక్షన్ తీసుకెళ్ళు మాట్లాడదాం!"

"ఎవడికి శక్తి ఉంటే వాడు సూపర్వైజర్ అవుతాడు. పనికిరాని ఆళ్ళను అనుభవముందిగదా అని మానేజ్‌మెంట్ ప్రమోట్ చెయ్యాలా?"

"-నువ్వు పెద్ద పనిమంతుడివి- నా శలవంత లేదు నీ సర్వీసు- నీకింద నేను పనిచెయ్యాలా?"

"వైర్ లైవ్ అవునోకాదో తెలుసుకోటానికి - నాలాంటి

వాడిని పట్టుకు చూడమనే మొనగాడివి నువ్వు. నువ్వునిజంగా సూపర్వైజర్? అయితే.. సగం పోస్టులు ఖాళీ-

యూనియన్లలో ఒకటి అనుభవం ముఖ్యమంది. మరొకటి విద్యార్హత ముఖ్యమంది.

విద్యార్హతకు కొన్ని మార్కులూ, అనుభవానికి కొన్ని

మార్కులూ వెయ్యాలన్నారు. ఇంటర్వ్యూలు అంగీకరించ కూడదన్నారు. అంగీకరించాలని కొందరు అన్నారు.

అనుభవమూ, విద్యార్హతా ఖచ్చితంగా లెక్కతే లేవి గనక - లోగడ యూనియన్ అనుభవమే ప్రాతిపదిక అని మానేజ్మెంట్ తో ఒప్పందం చేసుకుంది కనక - అది వదులుకోవటం మన పిలక మానేజ్మెంట్ చేతుల్లో పెట్టడమే అన్నారు.

చర్చలూ సాగుతున్నాయి.

సూపర్వైజర్ పోస్టుకి కావల్సిన కనీస అనుభవంగల ఆరుగురూ దొరని ఎలా పట్టుకోవటం అన్న ఆలోచనలో పడ్డారు. ప్రయత్నాలు ఆరంభించారు.

అందులో ఒకడు సత్తిరాజుని అశ్రయించాడు.

★ ★ ★

“ఏలాకోలం ఆడతన్నావేంటి బెదరూ-” ఉషారుగా సత్తిరాజు అన్నారు.

ఈ మధ్య అతనికి అన్నీ విజయాలే ఎదురవుతున్నాయి. ముప్పై రూపాయల బ్రాకెట్ తగిలింది. నాగయ్య బాకీ లేదని వింటే సేద. రామ్మూర్తిగాడుకి ధీ బడ్డీ ఉళ్ళోనే పెట్టుకున్నాడుగానీ, అపేరుతో తన వెనకాల కుక్కలా తిరుగుతున్నాడు. మోహన్ గాడు రామ్మూర్తిని చూపి కాబోలు - తన మీదకి రావటం లేదు.

ఈ రోజు ఎలక్ట్రికల్ షాప్ వాళ్ళు సూపర్వైజర్ ప్రమోషన్ కోసం తన యింటి ముందు క్యూగడుతున్నారు.

ఆరగంటనుంచి సత్తిరాజుకి మందు వట్టిస్తున్నాడు నరసింహారావు.

“- ఓరలా అనకండి గురూగారూ - దొరకీ మీకూ మధ్యనున్న దోస్తీ నాకు తెలుసు-”

“అవుననుకో... దొర మనం జెప్పినట్టు ఆడతాడు. యింటాడు యినకుండా పోడు యిందులో యింటాడా అని..”

“ఎందుకీనడండీ - మీరుణం నేను ఉంచుకోను-” అన్నాడు. గుసగుసలు మొదలయాయి.

బేరం మొదలయింది.

అంకె కుదిరింది.

‘పనయాక’ అన్నాడు నరసింహారావు. ‘పనిముందే’ అన్నాడు సత్తిరాజు.

మరో ఆరగంటకి పని ముందో సగమూ, పని అయాక సగమూ అనుకున్నారు..

★ ★ ★

నరసింహారావుని పూర్తిగా దగా చెయ్యలేదు. సత్తిరాజు భయపడుతూనే ఆనంద్ కుమార్ వద్ద విన్నవించుకున్నాడు. ఆ డైర్యానికి మరో కారణం ఉంది. తను జయించాడా - తన వెనక ఉద్యోగాలకోసం, ప్రమోషన్లకోసం పడనివాడు ఉండడు.

“మీరంటూన్నది నాకు అర్థంకాలేదు-” విసుగ్గా అన్నాడు. గంగూలీ.

“రాఘవరావు వేకెన్సీ గురించి అందరూ కొట్టుకు చస్తున్నారు సార్..? నరసింహారావుని మావాడొకడు కూడా ఉన్నాడు-”

మొదటి మాటని విన్నాడు గంగూలీ. రెండవమాటను పట్టించుకోలేదు.

కుర్చీలో ముందుకు వంగి - అన్నాడు.

“మళ్ళీ చెప్పు -” అన్నాడు.

సత్తిరాజుకి గంగూలీలో మార్పు బోధపడలేదు. భయంతో తడుముకుంటూ అన్నాడు.

“రాఘవరావు వేకెన్సీ సార్” షాప్ తో వాళ్ళు ప్రమోషన్ దెబ్బలాట సార్..”

“వెరీగుడ్..” అంటూనవ్వాడు.

సత్తిరాజుకి డైర్యం చిక్కింది. నరసింహారావు గురించి చెప్పసాగాడు. మంచిపనివాడు పేదవాడు.. పెద్దకుటుంబం... ఆనంద్ కుమార్ ఆలోచనలో పడ్డారు-

ఒక్కపోస్టుకోసం ఇంతమంది కాట్లాడు కుంటునారా? ఇప్పటికే తనదగ్గరకి మూడు రికమండేషన్లు వచ్చాయి. ప్రమోషన్ ప్రతి వాడికీ కావాలి. అందులో ఉన్నది డబ్బేకాదు... అధికారం కూడా ఉంది. మనిషికి డబ్బేకాదు అధికారమూ కావాలి.

అయితే ప్రమోషన్ కి ఒక రిజిడ్ రూల్ ఉంటే యింత పొట్లాడ ఉండదు. లోపల్లోపల నిరాశ... ఏడుపూ మాత్రం ఉంటాయి. కేఫిటలిజం విజయం అంతా ప్రమోషన్ చూపెట్టగలగటం మీదా దాని కోసం పోటీ పెట్టగలగటం మీదా ఆధారపడి ఉంది. వారెవా.. ప్రమోషన్ సిస్టమ్! ఎంత గొప్పది..! ప్రపంచగమనానికి ఆధారచక్రాలు ప్రమోషనూ దానికోసం పోటీనూ..!

సత్తిరాజు చెప్పటం అయాక అన్నాడు ఆనంద్ కుమార్..

“సర్ల.. చూద్దాం.. ప్రమోషన్ ఈసారి రాకపోతే మీ కాండిడేటికి తర్వాత వస్తుంది..”

సత్తిరాజు ముహించిన్నపోయింది - సరేసరే అంటూనే తుస్సుమని పించేసాడు - అనుకున్నాడు.

చివర ప్రయత్నంగా..

“ఉన్నదొక్క పోస్టుసార్... యీ ఛాన్స్ పోతే యింక రిటైరయేవాళ్ళు యిప్పట్లో లేరు- మీరు దయచూడాలిసార్? పకపకాలున నవ్వాడు - గంగూలీ.

ఆ నవ్వు బాంబ్ వత్తిని అంటించగా మొదలైన పాగేలా మంటలా ఉంది.

బాంబ్ పేల్చాడు ఆనంద్ కుమార్-” ఏవరితోనూ చెప్పకండ్ - ఎక్స్ పాన్ షన్ స్కీమ్ పైనలైజ్ అయింది - అర్జులందరికీ ప్రమోషన్లై - త్వరలోనే పరీక్షలు పెడుతున్నాం-”

సత్తిరాజు బుర్రకి మాట చురుకుగా అంటింది-

“కంపెనీ సాట్యూరేట్ అయిపోయిందను కుంటున్నారు సార్..”

“అందుకే .. గదా... త్వరలో ఎన్ని ప్రమోషన్లున్నదీ తేలిపోతుంది. షిఫ్ట్ సిస్టమ్ పెట్టి రిక్రూట్ చేసుకుని మెజిస్ట్రేట్ షాప్ లో ప్రమోషన్లు యివ్వాలని ఓ ప్లాన్ ఉంది - సత్తిరాజు”

★ ★ ★

ఆనంద్ కుమార్ ఊహించిన దానికన్న ఎక్కువ సంవలనమే కలిగింది.

ప్రతివాడినోటా ఎక్స్ పాన్ షన్!

ప్రతివాడి మనసులోనూ ప్రమోషన్!

★ ★ ★

“- ట్రేడ్ డెస్టెల పెడతారట- వాటిని బట్టి ప్రమోషనిస్తారుట - అన్నాడు రామ్మూర్తి.

అతని గొంతులో సంతోషం ఉంది. ఆశ ఉంది.

అమాటకి లక్షణరావు, మోహనావు ఏమీ మాట్లాడలేదు. ఆ వార్త అప్పటికే బాగా వ్యాపించింది.

“యూనియన్‌లో వల్లకుండానే?” అన్నాడు రాజులు

“ఇది ప్రమోషన్ కాదు. కొత్త ఉద్యోగం. అలాగే తీసుకుంటారుట -” అన్నాడు సుదర్శనం.

‘నాగ్గడి ఏడవు సూడాల -’ అన్నాడు మోహనావు.

“ఏవులయినా ఏడుతారు- యిన్నేళ్ళు సర్వీసు సేసి యిప్పుడు డెస్ట్‌లంటే -” అన్నాడు కోపంగా రాజులు.

“మనబాగుకోసమే దొర యీ డెస్ట్‌లు పెడతన్నాడు మావా!’ నచ్చజెపుతున్న గొంతుతో అన్నాడు రామ్మూర్తి.

మోహనావు నవ్వుటం మొదలు పెట్టాడు. రాని నవ్వుని - తెచ్చిపెట్టుకుని మరీ నవ్వుతున్నాడు.

రామ్మూర్తి మొహం నల్లబడింది.

ఉద్రేకంగా లేచాడు.

మోహనావు నవ్వు ఆపలేదు.

లక్షణరావు రామ్మూర్తి చెయ్యిపట్టుకుని అక్కడ నుంచి లాక్కుని దూరంగా తీసుకుపోయాడు.

“ఏటనుకుంటన్నాడా? నరకేత్తాను-” అన్నాడు రామ్మూర్తి గట్టిగా.

లక్షణరావు అతని చెయ్యివదల లేదు.

★ ★ ★

“ఈరోజు ఆరుగురికి జాబ్స్ యిమ్మన్నాడు దొర. లంచ్‌లోగా ఎవరు ఎంత చేస్తే అంత. దొరచూస్తాడు. టీకి వెళతారో మానతారో మీ యిష్టం. -” అన్నాడు కృష్ణమూర్తి.

“ఇది బ్రేడ్ డెస్ట్-?” అడిగాడు మోహనావు

“తెలియదు-”

“మీకేం తెలుసు?”

“ఆయన ఏవో లిస్టులు చేసుకుంటాడుట. తనతో పెట్టుకుంటాడట. అమాట మాత్రం అన్నాడు-”

“ఏమీ తెలియకుండా మేం డెస్ట్ తీసుకోం” అన్నాడు మోహనావు.

“యిష్టం లేకపోతే మానెయ్యొచ్చనికూడా చెప్పాడు దొర..”

అంతా ఒకరి మొహాల్లోకి ఒకరు చూసుకున్నారు.

“-యీషాస్‌లో అందరికీ యీ నెలలో యిలాగే ఎప్పుడో ఒకప్పుడు పరీక్ష పెడతారుట”

రామ్మూర్తి తనజాబ్‌ని, డ్రాయింగ్‌ని తీసుకున్నాడు.

ఒకరి తర్వాత ఒకరు వాటిని తీసుకున్నారు.

చివరగా మోహనావు తీసుకున్నాడు.

ఆరుగురూ జాబ్స్‌ని మెషిన్స్‌కి బిగించారు. టూల్స్ అమర్చారు. పని మొదలయింది.

రామ్మూర్తి ఏకాగ్రతతో పనిచేయటాన్ని ప్రయత్నిస్తున్నాడు. ఆ లోహపు ముక్కను డ్రాయింగ్‌లో చూపిన ఆకారంలోకి మార్చటం మీదనే తన జీవితం అంతా ఆధారపడినట్లు వనిచేస్తున్నాడు. అందరితోనూ వేరువడి ఒక్కడూ అయిపోవటాన్ని యిచ్చగించని అతని లోపలి మనిషిని ఎవరో చిత్రీక పట్టి ఒక కృత్రిమ ఆకారంలోకి కుదింప చేస్తున్నట్లు మనసు విలవిలలాడుతోంది. అతనే స్పష్టం చేసుకోలేని ఆ అనుభూతి అతనిని పనిలో లగ్నం కావటం లేదు.

సుదర్శనం టీ కోసం బయలుదేరుతూ రామ్మూర్తిని పిలచాడు.

“నువ్వెళ్ళు బెదరూ - నైట్ కాలేజీలో డిప్లమా చదువుతున్నావు - నీవు యిక్కడ రాకపోయినా ఫర్లేదు యింతకన్న మంచి ఉద్యోగం దొరికుతుంది.-” అన్నాడు రామ్మూర్తి.

“పదబెదరూ - నేనొత్తాను -” అన్నాడు మోహనావు.

ఇద్దరూ టీ తాగుతున్నారు.

“రామ్మూర్తి ఎందుకిలా మారిపోయాడు?” అన్నాడు సుదర్శనం.

“ఆడు బయట పడిపోతున్నాడు-” అన్నాడు మోహనావు.

అతని గొంతులో బాధ ఉంది.

సుదర్శనం అతని భుజం మీద చెయ్యివేసి ‘బాధపడక!’ అన్నట్టు నొక్కాడు.

ఇద్దరూ తిరిగివచ్చారు.

మెషిన్‌ని ఆన్ చేసిన మోహనావు ఆశ్చర్యంతో, కోపంతో, బాధతో గట్టిగా అరిచాడు -

“ఏదినా జాబ్?”

ఆ అరుపుతో మెషిన్ షాప్ ప్రతి ధ్వనించింది. నలుగురూ చేరేసరికి మోహనావు పరుగెత్తుకుంటూ వెళ్ళి రామ్మూర్తిని సమీపించాడు.

అతని భుజంమీద చెయ్యివేసి -” ఏదిరా నాజాబ్?” అంటూ చెయ్యిఎత్తాడు.

★ ★ ★

“ఎంత రమ్మంగా ఉంది రోజు-” అంది ప్రీతి.

గదిబయట వేడిని లోపలకి రాకుండా కాపలా కాస్తోంది రూమ్ ఏర్ కండ్రిషనర్. లోపల వేడిని బయటకు పోకుండా కాపలా కాస్తున్నాడు గంగూలి.

“ఏంటి సంగతి మైలవో!” అంది ప్రీతి.

“విజయం -” అన్నాడు గంగూలి.

“ఏం విజయం?”

“రాబర్ట్ క్లైవ్?”

ఏ రాబర్ట్ క్లైవ్”

“భారతదేశాన్ని గుప్పిటను పట్టిన క్లైవ్-”

“పట్టి, ఏంచేసాడు?”

అమాయకమైన ప్రశ్నకే అసహనంగా, ఇబ్బందిగా కదిలాడు గంగూలి.

“చెప్పు బాసూ -” తన పరవశం నుంచి బయటపడకుండా ప్రశ్నించింది ప్రీతి.

“ఏంచేస్తాడు -” అని “అప్పగించాడు-” అనుకున్నాడు మనసులో

13

“తెల్లగా బలంగా నీనిమా హీరోలా ఉన్నాడు-” అనుకుంటోంది సందెమ్మ.

వీరభద్రం ఆమెనే చూస్తున్నాడు.

అతని మనసు పెళ్ళి మీద లేదు. లోకంలో జరుగుతున్న ‘అన్నేయం’ మీద ఉంది. అందుకోసం అతనెన్నో సార్లు ఎందరినో తన్నాడు. కొన్నిసార్లు తన్నులు తిన్నాడు. తంతే తప్ప బాగుపడదు - అనుకున్నాడు. అలా అనుకునే వాళ్ళతో కలిసి - ఏటికేతామెత్తి ఎయిపుట్లు పండించి గంజిలో మెతుకెరుగనన్నా - అంటూ రెల్లి

వీధిలు పాడారు. సుత్తికొడవలి గుర్తుగ ఉన్న ఎర్రని జండా ఎగురితున్నదీ - అంటూ ముస్లింపార్టీ స్టేడియంలో పాడారు.

కిళ్ళి బద్దీ మీద తమ్ముడు సరిగ్గా కూర్చోక పోవటం రామూర్తికి నచ్చలేదు.

రాజులుకీ నచ్చలేదు.

“పెళ్లయితే సెట్టవుతాడు-” అనుకున్నాడు రామూర్తి.

“సంబెమ్మ దొవలో యెడతాది-” అనుకున్నాడు రాజులు.

మాటలకోసం రాజులు యింట్లో చేరారు.

వాకిట్లో మంచాలూ, కుర్చీలూ వేయించారు మోహనావు, రాజులు పెద్దల్లుడూ!

ఆరోజు ప్రేడ్ బెస్ట్ జరుగుతున్నప్పుడు రామూర్తికి, మోహనావుకి జరిగిన తగువు దూరం పోకుండా ఫోర్మాన్ అడ్డేసాడు. ఇద్దరినీ విడదీసాడు. పోయిన జాబ్ కోసం వెదికించాడు. అది దొరకలేదు. మోహనావు మెషిన్ దగ్గర ఎవరూలేరు. రామూర్తి దూరంగా తన పనిలో ఉన్నాడు. అంతా విచారించి మరో జాబ్ యిచ్చాడు. టైం యిచ్చాడు. బెస్ట్ పూర్తి చేయించాడు. సంగతి గంగూలీకి చెప్పాడు.

అంతటితో రామూర్తికి, మోహనావుకి సయోధ్య ఏర్పడలేదు.

“ఆ డి.యమ్. గాడే జాబ్ దాచేసాడు-” అన్నారు మోహనావుతో కొందరు.

మోహనావు మాట్లాడలేదు.

“ఆ తాగుబోతునాయాల - నిన్ను అనుమానిస్తాడా? అంతకన్న అవమానం లేదు-” అన్నారు రామూర్తితో కొందరు.

రామూర్తి మాట్లాడలేదు.

“- ఆళ్ళిద్దరూ దొంగలే - ఎవడి జాబ్ పాడయినారెండావాడు తీసిదాచెయ్యాలని గొడవ పెట్టుకోవాలని ఎత్తేసారు. ఫోర్మాన్ మెత్తదనం వాళ్ళకి తెలుసు-” అన్నారు సుదర్శనంతో కొందరు.

దానికి సుదర్శనం అన్నాడు.

“ఎంతో కాలంగా ప్రాణానికి ప్రాణంలా ఉన్నాళ్ళిద్దరూ మొహమొహాలు చూసుకోటం లేదు. మనలోనే ఎవడో ఒకడు ఆజాబ్ దొంగిలించేటంతగా దిగజారాం. ఈ బెస్ట్ లు పెట్టి, మనకు నిజంగా ప్రమోషన్ యిస్తారో లేదో తెలీదు. మనం మాత్రం కొట్టుకుచస్తున్నాం-” అన్నాడు.

ఆ గొడవ తర్వాత యీ పెళ్ళిమాటలలోనే యిద్దరూ ఒకరికోకరు ఎదుట పడ్డారు.

రంగుబుడ్లూ, ఫలహారాలూ వచ్చాయి.

రామూర్తికి దూరపు బంధువు రంగారావు. నబ్ రిజిస్ట్రార్ ఆఫీసులో పని. ‘పెళ్ళిమాటల కోసం’ పెద్దవాడుగదా’ అని పిలిచాడు రామూర్తి.

రాజులు యింటినీ, ఆ యింటి వాళ్ళ సంపదనీ అంచనా వెయ్యటం మొదలుపెట్టాడు. వీరభద్రంకన్నా చదువుకున్నాడు నా కొడుకు అన్నీ పాస్తులున్నాయి నాకు - అయినా యింత సంబంధం రాలేదు - అనుకున్నాడు.

రాజులు మాటలు అతనికి బీద ఆరుపులువినిపించాయి -

“మీరే అలాగంటే ఎలాగంటి - మీ బెక్వీకల్ లైన్ల నాలుగేళ్ళకో ప్రమోషనూ, ఏడాదికో బోనస్సు, పైగా యీ పాలవ్యాపారం - ఊ! యింకా మీరూ అలాగే మాట్లాడుతున్నారు.. వెయ్యి రూపాయలు యిస్తారా మా వాడికి!” అన్నాడు.

రామూర్తి ఏంమాట్లాడలేదు.

“ఊరికే మాట మిగిలిందిగానీ - అంతా పెటిలయి

పోయిందేగదా - రామూర్తి మళ్ళీ మొదటికి తెస్తాడా? అనుకున్న రాజులుకీ చాలా కోపం వచ్చింది.

“- మీ గుమత్తాలకి అన్నీ అట్టా అవుపిత్తాయండి - మీకూ, మా కూలి ముండావోళ్ళకి ఎక్కడంటి బామగారు! మీకు పానుకింద కూకుని కూకుని గుద్ద నొస్తాది! మాకు మెషిన్ కాదనించుని నించుని ఒళ్ళు నొస్తాది!” అన్నాడు.

రంగారావుకి ఆ భాష నచ్చలేదు. ఆ మాటనచ్చలేదు.

“అవునండి - మా ఆఫీసర్లు మమ్మల్ని కూర్చోబెట్టి జీతాలు యిస్తారు-”

“పైరాబడంతా మీకూ ఆరికే వాటాలే గదండీ-” అన్నాడు.

“మీకు మాత్రం ఓ.టి. రాదా మీవీ జీతం అక్కర్లేని ఉద్యోగాలే -” అన్నాడు రంగారావు మొహం చిన్నబుచ్చుకుని.

“అసలుగొడవ వొదిలేసి ఎందుకంటి యీగొడవలు -”

అన్నాడు మోహనావు గొడవ ముదురుతుందన్న ఆందోళనతో. ఆయనన్నదాంట్లో తప్పేటుందిరా మోహనూ - మగకుల్లోడి తరపున వచ్చారు-” అన్నాడు లక్ష్మణరావు.

లక్ష్మణరావు, తనూ మద్యవర్తులు. ఎటు ఉండగూడదు. కలపటానికి చూడాలి. వీడు ఆ రామూర్తి గాడి పక్కన చేరిపోతాడా? వాడ ఎవడినో పట్టుకొచ్చి బేరాలకా దిగుతాడా? ఎప్పటికయినా వాడికే గదా లాభం! ఈ తొన్నెడు కూడ బెట్టిందంతా కూతుళ్ళకే గదా! - అనుకున్నాడు మోహనావు.

“వెయ్యిరూపాయలకన్న ఆడివ్వనేకపోతే యీ సంబంధం కుదర్చు?” అన్నాడు ఉద్రేకంగా.

“యివ్వగలిగే... యివ్వకపోతే.. ఎవడేం జేతారు-?” అన్నాడు లక్ష్మణరావు.

“ఏరా - అల్లుడా - మవ్వేటంటావు? అన్నాడు రాజులు రామూర్తితో నేరుగా.

పైసాకి టికెణాలేని నీతమ్ముడిని పిలిచి బద్దీమీద కూర్చో బెట్టాను. ఇంత ఉపకారం చేసాను. నా మాట కాదంటావట్రా? - అన్నట్లు వినిపించింది రాజులు గొంతు.

ఆడపిల్లని యిచ్చుకునీ వాడికి యింత పొగరుతగదు. అసలు వీడికి ఎక్కించింది ఆ మోహన్ గాడే- అనుకున్నాడు రామూర్తి.

“నేనేటంటాను - మా వాళ్ళు రైటుగానే మాట్లాడారు - ” అన్నాడు.

మాటలు పెరిగాయి.

పెళ్ళిమాటలు ఆగిపోయాయి.

లోవలి గొడవలు, లోవల్లోవలి గొడవలు.. బయటిగొడవలు.. పైపై గొడవలు.. వెనకటి బాధలు.. ముందు ఆకలు .. అన్నీ కలగావులగమయాయి.

సంబెమ్మ గదిలోకిపోయింది.

వీరభద్రం వీధిలోకిపోయాడు.

రంగారావు ఆఫీసుకుపోయాడు.

రామూర్తి, లక్ష్మణరావు బారీకి పోయాడు.

రాజులూ, మోహనావు యింటిదగ్గరే సీసా తెరచుకున్నారు.

“అన్నివిధాలా అయిన సంబంధాన్ని కాకుండా చేసాడు. రేపట్నంచీ నా తమ్ముడితో ఉంటుంది - మజా!” అన్నాడు రామూర్తి.

రాజులు రంగారావుని తిడితే మోహనావు రామూర్తిని లక్ష్మణరావు తిట్టాడు. ★ ★ ★

ఆ రాత్రి రామ్మూర్తి గంగూలికి ఒక ఉత్తరం రాసి పోస్టు చేసాడు. -

“అంబళగన్ దొరకి సూటింగ్ యేసింది మోహలావు. వాడి మాటల్లో పడి నేనూ పక్కనున్నాను. అందుకని వాడు నన్ను బెదిరిస్తూన్నాడు. మీరే నన్ను కాపాడాలి-”

**ఉపసంహారం**

ఇరవైమూడు సంవత్సరాలు గడిచాయి. ఉదయం టీవీలో బిజినెస్ కార్యక్రమంలో రామోస్ మోటర్స్ జనరల్ మానేజరు అనందకుమార్ గంగూలితో సంభాషణ ప్రసారం అవుతోంది.

“మారుతీ కంపెనీ ఉద్యోగస్తులు సైవేటి జేషన్ ప్లాన్స్ ని వ్యతిరేకిస్తూ సమ్మె చేస్తున్నారు. మీ అభిప్రాయం ఏమిటి?”

“ఇంకపైన యిలాంటి సమ్మెలు జరుగుతూనే ఉంటాయి. ఎంప్లాయిస్ కి ఉద్యోగ భద్రత మీద అందోళన సహజం - అయితే సైవేట్ పరిశ్రమల క్రింద మాత్రమే బ్రతకక తప్పదని వారుగ్రహిస్తారు. అలవాటు పడతారు”

“ఈ రకమైన సమ్మెలు విదేశీ పెట్టుబడిదార్ల స్పిరిట్స్ ని తగ్గిస్తాయేమో!”

“నేనలా అనుకోటం లేదు. పెట్టుబడి దారుడికి సమ్మెలతో, ట్రేడ్ యూనియన్స్ తో సహజీవనం తప్పదన్న జ్ఞానమూ ఉంది. వాటితో వ్యవహరించే అనుభవమూ ఉంది.”

“అయితే వాళ్ళు కొంత వెనకాముందూ అవుతున్నారు గదా!”

“అప్ కోర్సు! దేశీయ, ప్రాంతీయ భేదాలు ఉంటాయి. అట్రేడ్ యూనియన్స్ తో, మనుషులతో వ్యవహరించటానికి కొంత స్థానిక అనుభవం కావాలి. సహకారం కావాలి. అది వాళ్ళు సులువుగానే మొబలైజ్ చేయగలుగుతారు. అనుభవం నాలాంటి వాళ్ళు యిస్తారు. సహకారం రాజకీయ నాయకులు కమిటెడ్ గా ఉండరేమో నన్న బెంగ వ్రవంచ పెట్టుబడిదారుడిని ఆలోచింపజేస్తోందిగాని - కార్మికుల కమిటీమెంట్ గురించి ఆలోచించ వసిన పనిలేదు-”

“మీకు ప్రస్తుత పరిస్థితులు సవ్యంగా కనిపిస్తున్నాయి-”  
“భవిష్యత్ కూడా ఆశావహంగా ఉంది-”

“కార్మికులనుంచి ప్రమాదమేం కనిపించటం లేదు - వారి కండిషన్స్”

“ప్రపంచవ్యాప్తంగా కార్మికుల కండిషన్స్ ఒకటికావు. కలిగిన దేశాలలో కార్మికులు పెదదేశాల కార్మికులతో కలిసే అవకాశమే లేదు. అంతెందుకు? పెద్ద కంపెనీలవాళ్ళు చిన్న కంపెనీల వాళ్ళతో కలవలేరు. మేధోశ్రమ చేసేవాళ్ళ యిచ్చే జీతాలు వాళ్ళ కార్మికులేనన్న అభిప్రాయమే కలగనీయవు. సంఘటిత రంగంలో కార్మికులు ఎప్పుటికీ అసంఘటిత రంగంలో కార్మికుల గురించి పట్టించుకోరు. ఆ కార్మికులను సంఘటితపరచి బ్రతికే వాళ్ళు - వీళ్ళను సంఘటిత పరచటంలో చనిపోయే వాళ్ళ మీద కనీస సానుభూతి కూడా చూపించరు. అంతో యింతో ఉద్యోగమున్న వాళ్ళు అసలు లేని వాళ్ళు గురించి ఆలోచించే అవకాశమే లేదు. ఇన్స్టిటికి తోడు - మనకి వంద పార్శీలున్నాయి. కంపెనీల అర్థిక సహకారం లేకుండా వాటికి నడిచే అవకాశమే లేదు. అందుకోసం అవి కార్మికులలో పట్టు చూపెట్టటానికయినా స్వంత కార్మిక యూనియన్లు పెట్టుకోక తప్పదుగదా! అందుకోసం అవసరమైతే వాడుకోడానికి అనేక భాషలు, మతాలు

ఉన్నాయి-”  
“అయితే - కార్మికుల రివల్యూషనరీ కారెక్టర్ - ప్రొగ్రెసివ్ కారెక్టర్ -?”  
“అదంతా - యింకా కొందరు - నమ్ముతున్న ఫూలిష్ సెంటిమెంట్-”

“భారతదేశ భవిష్యత్తుని మీరు చాలా భద్రంగా భావిస్తున్నారు-”

“నేను ప్రపంచ భవిష్యత్తునే భద్రంగా భావిస్తున్నాను-”  
“మీ భావనకు పునాది ఏమిటి?”  
“నా అనుభవంతో నేను నేర్చుకున్న విషయమిది-”  
“మీ అమూల్యమైన సమయం వెచ్చించి మాస్టూడియోకి వచ్చినందుకు కృతజ్ఞులం”.



టీవీలో వస్తున్న ఆ సంభాషణ పూర్తి అయ్యాక పటాన్ చెరువు దగ్గర కొడుకు శేషు కట్టుకున్న యింటిలో ఉంటున్న రామ్మూర్తి టీవీ కట్టేసాడు.

పడక కుర్చీలో నడుంవాల్యాడు. పదిహేడేళ్ళ క్రితం మోహలావు తాగుడు వల్ల వచ్చిన అల్పరత్ చనిపోయాడు.

లక్ష్మణరావు కొన్నాళ్ళు ఉద్యోగంచేసి, తర్వాత ఐఏస్ల వ్యాపారంలో స్థిరపడ్డాడు.

రాజులు వ్యాపారం అల్లుళ్ళకి అప్పగించి అదే యింట్లో ఒక్కడూ ఉంటున్నాడు. ఐయటకు కూడా రావటంలేదు.

రామ్మూర్తి రెండవ తమ్ముడు పటాన్ చెరువులో ఒక బీహార్ వాళ్ళ కంపెనీలో పనిచేస్తున్నాడు. ఉద్యోగం కోసం అక్కడకు చేరిన శేషునా చివరికి రౌడీ వ్యాపారంలో చేరి, ఒళ్ళు పెట్టుబడి పెట్టి, యిల్లు కట్టుకున్నాడు.

సుదర్శనం డిప్లమా అయ్యాక, మంచి ఉద్యోగంలో చేరి, స్థిరపడ్డాక, ఖాళీగా ఉన్నప్పుడు, మనశ్శాంతికోసం కథలు రాసుకుంటున్నాడు.

సంబెమ్మ సంబంధం తప్పిపోయిన వీరభద్రం వారం పదిరోజులు తర్వాత ఎక్కడికో వెళ్ళిపోయాడు. కొన్నాళ్ళు తర్వాత, కొంతకాలం రామ్మూర్తిని ‘నీతమ్ముడెక్కడ?’ అంటూ ప్రశ్నించారు పోలీసులు.

పడక కుర్చీలో పడుకున్న రామ్మూర్తికి కళ్ళు మూసుకుంటే ముళ్ళమీద పడుకున్నట్లనిపించి యిబ్బందిగా అటూ యిటూ కదిలాడు.

ఏది గదిలో అతని తమ్ముడి పదిహేడేళ్ళ కూతురు కూర్చుని ఏల్లలకి పాట వేర్చిస్తోంది.

అది అతని చెవిలలో పడసాగింది.  
“నిజంగానే, నిజంగానే  
నిఖిలలోకం హాసిస్తుందా?  
దారుణ ద్వేషాగ్ని పెంచే  
దానవత్వం నశిస్తుందా?”

బానిసల సంకెళ్ళు బిగిపే  
పాదుకాలం లయిస్తుందా?  
సాదుతత్వపు సోదరత్వపు  
స్వాదుతత్వం జయిస్తుందా?”

